


MALĀLÚSYO NA MĀMÚLO

BAHIBURI KIYABO III

 . . . ukuya apa ikilo iki kangi ku kipanga, ukugũlila mu bulilanisi ubununu ubu nukwĩputĩla ukusyũngutĩla i Lisyu lya Kyāla ili lipĩgwe kwa uswe kisitakuhomba. Kangi uswe tuli . . . tukuganĩle ukuya balilanisi bwa lusayo ulu.

⁵⁵⁴ Kangi une ngusũbĩla itolo u Kyāla isakutusayaga uswe ikilo iki mũmo Umwēne ābōmbĩle ulubunju ulu, ni ndumi ya ndubunju. Kangi une nāyobāga itolo nu mpalamani gwāngu, Nka. Wood, pĩtasĩpo, kangi uswe twāyobesaniaga ikyēne, kangi Tāta. Wood na bēne. Kangi une ngwĩtika bula bwāli bulũmbĩlili ubununu ukukinda-bōsa ubwa Nkundwe Neville ukufuma mu syōsa innunu isi umwēne ālũmbilĩle, bula bwāli bumobwene ubu bwāli bununupo kwa une ukukĩnda bulibōsa umwēne ālũmbilĩlemo siku mpaka na lino. Une naloliloli nānyonywĩle nukupālisya ubulũmbĩlili ubununu bula. Kangi ubwēne bwālimbēle une ubukifu, kangi umwēne bwālinsengelĩle une pāsi. Popāpo une—une nĩganile ukwĩtikisya ubwanaloli, umwe mumenye. Popāpo, ukufwāna ni fiyabo ifikifu, umwe mumenye, ukuya nkifu, kangi mumo ukuya . . . Davidi āli kula, kangi mumo fikuti umwene . . . Akabalilo kākō mu lugelo ulukulumba lula, mbuyo bwa kuyoba “Mulimosa, une ngubukaga ukubōmba iki, Ntwa, Ugwe itolo ndula une,” umwēne alinkugũlĩla, alinkubũka nukwakundālũsya u Ntwa ikyakubōmba. Umwēne alinkutwāla pāsi umwēnda gwabupũti, umwe mumenye, kangi alinkuti, “Lilino unko uswe twĩme nukunsuma Kyāla, ‘Ngimba uswe tubōmbe fiki mbutolwe ubu?’” O, bula bwāli naloliloli bukābi. Bula bwā na mavitamini mingipo ukukĩnda amalũka gamikota aga uswe tulinago nkĩsu. Ena, nkulumba, bula naloliloli bukukubōmbēla ugwe ubununu.

⁵⁵⁵ Lilino, ikilo iki, uswe—uswe tutikulōnda ukwitũgasya komma pabutali ukukĩnda pakilo-pakati, linga uswe tubagĩle, pa malālũsyo aga. Popāpo uswe tuli—uswe tukubũka itolo mu gēne, ukwānda itolo. Ikyēne kyo kumalĩsya mōsa amalālũsyo aga, kangi akabalilo kalikōsa une ngwānda ukumālĩsya agēne mōsa . . . Lilino, Kalumbu Hattie, une ngāsanwĩsye ikyo, ugwe umenye ikyo. Une—une nāyobāga itolo ikyo, muketile; kangi, umma ndaga. Lōli une ndinago gamo amakafu naloliloli apa ukufuma ku ndumbilili, kangi agēne go naloliloli makafu ukwāmũla. Umwe mumenye, abalũmbilili bala, abēne bikupinda ilyēne ukusyungutila ukwisila mu i Bāngēli kangi bikugela ukwāga ilyāmũlo lyābo bēne bo abēne bakāli bakakulālũsya ugwe, umwe muketile. Kangi polelo . . . kangi iki kikwēgeleligwa

pa tepi, kikubūka kula ku Georgia ku mwinangu ndumbilili gwa une yūyo alinago amalālūsyo ga i Bāngéli lwēle amapāgūligwe apa aga go fiyo, mapalapala fiyo.

⁵⁵⁶ Kangi lilino, undungu ugu gukwīsa, komma ukwībwa kangi twīputilāga uswe.

⁵⁵⁷ Kangi unkasi gwāngu yo alikanunupo; umwēne ali māso lilino, kangi umwēne ātūlile ukupīya, umwīsyūgu. Abīnītu bītu abapala ukufuma ku Canada, Nkundwe, Kalumbu Sothmann, balī apa bikuyāta kuli uswe, kangi uswe naloliloli tukupālisyā uluyāto lwābo. Kangi unkasi gwāngu, amenye ukuti abene bīsāga, fiki, umwēne āyaga pakuya māso ukuti umwēne ābagīle ukuya nubwīkyéle nu bulilanisi bwa bāndu Bakristi abapala aba. Uswe tusangalwīke ukuya nu Nkundwe Freddie na uswe ikilo iki, kangi umwēne āsyéle na . . . Umwēne āli apa ulubūnju ulu, lōli une ngusūbīla umwēne āsyéle na . . . umma, uko ko kutalusya, umwēne ali na Meda, ukuya mu luko lwakuya nu mwēne akabalilo kāko uswe tukusuluka pāsi; 'nongwa yakuti une mmenye ukwēne kwisakuyaga panini kwīlīle ikilo iki, ugwēne go mugonesyo nu kusukana injayo. Popāpo uswe tusangalwīke ukuya nabo abēne na bayāti na uswe.

⁵⁵⁸ Lilino, bo uswe tukāli ukwānda ukugela ukwandako ukwāmula amalālūsyo . . . Kangi itolo kumbukilāga ukuti une—une mbagīle ukuya nsóbi, umwe muketile, une—une ndikwiyobela ukuya ntalusyi pa kilikyosa iki une ngubōmba. Une—une ngugela ukuya ntalusyi, lōli lūmo une ne—une ne nsóbi. Kangi—kangi linga une ndi nsóbi, polelo umwe itolo nhobokela une; kangi une ngusuma Kyāla isakubōmbāga, yópe, panongwa yakuti une ndikulōnda ukuya nsóbi mma. Une ndikugela ukwāmula agēne itolo uku . . . pamo injila iyi une itolo . . . panongwa ya kabini, une ngwāmula agēne kubununu ubununu ikukīnda-bōsa ubwa bumanyi bwāngu, muketile. Kangi linga une ngufimbilisigwa ukwandula ifundo syāngu pa lilālūsyo lya i Bāngéli, une ngwīnogona ikyo kyo itolo kīndu kyakubōmba. Uswe tukufimbilisigwa ukwandula, akabalilo kalikosa, akabalilo kāko i Lisyu lya Kyāla likuyoba, panongwa yakuti ilyēne lyo Lisyu lya Kyāla.

⁵⁵⁹ Kangi lilino, une ngwinogona uswe twāyaga pakwīputīla ababīne kangi ikilo iki, bo bwīla. Kangi utubalilo tumo ugwe itolo kuswīga; ugwe kwēga ngati akabugutīla kanini ngati aka, ubunandipo ukukinda, o, akatēmbē akanini apa, kangi utubalilo tumo ugwe utikufibona ifikōnge ifi ugwe kulōnda ukukēta. Lōli ikindu, iki ugwe kubōmba, ugwe itolo kukwāba ukufuma ku bāndu kifuki bamia babilī. Kangi lumo mwa ngomano inywamu, lumo ugwe kukwāba palipōsa ukufuma maelifu matatu pamo malongo, umwe muketile, kangi—kangi lumo ukōngelēla. Popāpo iyo yo njila, ugwe kufika ukukēta ubunywamu ubwingipo. Lōli ikilo iki, une itolo nāmulāga . . .

Ena i foni yĭtu yikukúba itolo amaminiti manini galigōsa ukukĭnda pamusi ni kiyabo kya pakilo.

⁵⁶⁰ Ngimba uyu yo Nka. Reiserit itŭgésye apa, une ngunketa umwēne? Ili Bāngéle lyāko, kalumbu, u Kalumbu Wood ali nalyo kunyuma kula. Une nālitwéle ilyēne ulubunju ulu kuli ugwe, kangĭ une—une ngākupéle ilyēne kwa ugwe. Kangĭ une—une ngākubwēne ugwe ulubunju ulu, kangĭ u Nka. Wood alinalyo ilyene.

⁵⁶¹ Popāpo ukwakwāmula i foni nukwakwāga i—i findu ifikulumba ifi fibōmbígwe. Unkĭkúlu ālingōlĭle une, umwēne alinkuti, “Nkundwe Branham, une nāli ku lukomano *lwakuti-lwakuti* kangĭ une nābinaga ulutamio *lwakuti-lwakuti* ku kabalilo *kakuti*. Kangĭ, umwe mumenye, ugwe gwāyobile itolo kunyuma kula, kangĭ itolo...” Alinkuti, “Une nāsĭlĭke kifuki akabalilo kāko Ikyēne itolo kyātwele pala ubūmi bwa kunyuma.” Kangĭ alinkuti, “Kangĭ une ngabinamo siku kangĭ ukufuma pala.”

⁵⁶² Kangĭ unkĭkúlu ikwisa kangĭ alinkuti...une ngusubila umwene ali apa ikilo iki, pamo umwēne āyaga pakwenda paligali ukufuma ku Bedford, une ngusūbila, pamo kubuyobumo pamwanya nkati mula. Umwana gwābo undumiana āli nkati apa, une ngusūbila, uyu āli nu lutamio lwa ndumbula, mu bubibi fiyo. Kangĭ umwēne ālitŭgésye muno mu lukomano, kangĭ—kangĭ u Ntwa ālyēndĭle ukusyungutila nukumpalamasya... āyobĭle ku ndumiana ukufwana nu lutamio lwāke, kangĭ umwēne ātoligwāga nukufyūsyā ulukōngi lwāke, kangĭ ukutikĭgwa kwa ndumbula, kangĭ ulukōngi lukamandĭgwe mōsa, kangĭ i ndumbula yōsa bo ulu. Kangĭ nakalinga itolo umwēne alinkufika mulamula mu ligāli nukwēndesya ukubūka kukāya, akatamigwamo siku ni kyēne ukufuma pala. Ngimba u nkĭkúlu yula ali apa ukufuma ku Bedford? Ngimba ugwe uli apa, nkĭkúlu? Pala umwēne alipo, ku nyuma. Ena, umwēne angōlĭle itolo une, pitāsi.

⁵⁶³ Polelo alipo u nkĭkúlu ālingōlĭle ukufuma kula mu Evansville. Kangĭ umwēne ātōlĭgwe ukwisa kuno 'nongwa yakuti umwēne alikubutali fiyo, akāménye uswe twāyaga pakuya ni lukomano ikilo iki ulwa lubumbulusyo. Kangĭ umwēne alinkuti, “Nkundwe Branham, une nālitŭgésye ndukomano lwa mu Evansville,” kangĭ alinkuti, “ugwe gwākētĭle ku nyuma kula ku kilŭndĭlo nukuti...gwālimbulĭle une nāli ywāni, na ifi une nābōmbĭle, na ifi nākubĭlwe nafyo, na fyosa bo ifyo.” Kangĭ umwēne alinkuti, “Une nāli nu bubine bwa kipāmbāga, kangĭ itolo nafimbilisigwaga ukōkya Asthmador na filifyosa nkyumba ukufuma mūmo une nāli kalindwana kanini.” Alinkuti, “Uko kwāli fyĭnja fibili ifi fikĭndĭle, kangĭ une ngayamo nako nakatononde ka ubwēne siku ukufuma pala.” Muketile?

564 Kangi itolo ku bābo aba bali apa ikilo iki, bakāli apa ulubunju ulu ukwīkyéla ubukēti; Une nāli kula ku lilūka lya sumuni-kalongo, ngūla akangōza, mmayolo. Lilino, kala kakāli ka nimwēne mma, muketile. Kala kāli ka mwāna undindwana unini, Rebekah, pala. Kangi—kangi Sarah ābūkāga ku kindukimo, ikingi, umwisyugu. Bamo mwa bīnāke-kusukūlu abanini bāyāga nu luko lumo lwa kwisila-palikimo ukunini, ukwa lisiku-lyakupāpīgwa pamo ikindukimo, kangi umwēne āpīmbīle akābūpi kāke akanini; kangi une nāgulāga akafwāni ka mwāna, kifuki ubutali bo *ubu*. Kangi ālipo unkikūlu pamwanya pala, alinkuti, “Ngimba ugwe kungumbikila une?”

565 Kangi une ndinkuti, “Une ndikusūbila une ngumenye.”

566 Kangi ikyēne kilinkwīsa ukusyāgānia, umwēne āli nkamu gwa Nkundwe Neville apa, uyu kifuki. . . akabalilo kako une pa njila yāngu ukubūka ku Sweden, abēne. . . Umwēne ikwisa muno, āli nu ndumiana unnini nkikota kya balemale, itolo ngati Edith unnini pala, kangi umwīnitu unnini āli na kansa, ikyābūmi ikimele pa bōngo. Kangi untu gwāke unnini gwāgwīlīle pāsi, kangi umwēne. . . kangi abagānga bālimpēle umwēne itolo imilungu mitatu ukuya nu būmi. Abēne bākyēgīle ikyene panja nukukētēsya ikyēne, nukukibona ikyēne kyāli. . . iki ikyēne kyāli, kangi itolo ukumpa umwēne imilungu mitatu ukuya nu būmi. Kangi abēne bāfimbilisigwāga ukummwendesya umwēne ukusyūngutila nkikota, kangi polelo ukumbīka umwēne nkitala akabalilo kāko umwēne ābūkīle ku kyūmba nukunkētēsya umwēne, kangi polelo ukuntwāla umwēne ukugomokela ukusuluka. Ndinkubūka nukwīputila undumiana unnini yula, nukunsuma u Ntwa ukumbumbulussyā umwēne. Kangi ilisiku lilalila ilikōnge, akabalilo kāko abēne bālimmwēgīle umwēne ukukilania kula, alinkuti, “Une ndikulōnda ikikota kya balemale kila mma.”

567 Alinkwitugasya mu ligali nukwendesya ukubūka kula, kangi ungānga alinkubālūla ikitala, alinkuti, “Une ndikulōnda ikitala kila mma.”

568 Ukubōpa ukufyūka pamwanya nukwitugasya pāsi, ungānga alinkunkētēsya umwēne, alinkuti, “Ena,” alinkuti, “mbuyo bwa milungu mitatu, une nguya pakukupā ugwe ifyīnja mia yumo na lwele ugwe kuyaga nu būmi.”

569 Kangi, mmayolo, unna ālyāgēne na une. Kangi umwēne abagīle ukuya apa, ku fyosa ifi une mmenye, ikilo iki. Kangi undumiana unnini āli pānja ikukina u mpila gwanjayo, unyambala unkeke lilino. Ikyūmi, kansa pa bōngo, kangi ikyēne itolo kikubūka ukunāngīsyā. . .

570 O, maelifu ga fīndu, muketile. Kyāla akabagila ukutolīgwa. Umwēne—Umwēne itolo akabagila ukutolīgwa.

571 Nkundwe John, ngimba ikisīge kyāko kinunupo, nkundwe? Umwēne āli nu bufulale, kangi ākomelelāga unsumali kangi

ugwēne gulinkuntika umwēne nkisíge. Kangi uswe twēsa twāmwiputilága u Nkundwe John O'Bannon, unkundwe gwítu ukufuma ku Louisville uyu āfumile pakuya nu bufulale nu nsumali ugu gwālintikile umwēne nkisíge.

⁵⁷² Lilino, amalálúsyo aka go-go busolofu bwa ndumbula ya munduyumo; ukuti abēne bābalíle ukukinda mu Lisimbo nukwāga ifindu, kangi abēne batiku...lūmo bikutōlígwa ukwiyikutísya bēne, popāpo abēne bikubíka agēne nkati muno kuli uswe ukugela ukwāmúla. Kangi umwe mukukēta kyo butolwe buki icyēne kikutubíkamo uswe; panongwa yakuti, iki ugwe ubagíle ukuyoba, abēne bisakwigemekesya ku kyēne. Popāpo ugwe kufimbilisígwa ukuya nsisimikisyi ugwe uli kanunu, kangi une ne...ukuya nsisimikisyi mūmo ugwe ubagíle ukuya. Popāpo lelo, ikindu kyo kuya basisimikisye ukuti uswe tuli batalusye, unko uswe itolo tunsume u Mbepo Mwikemo lilino ukusanusya iki kwa uswe, akabalilo kako uswe tukwīnamísya imitu gyitu pasi.

⁵⁷³ Lilino, Tāta Gwākumwanya, o, lo lusako luki ulwēne luli ukuyobaga “Tāta” ku Mpeli unkulumba gwa mmyānya na pa kisu. Kangi uswe itolo tukusūma ukuti Ugwe kwīsa kwēga amalálúsyo aga ukuya mbupākísyo Bwāko Bwēne lilino. Agēne gābíkígwe muno nubwanaloli-ndumbula ubusolofu ukukinda. Kyāla, unko kila kīsége ukufuma ku ndumbula syítu, ubwanaloli-ndumbula ubusolofu ukukinda, ukubāmúla abēne mbununu ukukinda mūmo uswe tumenye ukubōmbela; tupaga icyēne.

⁵⁷⁴ Kangi ikīsa Kyāla kiliyaga pa aligwesa. Kangi ikindukimo kili yobigwāga apa ikilo iki kíkyo kisa itolo ukutula aligwesa uyu ali apa. Kangi akabalilo kāko uswe tukusōkāpo, ukufuma ku kwīputíla ababíne nu kulya umugonesyo na fyosa, tuliyobaga uswe ngati bāla bafumile ku Emmaus, “Ngimba indumbula syitu sikapile nkati mmyítu bo Umwēne āyobāga kwa uswe ukukinda mu njila?” Kabuno uswe tukusuma icyēne mu Ngamu ya Yeso. Ameni.

⁵⁷⁵ Lilino, mūno une njobíle utubalilo twīngi, ukuti aga—aga apa go-go manunupo ukukinda ga minogono ga agēne, kangi polelo utubalilo tumo icyēne kikufyūsya ukulinganisania kunini. Ilyākwānda limo apa, une ngukēta icyēne kyo kindukimo iki une njobilepo pabutasi, ukuti ilyēne libíkígwe ukugomokela kāngi. Une ndikwīsa...ngulōnda ukubala ilyēne lilino, linga umwe mwiganíle.

65. Akabalilo kāko Adam na Eva bāli ba bāna mu Edeni, ngimba bālipa pala abāndu bāngi pa kisu pakablilo kala? Mwa Bwāndílo untu gwa 5 kangi ilinandi lya 16, Kaini ālitūgésye nkisu kya Nod kangi ālimmenye unkasi gwāke.

⁵⁷⁶ Lilino, ilyo lyo—lyo lilálúsyo ilinunu. Lilino, uswe tumanyisígwe mu li Bāngéli...Kangi utubalilo twīngi ifi...

utubalilo tumo uswe kisitakupāsyā tuyīle. . . Une nālisibīle ukubīka pamwanya akalisi ka kakalatasi kanini, nukuyoba, “Lālūsya. Amula ililālūsyo lililyōsa ilya i Bāngéli.”

⁵⁷⁷ Kangi umundu yumo alinkuti, “Ena, ngimba unkasi gwa Kaini āli ywāni?”

⁵⁷⁸ O, une panini nāsūngāga ni kyēne pamo ikindukimo, une nāyobāga, “O, yula āli mwanundundwāna gwa mama-muko gwāke,” pamo ikindukimo bo ikyo, ugwe umenye, pamo—pamo “Umwene aali Nka. Kaini.” Lōli ikyo kitikwāmūla ililālūsyo mma. Pala lilipo. . .

⁵⁷⁹ Pala u Kaini āli nu nkāsi, panongwa yakuti i Bāngéli lyāyobīle umwēne āli nayo. Kangi linga Kaini āli nayo u nkāsi, umwēne ābagīle ukummwāga umwēne kumo. Kangi iki kyābagīle ukwigolosya mulamula nkati mwa kyēne apa:

Ngimba bāliko abāndu abāngi pa kīsu akabalilo kāko Adam na Eva bāli na bāna mu ngūnda gwa Edeni?

⁵⁸⁰ Lilino, linga umwe mukukētésya, mu li Bāngéli ukwene kupala fiyo ukuti sisīmbigwē siku isya nkīkūlu ukuya apāpīgwe. Ukwēne ko kabalilo kōsa umwana nnyāmbāla yo yūyo uyu abēne bikusimba mwi Bāngéli, komma unkīkūlu. Kipala ikyēne kili ukuti kiyobigwēmo siku isya kupāpīgwa kwa u mwānundindwana, mwi Bāngéli. Pamo, ukuyoba ubwanaloli, une ngamanya mūno une mbagīle ukukumbukila yumoywēne papapa ukugolosya itolo lilino, mu linogono, kūko ukwēne kwāsīmbigwēmo siku ubupāpīgwe bwa mwāna; lyāyobīle, “Abēne bapāpīle abanabalumiana na bānabalīndwāna.”

⁵⁸¹ Lilino, i Bāngéli likupa abusīmbe bwēne ubwa bāna batatu ukuya bapāpīgwe kwa Adam na Eva, kangī yula āli Kaini, Abelo, na Seti. Lilino, linga bōsa batatu bala ukuya banyāmbāla, linga bakālīko abakīkūlu bakāpāpīgwe, kangī polelo akabalilo kāko ugwakikīkūlu mwēne (Eva) āfwīle, uluko lwa būndu angali lwīmīle ukuyako palapala pala, panongwa yakuti pakabagīle ukuyapo injila ku bēne uku—ukuya nakilikyosa. . . uluko lwa būndu ukuya lukīndililēge, panongwa yakuti pala bakabagīle ukuyapo abakīkūlu nabamo basyēle. Eva angali ikuya yo yumoywene ntiga. Lōli, umwe muketile, abēne batikusimba i—i mbāpīgwe sya bāna balindwana, mu li Bāngéli, popāpo lēlo abēne bābagīle ukuya nabalindwana ukufwana na balumiana.

⁵⁸² Lilino, unsīmbi ugwaiyolo, yumo mwa basīmbi baiyolo fiyo uswe tulinabo, Josephus, ikwiyobela abēne bāli na bāna malongo mahano na mabili, kangī Adamu na Eva; yumo mwa basīmbi baiyolo fiyo, “abāna malongo mahano na mabili, kangī abēne bāli fyosa-fibili banabalumiana na banabalindwana.”

⁵⁸³ Lilino, linga. . . Kangi polelo linga Kaini ābūkīle ku kīsu kya Nod. . . Lilino, linga umwe mukukētésya, unsīmbi āli fiyo, fiyo gwamahala ikusimba apa. Ngimba umwe mwākētésisye mūmo umwēne ālyāndisye ilyēne?

Mu Edeni, akabalilo kăko abēne bāli na bāna mu Edeni. . .
 Lilino, komma mu ngunda gwa Edeni, u nsĩmbi âmēnye ikyo.
 Aligwesa uyu āsĩmbĩle akakalatasi aka, āyobĩle: **Akabalilo**
kăko Adam na Eva bāli na bāna bābo mu Edeni. . .

⁵⁸⁴ Komma mu ngunda gwa Edeni, panongwa abēne bākaġigwe ukufuma mu ngunda gwa Edeni. Lōli abēne bākāli bāli mu Edeni, kangĩ unġunda gwa Edeni gwālāmbalēle ku busokelo mu Edeni. Lōli Edeni āli ngati kĩsu pamo—pamo fiki. . . pamo ikitangalala, kangĩ polelo Nod āli kitangalala ikingi pamo ikĩsu ikipalamani ku kyēne.

⁵⁸⁵ Lilino, umũdu mwēne uyu Kaini ābagĩle ukuya nagwe, pamo ukwēga, ābagĩle ukuya ulilumbu gwāke mwēne. Umwēne āfĩmbilisĩgwe ukubōmba. Panongwa yakuti alipo mwēne ugwakinyāmbala yumoywēne nu gwākikĩkĩkũlu aba abēne bābagĩle ukuti bafumileko, muketile, kangĩ umwēne āfĩmbilisĩgwe ukwēga ulilumbu gwāke mwēne. Lilino, ikyo kyāli kyakwitikisĩgwa mmasiku gala.

⁵⁸⁶ Kangi Isaki ālyēgĩle untāni gwalilopa lyāke lyākwānda lyēne, Rebeka, ukusũngulĩgwa na Kyāla. Sarah āli ulilumbu gwa Abraham, ulilumbu gwalilopa lyāke; komma ukufuma kwa mama gwāke, ukwisila kwa tāta. Muketile, ulilumbu gwalilopa uyu—uyu Abraham ālyēgĩle; u māma unkĩndāne, lōli u tāta yumoywēne.

⁵⁸⁷ Popāpo, umwe muketile, ukwēga pabukamu akabalilo kala, bo u—u lusoko lwa lilopa lukāli ukuya lusitamaka mu luko lwa bũndu, ukwēne kwāli kwākwitikisĩgwa kangĩ mōsa kanunu. Lilino ukwēne kukaya. Linga ugwe kwēgāga ulilumbu gwāko umwĩsyũgu, nukuya na bāna, abēne lumo bikuyaga. . . ena, abēne itolo bikuyaga balemale na filifyosa. Kope ukusuluka ku ntāni gwakwānda na gwakibili balingēganāga siku, muketile, panongwa yakuti ulusoko lwa lilopa lukuya lwapasi kangĩ ukwendelela pāsi.

⁵⁸⁸ Lōli ikindu kyēne polelo iki Kaini ābagĩle ukubōmba, kyābagĩle ukuya, ukwēga ululilumbu gwāke mwēne. Kangi kula ko kũko abāna bāli ukuti. . . Umwēne ālimmwāgĩle unkāsi gwāke, alinkubũka nkĩsu kya Nod nukumanya umwēne, kangĩ ukufuma kula a—a bana. Muketile, i. . .

⁵⁸⁹ Kangi linga umwe mukukētēsya, ukufuma ku lukindi lwa Kaini balinkwĩsa abanyāmbala abakomu. Ukufuma ku lukĩndi lwa Seti bakwĩsa abanyāmbāla bipũti, une ngusanusya, u—u mpesa gwa bugolofu. Palapala pala, babili bala, bātwele panja ulukindi lulalula ulu uswe tukwitũgasyāmo umwĩsyũgu.

⁵⁹⁰ Linga umwe mwisakukētēsya umwĩsyũgu lilino (itolo mukumalisya ililālũsyo ili): uluyungu lula ulwa Kaini lukāli luliko, kangĩ uluyungu lwa Seti lukāli luliko. Isyēne syosa—sibili sikwĩsa ukusuluka itolo mulamula. Abāna ba Kaini bali muno mu Jeffersonville ikilo iki, kangĩ abāna ba Seti bāli muno mu

Jeffersonville ikilo iki. Bo ulusoko lwa lilopa lukukofoka kangu lukubũka panja, lōli uluyungu pōpe lukūmilisya kulakula.

⁵⁹¹ Lilino, kētésya. Abāna ba Kaini akabalilo kōsa bāli... kangu bo gukāli ubōnangiko bwa mōgesyo, abēne bāli bāndu bakōmu: basayansi, bamanyisi; kangu biputiputi fiyo, lōli kyāli kipāmba ikitobesígwe. Muketile? Lilino ketesya, abene baali itolo bo yu tata gwabo Kaini. Kaini, umwene aali nnyambala umwĩputi. Umwēne āyēngile ikigemo ikimogi, kangu atēndike ikipanga ikimogi, nukugela ukukitēndēka ikyēne ukuya kimogipo ukukīnda kala akanini akabutumigwe aka Seti āli nako pāsi pala. Ngimba umwe mumenye ikyo? Umwēne naloli... Umwēne āmogísye ikigemo na maluba, nukutēndekesya ikyēne kinunu, nukukitēndēka ikyēne kimogi; kangu atēndike ikikulumba, ikinywāmu, ikipanga ikitupano, panongwa yakuti umwēne inogonaga ukuti umwene ābagile ukwāga ubukundwe na Kyāla mukubōmbēla lūlo.

⁵⁹² Kangu Abelo ābūkile kula nukwakwēga akang’osi akanini, nukwānda ukukwābīla kula ku kigemo, nukukalāmbalika akēne pa libwe nukukagoga akēne.

⁵⁹³ Kangu lilino, linga Kyāla ukuya ngolofu, linga fyōsa ifi Umwēne āfūmbwāga bwāli bwiputi, Kaini iputāga Kyāla nu bwanaloli-ndumbula bu bwīngi būbwa Abelo bwāyīlile. Bosa-babili ba abēne bāli banaloli-ndumbula. Bosa-babili ba abēne bāgelāga ukwāga ilipyāna na Kyāla. Abēne bāli nayumo gwa abēne basitalwĩputo. Abēne bosa-babili bāli, naloliloli, bitiki mwa Yehova. Lilino, pala, ikyo kikutupa uswe ikindu kimo ikyākwinogonapo.

⁵⁹⁴ Bamo apa ikilo iki une ngababonamo siku, abandu; une ngababonamo umwe siku. Lōli umwe mubagile ukukyāgania iki, kangu kyūnga iki mu linogona lyīnu. Muketile? Kali ugwe uli mwiputiputi bulebule, ikyo kikaya na kandu kamo ukubōmba ni kyēne. Ugwe ubagile ukwitūgasyo nkipanga, ugwe ubagile ukuya akabalilo kōsa gwanaloli-ndumbula, kangu ugwe pōpe utāgígwe! Muketile?

⁵⁹⁵ Kangu ugwe kuyoba, “Ena,” ugwe kuyoba, “abatimi bitu bo bakomu ukukīnda bosa, abēne bikwīsa ukwisila mu seminale ukwēga ubumanyi ubununu ukukīnda bosa. Abēne bo bafundakyala, abēne bamēnye bosa—bosa ubufundakyala na fyosa bo ifyo. Kangu abēne bo bakomu, bamanyisígwe, balabala fiyo... abasalígwa banunu ukukīnda bosa aba uswe tumenyemo.” Kangu abene pōpe bābagile ukutagigwa! Muketile?

⁵⁹⁶ Lilino Kaini, pa lukindi: abēne bāli, aligwesa, biputiputi fiyo; abāndu abafumuke fiyo; kangu abēne bāli basayansi, kangu bagānga, kangu bayēngi, kangu babōmbi, kangu banyāmbāla bakomu. Lōli uluyungu lōsa lula lwāpīkígwe, ukufuma Kaini ukusuluka injila yōsa pāsi.

597 Kangi ku lubafu lwa Abelo: abêne bakāli bayēngi mma pamo bamanyisi pamo banyāmbāla bakomu mma; abêne bāli, kifuki, bakwīyúfyā, luko lwa bakusya ng’osi, balimi, aba bēndāga itolo na Mbepo.

598 Lilino, i Bāngéli lyāyobīle, “Bukayapo nabumo ubutobesye kwa bēne aba bāli mwa Kristi Yeso, aba batikwenda ukukongesya umbili’mma loli Mbepo.” U nnyāmbala gwamwambepo ali nu moyo gwamwambepo ugu gukabagīla ukufwāmo siku. Kangi unnyāmbala gwamumbili alinako ukusyungutiligwa kwabwiputiputi ukusyungutila umwēne (kangi ikulonda ukwīpūta na fyosa bo ifyo) lōli umwēne yo gwamumbili; koma unsitakwitika, lōli umwitiki gwamumbili; kangi ulu lwāli luko ulu lwātāgīgwe.

599 Lilino, ukufuma pala, Kaini alinkubūka nukwēga unkasi gwāke mu kīsu kya Nod. Lilino, ilyēne litikuyoba ywāni u Seti ālyēgīle, pamo ba ywāni abangi bālyēgīle. Kangi ikindu ikimogi fiyo ikya ikyo ko kumanya ukuti—ukuti, Kaini ikwēga, uswe tulinalyo ilyāmulo ku kyēne. Nongwa yakuti umwēne āfīmbilisigwāga ukwēga ulilumbu gwāke, pamo umwēne... pamo pala babagile ukuyapo...

600 Bakālipo na bakīkūlu ukōngelelāpo pa kīsu, lōli itolo babagīle ukwisa ukufuma kwa Eva. Umwēne āli yo māma gwa bōsa aba būmi. Ikyo kyo, abāndu bōsa aba bāli nu būmi, umwēne āli yo māma gwa ikyēne. Iyo yo nōngwa yakuti umwēne āli... Iisya lyaku *Eva* kokuti “u māma gwa fyābūmi.” Popāpo umwēne ālisīle nukupāpa umwāna uyu. Kangi Kaini ālyēgīle ulilumbu gwāke mwēne, yabagīle ukuya yo njila yēne iyi une nābagīle ukukēta ukufuma mwa ikyēne. Popāpo bālīko abāndu ba būmi mu lisiku lila, naloliloli. Muketile? Ena, kangi...

Akabalilo kāko Adam na Eva bāli na bāna bābo mu Edeni... Lilino kētésya, ilyo lyo lilālúsyo: **Akabalilo kāko abēne bāli na bāna bābo mu Edeni, ngimba bālīko abāndu abangi pa kīsu pakabalilo aka? Umma! Polelo mu Bwāndilo 5:16, umwe muketile, Kaini ālitūgésye nkīsu kya Nod kangi alinkummanya unkāsī gwāke.** Naloli. Muketile?

601 Uyo yo Bwāndilo 1, kūko Umwēne āpelīle u mūndu nkifwani Kyāke Mwēne, iki kyo kyāli mundu-kyala. Kangi mu Bwāndilo 2, Umwēne ātēndike u mūndu ukufuma ku lufumbi lwa kīsu, iki kyo āli mūndu gwābūndu uyu uswe tulinagwe lilino. Kangi polelo, mwa 3 bwāli būgwe, kangi ākagīgwe ukufuma mu ngūnda gwa Edeni; kangi abāna balinkupāpa abāna. Kangi Kaini alinkwēga unkasi nukwitūgasya nu mwēne nkīsu kya Nod, panja, panongwa yakuti Kyāla ālimpāgwīle umwēne ukufuma ku bulilanisi nu nkundwe gwāke mwēne (panongwa ya bufwe bwa—bwa Abelo). Kangi uyo yo yūyo umwēne āli nagwe, ulilumbu gwāke mwēne, nukummwēga umwēne; yo yēne injila

iyi une mbagile, nimwēne, mbagile ukukēta mūno fikuti—fikuti umwēne ālyēgile.

⁶⁰² Lilino, ikyēne kiyobígwe...Kangi une ngusúbíla ukuti abinangu abalāngi aba bali muno bisakunswaga ubuyobelo ubu, panongwa yakuti ikyēne kyo naloliloli kikaya kotalusya mma. Akabalilo kākhwānda une nālyagenémo siku aligwesa mbūmi bwāngu, ukufuma pāpo une nāpīndwīke...Une nāli... nālyāgéne na Nkundwe George DeArk na bala pāsi pala. Kangi une nēndága, kangi u Ntwa alinkundongosya une ku kabuyo akanini. Kangi abēne bayobesaniaga kūko umundu gwālāngi āfumiléko. Kangi abēne bāgelāga ukuyoba ukuti u mūndu gwālāngi, ukuti Kaini ālyēgile ikinyamana ngati salilankulumba, kangi ukwisila pala palinkwisa panja uluko lwa bālāngi. Lilino, ikyo kyo kisobi! Naloliloli, ikyo kyo kisobi! Kangi komma nasiku ukwimila ikyo. Panongwa kukālīko nabālāngi pamo abēlu, pamo balibosa abangi abakindane, ulwēne itolo lo luko lumolwene ulwa bāndu mpaka ku mōgésyo. Polelo ufuma ku mōgésyo kangi ikisōnge kya Babeli, akabalilo kākō abēne balinkwānda ukubalanila, ako ko kabalilo kākō abēne balinkwēga ilangi syābo na fyosa bo ifyo. Abēne bōsa bafumile ku mpiki gumogwēne. Uko ko katikati kotalusya. Adam na Eva āli yo tāta na māma, bapākīsu, ba kyābūmi kilikyosa ikya kuya būndu iki kiyīlémō siku pa kīsu. Uko ko kotalusya. Ntitu, mwēlu, mbulufu, umfubifu, ugwakiyīnja, yiliyosa ilāngi ugwe ubagile ukuya, ubo bo naloliloli buyo ubu ugwe kwitūgasyāmo, kangi injia iyakuti—iyakuti i...Itolo ngati...

⁶⁰³ Une ngwinogona une mbagile ukuyoba iki akabalilo kākō une ndi pa kyēne. Abāndu kuno lilino mu mbāgulanio ni ndagilo ni findu abēne bikufumusya, une ngwinogona ikyēne kyabutoyofu. Une nalōli ngwinogona. Pilikisya, baleka itolo abāndu bala pabēne, abēne bāménye iku abēne bikulōnda. Kyāla ālīmpelīle u mūndu gwa lāngi, kāngi umwēne nsangulufu isya ikyēne. Naloliloli! Linga Kyāla ālīmbelīle une mūndu gwa lāngi, une angali ndinsangalufu isya ikyēne; linga Umwēne ālīmbelīle une mūndu umfubifu, une angali ndinsangalufu; linga Umwēne ālīmbelīle une mūndu mwēlu, une ndinsangalufu; linga Umwēne ālīmbelīle une gwakiyīnja angali ndinsangalufu. Kyāla ātupelīle uswe mu lāngi, kangi Umwēne ātupelīle uswe mu njila Umwēne ālondága uswe, kangi uswe twesa twe bāna Bāke. Naloliloli! Kangi abēne batikubagīla ukūmana nukubuka mōsa bo ulu. Ubo bo busobi ukubōmba ikyo. Abene bangabōmbāga ikylene mma. Kyāla ātupelīle uswe...injila iyi uswe tukulonda iyene.

⁶⁰⁴ Kangi u mūndu gwālāngi, umwēne atikulōnda ukusōka panja pala nukubongotola iyāke—iyāke ingulilo pamo i lāngi yāke, nukufulugania iyēne mu nyēlu na filifyōsa bo ifyo. Une ndikundeyela umwēne mma. Une ndikubōmba. U mundu ugwālāngi ali ni findu ifi u mūndu umwēlu akaya nukuya

naŷyo mma. Naloliloli! Ikyo kyo katikati kotalusya. Kangi Kyāla akālonḍilēmo abēne ukuya njila yila.

⁶⁰⁵ Ena, kēta. Umundu gwālāngi yo...umwēne yo—umwēne yo...umwēne alinako—umwēne alinako ukumbagiḷila ukusyungutila umwēne kūko u mūndu umwēlu akaya nako siku. Umwēne alinako ukusangalu-būka-gwalusako, ikyakuti “nsubila Kyāla, kangi itolo leka kyosa ikingi kya ikyēne kibukēge”; kali umwēne akyāgīle ikyēne pamo kali umwēne akakyāga, umwene nsangalufu mulimosa. Une ngulōnda ukuya nako ikilundiko kyōsa ikyā kila, ikilo iki, une naloli ngulōnda. Ena, umwēne alinakyo ikyēne, kangi ikyo kyo kyūma kyāke; abēne batikulōnda ukufulugania ikyēne mōsa nu luko lumo ulūngi nukubongotola ikyēne panja, bōpe. Uko ko katikati kotalusya.

⁶⁰⁶ Une ngwinogona unkīkūlu pāsi pala ku Shreveport ātēndīke bumo bwa bununu—bununu ubuyōbelo une mbilikēmo siku mbūmi bwāngu. Umwēne ātēndīke ubuyobelo, kangi abēne bākibīkīle mu kikalatasi kya nōngwa. Umwēne āsegeḷile kula, umwēne alinkuti, “Mūmo ifindu ifi fikwēndēla muno, mu mbagulano isi, une ndikulōnda abāna bāngu ukubūka ku sukulu kwisilya ku sukulu ya bēlu kula.” Alinkuti, “Abēne batisakuya nulupilikisyo abēne bābagīle ukuya nalo linga abēne bāli nu mmanyisi gwālāngi.” Uyo yo nkīkūlu unkomu. Umwēne āmēnye iki umwēne āyobela ngapo, abēne bikuya nu bumanyi ubununupo. Uko ko katikati kotalusya. Popāpo une ngwinogona abāndu bikusoba ukubōmba ikyo.

⁶⁰⁷ Kangi polelo abēne bikuyoba, “Kaini na Abelo...” kangi fila ifingi bo ifyo. Umma, nkulumba! Ilangi yikaya nakamo akakubōmba ni kyēne. Iyēne yo mbepo iyi yili nkati mwa mula iyi yili nako kimo ikyakubōmba ni kyēne. Uko ko katikati kotalusya.

⁶⁰⁸ Popāpo Kaini ālīmmenye unkasi gwāke, kangi yula āli ulilumbu gwāke. Kangi abene...umwene ālimmwēgīle umwēne ku kisu kya Nod, kangi pala pakwīsa panja ifikolo ifikulumba ifya kīsu: abiputiputi kangi abatufyi.

⁶⁰⁹ Kangi inogona itolo umwīsyūgu, mwinangu, itolo ima nukwīnogōna pa kabalilo kamo. Ukuti baliko malongo ga maelifu ukōlosya malongo ga maelifu kangi maelifu ga maelifu, aga banaloliloli bāndu babūka-kukipānga, itolo ukuya banalolindumbula kangi babīkīgwe ku kipanga kila abēne babagīle ukuya, aba bo itolo batāgīgwe bo yu Kaini āli. Muketile? Umwēne yo Kyāla Uyu yo ikusala! Umwēne yo Kyāla Uyu ikusūngula! Muketile? Kyāla Uyu ikupa ikisa! Umfu gukabagila ukuyoba kwa mbumbandeko, umwēne yo mbumbandeko pa mfu. Uko ko kotalusya.

⁶¹⁰ Lilino apa pali limo ilimogi, limo ilikōnge apa:

Mwa Peteri Gwākibili 2:4—2:4...

611 Yumo alinalyo i Bāngéli, kulōnda ukusanukila ku Masimbo aga nakalinga itolo akabalilo kāko une ngubala Agēne, linga umwe mukulōnda, kangi mu luko lwa kundūla une mula apa, akabalilo kāko une ngulyāga ililālúsyo ili.

612 Lilino, pa Kaini uyu kangi—kangi na fyōsa, linga kila kitikwikutísya icyēne lilino, umwe itolo unko uswe tuye nakyo ilyēne. Uswe twisakusangalukága. . .

613 Lilino Peteri Gwākibili 2:4. Umma ndaga, nkulumba, apa uswe tuli:

66. Peteri Gwākibili 2:4, “Namanga linga Kyāla āli. . . Namanga linga Kyāla akābapubísye mma a bāndúmi aba batulilw’inongwa, lōli alinkubatāga abēne mu gehena,” polelo nongwa ya fiki Kristi ālumbilile ku mbepo sila mminyololo, mwa Peteri Gwākwānda 3:19?

614 Lilino, uswe tulinagwe Peteri 2:4, ukwanda. Fyosa fili kanunu:

Namanga linga Kyāla akābapubísye mma a bāndúmi aba batulilw’inongwa, lōli alinkubatāga abēne pāsi—pāsi ku gehena, kangi—kangi alinkubabīka abēne mminyololo gya ngīsi, ukupayiligwa ku bula ubulongi;

615 Lilino, lilino unko uswe tusyāgānie mwa Peteri Gwākwanda (uyo yo Peteri Gwākibili), Peteri Gwākwānda 3:19, pilikisya ku iki. Apa uswe tulipo, papapa apa. Ifi fisilemo muno itolo, inongwa iyi une ngafisimbile ifyēne mōsa.

. . . iki yōpe. . . ābūkile nukwakulūmbilila ku mbepo isi sili mminyololo;

616 O, ena, uswe tuli apa. Unko uswe twande pabutasi bwa apo, ilinandi lya 18:

Kabuno Kristi yope. . . akabalilo kamo aakubilwe panongwa ya mbībi, ungolofu ku basitabugolofu, ukuti umwene ābagile ukubatwala uswe kwa Kyāla, ukuya ābīkigwe ku bufwe mu mbili, lōli ānyenyemusigwe na Mbepo:

Na iki pōpe Umwēne ābūkile ku mbepo isi sili mminyololo;

Aba akabalilo kamo bāli basitakupilikila, . . .

617 Mwinangu mpala, linga ugwe ubagile itolo ukubala ilinandi ilikōnge, kangi pala Ilyēne lilīngēnie icyēne. Muketile?

Aba akabalilo kamo bāli basitakupilikila, aba akabalilo kamo ubukubilwe-butali bwa Kyāla bwāgūlile mmasiku ga Noa, akabalilo kōsa ingalaba ukuya yikutendekigwa, kūko banāndi, kokuti, imyoyo lwele bāpokigwe ukwisila mmisi. (Muketile?)

618 Lilino, linga umwe mwisakukētésya muno, une ngwinogona undumbilili uyu alinalyo ilingi pa i... ikindukimo pa lukindi lulalula, kisakwamuligwága pitasipo.

619 Peteri Gwakwānda 4... pamo 2:4, linga umwe mukukētesya, “kabuno linga Kyāla akabapūbísye mma a bāndúmi,” ngimba u *bāndúmi* yula ašimbígwe bulebule? Unnini “b.” Muketile? Lilino, ukukilania kuno, “imbepo isi yāli mminyololo isi sikāpīndwíke mma mbukubilwe-butali bwa mmasiku ga Noa,” bāndúmi balabala. Abēne bāli banyāmbála: batumigwa, balūmbilili; “akabapubísye mma a bāndúmi.” Ngimba umwe mwamenye ukuti... ilisyu *gwāndúmi* likufumila ku lisyu “u ntumigwa”? Balinga bamenye ukuti *gwāndúmi* yo “ntumigwa”? Naloliloli, gwāndúmi yo ntumigwa, “kangi Umwēne akābapubísye mma a bāndúmi.” Muketile?

620 Kangi ukukilania apa mwa Bahiburi, umwe mukukumbukila uswe twākindilemo ilyēne imilungu minandi igi gikīndíle, “a bāndúmi”?

621 Kangi ukukilania mu Bahi-... mu Busetuli, “Ku gwāndúmi gwa kipanga kya Sardi sīmba ifindu ifi. Ku gwāndúmi gwa kipanga kya Efesi sīmba ifindu ifi. Ku gwāndúmi gwa kipanga...” Mukukumbukila ikyo? Kangi uswe twabopísye ilisyu *gwāndúmi* kunyuma, kangi ukufuma ku dikishonale, kangi ukusyāgania ukuti kila kokuti “u ntumigwa.” Ikyēne kibagíle ukuya “u ntumigwa pa kisu, untumigwa unkindakipeligwa,” ilisyu *gwāndúmi*.

622 Popāpo mu bugelo ubu, linga uswe twabagíle ukwēga i lekisikoni nukulyēndesya ilyēne ukugomokéla, ugwe kwisa kusyāgania ilyēne likwānda ukufuma “batumigwa, abatumigwa bākwānda.” Muketile, “Linga i... Linga Umwene akāpūbísye mma... Kabuno linga Kyāla akāpūbísye mma a bāndúmi aba batulilw’inongwa,” (Muketile?) “kangi ifindu ifikindafipeligwa,” (Muketile?) “ukufuma pa kugūlila...”

Lilino kētésya, umwene āyobíle:

... *linga... akāpubísye mma a bāndúmi aba batulilw’inongwa, lōli alinkubatāga abēne pāsī ku gehena, kangi alinkubika abēne mminyololo gya ngisi, ukuya bakyūngígwe ku bulōngi;*

623 Polelo keta mula mwa Peteri Gwākibili apa kangi, 3:19, kētésya mūmo iki kikubalila lilino:

Kabuno ukwisila mu iki yōpe ābūkíle nukwakulūmbilila ku mbepo sila mminyololo;

Isi akabalilo kamo syāli nsitakupilikila, akabalilo kāmo ubukubilwe-butali bwa Kyāla bwāgūlile mmasiku ga Noa,... (muketile, abēne bāli batumígwa ba lisiku lila, batumigwa)... *akabalilo kāko i ngalaba*

*yāli yikutendekesigwa, mūmo . . . kokuti, imyoyo lwele
gyāpokigwe na mīsi.*

624 Lilino linga umwe mukuketesya akabalilo kako ifindu fila fyāli ku Mwanya. Lilino, ukukilania mu Busetuli 11 . . . pamo untu gwa 7, une ngusūbila . . . pamo umma, umma, ugwēne go ntu gwa 12. Umwēne ikupa ipicha ya nkīkūlu imile; u mwēsi pa ntu gwāke kangī ilisuba . . . pamo, ilisuba pa ntu gwāke kangī u mwēsi pāsi pa njayo syāke. Kangī i nyifwīla ingesefu yālimile ukunyafulania i Mwanike mbimbibi pāpo Umwēne āpāpīgwe, kangī umwēne alinkwēgwa unswīgāla gwāke nukukwāba ikiyabo kimo mwa fitatu kya ndondwa sya ku Mwanya nukusitāga isyēne ku kīsu. Ngimba umwe mwākētesisye ikyo? Lilino, ikyo kitikusanusya ukuti Sētāno ali nu—nu nswīgala untali ukuti umwēne ākwābāga abāndu ukusyūngutīla, lōli “akapāngo aka umwēne *āyobāga*,” kangī kalinkukwāba ikiyabo kimo mu fitatu ikya ndondwa sila. Indondwa sila syāli luyungu lwa Abraham.

625 Abrahamu alinkuti, “O . . .”

626 Kyāla ālimbūlīle Abraham, “Kēta mmwanya ku myanya, kangī bala i ndondwa linga ugwe ubagīle.”

627 Umwene alinkuti, “Une ngabagila ukubomba ikylene.”

628 Umwēne alinkuti, “Nanūgwe utisakubagila ukubala uluyungu lwāko,” i ndondwa.

629 Ngimba ywāni yo Lutondwa Lwēlu kangī Lwakulubunju? Yeso gwa Nazareti, ummulike ukukinda bōsa aba bayīlēmo nu būmi mu mbili gwa būndu. Umwene yo Lutondwa Lwakubala kangī Lwakulubunju. Kangī Umwene yo Luyungu lwa Abraham, ukwisa ukwisila mwa Isaka. Kangī uswe, ukuya bafwe mwa Kristi, tukwēga pa Luyungu lwa Abraham kangī tuli bingilakilingo ukufwana nu lufingo.

630 Popāpo indondwa sya kumwanya similiāga imbepo sya mūndu apa. Kangī akabalilo kāko i nyifwīla ingesefu (Roma, pāsi pa bufwimefwime bwābo) yalyūbatīle ifiyabo fibili mwa fitatu ifya . . . pamo ikiyabo kimo mwa fitatu ifya ndondwa, kangī ukutāga isyēne pāsi, kula kwāli pa kukomelēla kwa Ntwa gwītu Yeso akabalilo kāko abēne bālimpīkīle Umwēne kangī Umwēne āli . . . nukuntāgīla Umwēne panja nukuya nakyo nakimo ikyākubōmba nu Mwēne; pala kyālipo ikiyabo ikyabutatu ikya ndondwa syabāndūmi, ifindu fyabāndūmi.

631 Muketile, mu mbili gwīnu, nkati mwa umwe . . . (uswe tuli nalyo ililālūsyo ilingi pa ikyo, nukutalula, ukulyāmula ilyēne kanunupo). Popāpo akabalilo kāko . . . Nkati mwa umwe yo mbepo, umūndu uyungī. Panja pa ugwe yo mūndu yumoywēne, nkati mwa umwe yo mūndu uyūngī. Popāpo nkati mwa ugwe yo kikīndakipelīgwa, panja pa ugwe yo kipalamasigwe. Muketile? Kangī ikindu iki, linga ugwe ndongosīgwa-na-Mbepo, na Kyāla, ugwe gwālīsīle ukuya ntumigwa gwa Kyāla, pamo u gwāndūmi.

U *ntumigwa* gwa Kyāla, u *gwāndúmi* gwa Kyāla, yo lisyu lilalila; kabagíla ukulipāgulánia ilyéne: u *ntumigwa* gwa Kyāla, pamo ugwāndúmi gwa Kyāla.

⁶³² Kangi ngimba yo aliku uyu ali na maka makulumba ukukinda? U Gwāndúmi ukufuma ku Mwānya pamo u gwāndúmi pa kigémo? Ngimba aliku alinakyo ikyéne? U gwāndúmi kukigémo! Paulo atile, “Linga u Gwandumi ukufuma ku Mwanya ikwisa nukulumbilila inongwainunu yiliyōsa iyingi kwa umwe ukukinda iyi yīyo une ndalile ndūmbilile, ndeke umwēne agunigwége.” Popāpo ugwāndúmi apakigwe na Mbepo Mwikemo kangi ni Lisyu likwima kifuki na Kyāla. Uko ko kutalusya. Ku Mwanya, u bulagili bwake. . .

⁶³³ “Amaka gosa ku Mwanya kangi pāsi gapēgigwe nkiboko Kyangu. Būka, kangi une ngwisakubūkága na ugwe. Kilikyōsa iki ugwe kupinya pa kīsu, Une ngwisakupinya ku Mwānya. Iki umwe mukwābula pa kīsu, une nisakwābūla ku Mwanya.”

⁶³⁴ O, linga i Kipanga ikiikemo ikikulumba kyaabagiile itolo ukusyagania amaka gaake ukuboomba ifindu ifi! Looli kulipo ukwiilaamwa kwiingi fiyo nulutende nukutetema, ukuswiiga linga ikyeene kisakuboombigwa, “Ngimba kibagiile ukuboombigwa?” Pene paapo kila kiliko, i Kipanga kikabagilamo siku ukwiima mmwanya. Kangi akabalilo kaako ukuyoba kulikosa kwa lutende kusookilepo kangi u Mbepo Mwikemo yo loosa ali mbulagili bwa Kipanga, polelo ulutende loosa lukiindile, kangi i Kipanga kila kili na maka. Muketile? Fiki, abeene bali nafyo filifyosa ifi ku Mwanya kuli nafyo panyuma pa beene. Abeene bo bimilili ba Kikota. Naloliloli! U mwimilili gwa Kristi ali na maka, kangi kilikyosa iki Kristi ali nafyo fyo fyaake fya mwimilili yula. Kangi Umweene alinkuti, “Buuka umwe nkiisu kyosa, umwe mwe baketi Baangu ukufuma paapo u Mbepo Mwikemo isile pa umwe.” Kangi ngimba unketi yo fiki? Yo mwimilili; yo ikwiisa nukubiikila ubuketi ikindukimo. Amaka goosa ga ku Mwanya gali mulamula mmaboko gaako! O, ngimba nongwa ya fiki uswe tukwituugasya? Kangi ikipanga kitikupaapa, kangi uswe tukwituugasya kisitakweenda. Yo nongwa yakuti uswe tutikufyaagania ifindu ifi.

⁶³⁵ Lilino, imyoyo igi gyaali mminyololo (igi gikaapiindwike mma), gikaali findu fyaBaandumi mma ifi fya—fyaasopeligwe paasi mbubumbe bwa Baandumi, looli ifyeene gyaali mbepo sya fila ifindu fyabatumigwa aba baagwile bo ulwalo lwa kiisu lukaali ukwaaligwa, kunyuma kula akabalilo kaako ubwiite bwaakindilile ku Mwanya. Kangi Seetano kangi—kangi inyifwila fyalwiile kangi polelo. . . pamo Mikayelo kangi—kangi i—i nyiifwila fyaalwiile (na Lusifala). Kangi Lusifala aasopiigwe panja na baana bake boosa (boosa a baandumi aba umweene aasyobile), kangi abandumi bala bikwisa ku kiisu kangi balinkufiimbilisigwa ukuya baandu. Kangi akabalilo

kaako abeene baaboombile, apo po paapo “a baana ba Kyaala babakeetile a baanabalindwana ba muundu baali banunu, kangu balinkwiyeegela ku been abakasi.”

⁶³⁶ Abeene bo banabalumiana ba Kyala. U mundu aligwesa uyu apaapiigwe nkiisu iki yo mwanundumiana gwa Kyala. Kali umweene yo ntulwanongwa pamo iki umweene ali, umweene yo mwanundumiana gwa Kyaala. Apeeliigwe nkifwani kya Kyala panongwa ya ndufyo sya Kyala, umweene apeligwe mu njila yila. Looli Kyala ku bwaandilo aamenye ywani ikummwambililaga Umwène kangu ywani uyu atisakumwambilila Umwène. Polelo Umweene aabagiile ukusungula-ngaani, pamo, ukusita kusungula-ngaani, looli ukwisila mu kumanyila-ngaani Umweene aabagiile ukumanya yuuyo aabagiile ukupokigwa na yuuyo akaabagiile ukupokigwa, kabuno Umweene aamenye yo mundu nki aabagiile ukweega yo mbepo nki.

⁶³⁷ Kangu imbepo sila isi sisile ukufuma ku Kikota kya Kyala, kangu sikwiima pankyeeni pa Kikota kya Kyala, kangu fyali fyuumi...kangu ma biliyoni na mabiliyoni kangu ma aeyoni ga kabalilo bo i kiisu kikaali itolo nukwaanda, mu Kuyapo kwa Kyala, ngimba umwe mukwinogona abeene bakamanya ikindikimo ikya lwiputo? Kangu abeene bisile paasi kangu ukwisa itolo mwa muundu, kangu abeene bikwiipuuta Kyala! Naloliloli, abeene bikwiiputa Kyala; kangu bali nu bumanyi bwa Kyaala, kangu abeene bakomu, kangu babukomu, kangu bamanyi, akabalilo kosa. Looli Kyala aabakaanile abeene ukufuma ku bwaandilo!

⁶³⁸ Popaapo polelo, mwinangu, ubwingila bwa kipanga, pamo—pamo ubumanyi bwa bufundakyala bumo pamo ikindikimo, kikaya nakyo nakimo ikyakuboomba ni Kyene. Ikyeene kibagiile ukuya Lilopa Iya Yeso Kristi kangu ubupaapigwa ubupya ubu bukukuluungisya Ugwe ukuya muundu yumoyweene. Mwaketa umwe apo.

⁶³⁹ Kyaala, mbwandilo akabalilo kaako Umweene aameenye ukuti... Abanyambala na bakiikulu babuumbiigwe yumoyweene, komma babili, abeene baabuumbiigwe yumoyweene. Abeene baapaaguligwe, yumo aabikiigwe mu mbili kangu yumo mwa kyala-mundu. Umweene aameenye ikyo. Popapo ukuti ukusisimikisya ikyo kwa ugwe: akabalilo kaako Kyaala aabuumbile unkiikulu, Umweene akalyeegilemo umfu gumo nukumbumba umweene ngati Umweene aaboombile u nnyaambala; Umweene aalyeegile ulubafu ukufuma kulubafu lwa Adam, kangu umweene alinkuya kyombo-palubafu kya nnyaambala (panongwa yakuti umweene aali kiyabo kya mweene). Umwe mukukipilikisya lilino? Muketile? Mwaketa umwe apo.

⁶⁴⁰ Abeene bo baandumi. Kangu Kyaala ni mbepo iyi yaalungisenie na Kyaala yo Mbepo yumoyweene. Uko ko

kutalusya. Lilino, u Mbepo gwa Kyala uyu ikwitugasya mu Kipanga, yo Mbepo uyu isile ukufuma ku Mwanya, uyu Kyaala aameenye bo lukaali ukwaaligwa ulwalo lwa kiisu, aba baapiikile ubusyobi bwa moohesi. Kangi imbepo yila yaafimbilisigwa ukweega umbili gwa nyama ukuya... ukweega ingelo syaake. Umweene aafimbilisigwaga ukwisa mu mbili ngati aba abaangi baaboombile, kangi bosa ba beene baafweele iliyooko ilifwaane. Kangi Kyaala, ku bwaandilo, aamenye imbepo isi syaabagiile, kangi isi sikaabagiile mma. Mwaketa umwe apo. U moohesi yula nkomu fiyo umweene aabagiile itolo ukusyooaba balabala abasaligwa, linga fyaali fyakuboombigwa.

⁶⁴¹ Popaapo imbepo isi, abaandumi aba aba baaluumbililaga, baali mminyololo; *baandumi*, linga umwe mwisakukeetesya ikyeene apa, ikyeene kyo “b” unnini iki kokuti “nnyaambala”; baandumi, batumigwa apa pa kiisu. Abeene batulilw’ingwa, kangi injila yeene abeene baabagiile ukutulw’ingwa yaabagiile ukuya kusitakwitika! Kangi injila... Abeene baali nu bwipuuti bwaabo, kangi abeene bakaalitike i ndumi ya Noa mma. Abeene bakaalitike i ndumi ya Enoki. Kangi abeene baapiikile i Ndumi yaabo, “kangi baatobesiigwe,” i Baangeli lyaayobile abeene baali.

⁶⁴² Enoki aasolwile ku beene, alinkuti, “U Ntwa ikwisa na maelifu kalongo ga biikemo Baake.”

⁶⁴³ Kangi abeene balinkusolola. Kangi Noa alinkuyeenga ingalaba, kangi abeene balinkuti, “Umweene yo mwikemo-mbunguluka! Umweene yo mumilisi! Lukayapo nu luko nalumo ulwa kiindu ngati fula ukwisa.” Kangi ifyiinja mia yumo na malongo mabili filinkubuuka nkyeni, kangi umweene aali nu bwiipuuti ubu bwaali nu bupoki mu bweene, pala yaalipo injila ya kubopelako yateendekiigwe, looli abeene baalikutisiigwe nkayiilo kaabo.

⁶⁴⁴ Iyo yo njila ikyeene kiyiilile umwiisyugu, ukuti abaandu biikutisiigwe nkayiilo kaabo. Looli yilipo injila ya kubopelako, kangi injila yila yo kwisila kwa Yeso Kristi. Ameni. Mwaketa umwe apo: ikikolo kimokyeene, imbepo yimoyene.

⁶⁴⁵ Kangi abeene baali naloliloli baandu biipuuti, biipuuti fiyo, looli abeene balupoondilwe ulufingo lwalwitikano.

⁶⁴⁶ Momumo kiyiilile ikyeene umwiisyugu. Mundu ikubuuka ku kipanga, nukwilungisya ku fipanga ifinywaamu, nukugela ukuya mundu umfumuke fiyo nkaya. Linga abeene bikuloonda ukwilungisya ku kipanga, abeene bikweega ikinywamu ukukinda bosa nkaya, abanunu fiyo kangi biinogoneligwakanunu nkaya. Bo butali buki abene bikupondwa ukubilikigwa! Bo butali buki abene bikupondwa Ikyene!

⁶⁴⁷ Injila yeene ugwe kwisa kumanyamo siku Yeso Kristi ko kwisila mu busetuli bwamwambepo, komma ukwisila mu bufundakyala kangi bo bwingi buki ubu ugwe ufundile ili

Baangeli. Kali ugwe gwe gwa Christian Science, Methodisti, Jehovah Witness, pamo kilikyosa ugwe guli; kali ugwe uli fiki, ugwe utisakumanyamo Ilyene ukwisila mu Lisyu, ikyene yo Mbepo gwa Kyala ili likusetula Umwene kwa ugwe. Ikyene kyo busetuli bwamwambepo!

⁶⁴⁸ Akabalilo kako Adamu, mu ngunda gwa Edeni, kangi Eva, akabalilo kâko abâna bala bakâgigwe panja, apa ikwisa Kaini nu bufunda-kyâla ubununu. Umwêne alinkuti, “Kyâla abagîle ukumanya ukuti uswe tukubômba iki kubununu ukukînda—ukukînda kwa ndumbula yângu. Une nguyêngâga ikigemo ikimogi, une ngubîkâga amaluba pa kyêne, une ngubîkâga ifipaso pa kyêne, une ngukitêndekâga ikyêne kimogi. Naloliloli une mbagîle ukuntengulila Kyâla na iki nukumanyisya Umwêne amanyêge une ne gwabwanalolindumbula mu ndumbula yângu.” Umwêne âli ntalusyi na mûmo i Lisyu lyâbûkilâga; Kyâla âlondâga ulwîpûto, umwêne âbûkîle ku kwîpûta. Umwêne âli nu buyo ubumogi ukwiputilamo, ubukumba, i katedro innunu (mûmo abêne bikuyikôlêla umwîsyûgu). Kangi umwêne âtêndîke iyêne kanunu, umwêne âyêngîle ikyêne kanunu nukubîka ikigemo mu yêne; umwêne akâli nsitakyala mma.

⁶⁴⁹ Lôli Abelo, pa Lisyu Iya Kyâla... Likâlîko nili Bângéli lisîmbîgwe akabalilo kala, lôli Kyâla *âsetwile* ku mwêne ukuti ikyêne kikâli kipaso iki kyâtwéle uswe ukusôka mu ngûnda gwa Edeni, ikyêne kikâli ma apulo aga Adam na Eva bâlîle, ikyêne kyâli naloliloli findu fyakugonana ifi fyâpâgwile abêne nukubayabania abêne. Kangi bo bamenye ukuti bâlisile ukuya bakufwa, kangi ukwisila mu lilopa Iya Adam, kangi ukwisila mu lilopa Iya njoka iyi yâlyândîle iki, Abelo, ukwisila mu busetuli Bwakyala, alinkubûka nukwêga akang’osi nukupa akêne. Kangi Kyala alinkuti, “Ikyo kyo Kyene!” Naloliloli.

⁶⁵⁰ Akabalilo kâko abêne bikusuluka pa Kyâmba Kwanduka, Yeso alinkuti, “Ngima yone ywâni abându bikuyoba Une ne Mwanundumiana gwa mûndu?”

⁶⁵¹ “Bâmo bikuyoba Ugwe gwe ‘Môse,’ kangi bâmo bikuyoba Ugwe gwe ‘Eliya,’ kangi bamo bikuyoba Ugwe gwe ‘Yeremiya,’ kangi bamo bikuyoba Ugwe gwe ‘Nsololi yula.’”

⁶⁵² Umwene alinkuti, “Loli Ngimba umwe mukuti Une yone ywani Une?”

⁶⁵³ Peteri alinkuti, “Ugwe gwe Kristi, u Mwanundumiana gwa Kyala Gwabumi.”

⁶⁵⁴ Umwêne alinkuti, “Nsayîgwa gwe ugwe, Simoni Mwana-gwa-yona, namanga umbili nililopa fikasetula iki kwa ugwe.” (Kêtésya!) “Komma kângi mma ukwisila mwa mwakalata, komma kangi mma ukwisila mu sukulu; ugwe ukâmanuilêmo ikyêne mu seminale, pamo ukuti yûmo âkubûlîle ugwe. Umbili ni lilopa fikasetula iki kwa ugwe, lôli Tâta Gwângu uyu ali

ku Mwanya yo asetwíle iki kwa ugwe. Kangi pa ilyalabwe ili Une nisakuyēnga i Kipanga Kyāngu, kangi ifipata fya gehena fikabagíla ukupōnjola Ubwēne.” Mwaketa lelo umwe. Ikyo kyo Kipanga kya Kyala gwabumi. Ikyo kyo ikylene. Pa kipanga kila... Pa *busetuli* bula, i Kipanga iki kiyēngígwe. Ubwene bo Busetuli ubu Kyala asetwíle, ukuti Yeso Kristi yo Mwanundumiana gwa Kyala, kangi umwe mumwítike Umwēne ukuya Mpoki gwa ugwe pagwímwéne, ugwe ukilēnie ukusuma ku bufwe ukubuka ku Būmi.

655 Kangi Mbepo Mwikemo ikwēnda nu kubōmba mu mbakasya sya Mbili ugu. Pala kilipo i Kipanga! Kali ikyēne kyo kilōndo, kangi kili kya butumigwa, kangi ugwe kwíma pási pa mpiki gwa paini pabuyo bumo, pamo kilikyōsa ikyēne kili, linga ikyēne mo munyumba ya mundu yumo ndukomano bwa kusofu, kali ukwēne ko kugu kūko ikyēne kibagíle ukuya. Ubumogi na findu fitikunyeŷela Kyāla. Ukwēne ko bwanaloli-ndumbula bwa ndumbula ukwisila mu busetuli kūko Yeso Kristi atwāligwe ukuya Mwanundumiana gwa Kyāla, gwagwímwéne Mpoki gwitw. Ameni!

656 Mwe, uswe... ugwe utikwēgamo nasiku ifi, ukukindamo bo ulo, bule uswe?

657 Fila fyo fila fifyo... ukukilania kula Umwēne ābūkíle; abāndúmi: abatūmigwa, abalūmbilili bala, bala abamahala, bala abatumigwa aba bakālitíke mma akabalilo aka Noa ābūkíle ukulūmbilila ku bēne nukubabūla abēne, “Fiki, isaga mu ngalaba iyi.”

658 Abēne balinkuti, “Pilikisya ku mbunguluka-mwikemo uyu. Pilikisya kwa mumilisi yula. Fiki, yikayako ni fula nayimo. Ywani apilikémo uluko lwa kindu ikyo? Fiki, mwe, ngimba uswe tukaya ni fipanga? Ngimba uswe tukaya bīputipúti?” Fiki, abene bāli bīputipúti!

659 Yeso āyobíle iyēne yikuyaga ngulilo iyi yākíndíle itolo akabalilo kala, yikuyaga ngulilo yila iyi yikupíndukága kangi itolo kifuki ku Kwisa Kyāke, “Mūmo ukwene kwayilile mmasiku ga Noa, momumo ukwene kwisakuyilaga mmasiku ga Mwanundumiana gwa mundu. Kabuno abēne bālyága, bānwága, bégága, bapégigwágwa mbwégi.” Abēne bāli nagwe Reno, Nevada akabalilo kala, kubuyo bumo. Abēne bāli nu luko losa lwa butoyofu ulu abēne bali nalo umwīsyúgu; ukwendendeka, nu kusāla, nukutēndéka isekelo, abafyugíla na fyosa bo ifyo; ukuya nu luko lwa bunyakyala, lolí ukukana u Bwanaloli bwanaloliloli: u lwitikano, i Ndumi ya ipyana. Kyāla ukutēndéka injila Yāke, kangi ukupa abāndu Bāke—Bāke ulwítikáno, mūmo abēne bābagíle ukubopéla; Ikyēne kyāli nu bupoki mu kyēne, ubupóki bwāli bo buyo ubwakubopelako.

660 “Ngimba uswe tukufūmbwa fiki nu bupoki?” Umwīsyúgu abāndu bikuyoba, “Ngimba uswe tutikwitugasya pási pa

luko ulununu ulwa demokalase ulwa sikali? Ngimba uswe tukufumbwa fiki?”

⁶⁶¹ Une ndikupāsyā bo bwīngi nki bwa luko lwa demokalase bwa sikali uswe tukwitugasya, uswe tukufumbwa i Lilopa lya Yeso Kristi. Kutalisya! Uswe tukufumbwa Kristi. Une ngupālisya uluko lwa demokalase lwa sikali; ikyo kikaya nakyo nakimo ukubōmba nu bupōki bwa moyo. Naloliloli! Isikali sila sisakukīnda, kangi ikikolo kilikyōsa kisakukīnda. Kangi une nimilepo pa i...kūko abafarao bālīmīle, kangi ugwe kufimbilisīgwa ukukumba amafiti malongo mabili pāsi pa mfu ukwakwāga ifikota pāpo abēne bitūgasyāga. Bōsa abafarao ni fitangalala fyāke ifya kīsu iki, na fyōsa fya findu ifikunguyuke fisakutoligwa nukusōkāpo, lōli Yehova isakulagilaga kubwīlanabwila, kabuno Umwēne yo Kyāla nsitakufwa. Nubukafu pa Lyalabwe Kristi Yeso uswe tukwīma, kabuno ifisu fyosa fyo misanga yakwibila.

⁶⁶² Ndikupasya kali icyēne kyo...fitangalala fisakufyūka nukutoligwa, lōli, o, kikayapo nakimo, une ndikupāsyā kali icyēne kyo kalikōsa, kikayapo nakimo kilipo, nakimo kilabo, nakimo (njala pamo ngubilwo pamo kalikōsa) fibagīlemo siku ukutupagulania uswe ukufuma ku lugano lwa Kyāla ulu luli mwa Kristi. Akabalilo kāko u mūndu apāpīgwe mwa Mbepo gwa Kyāla, umwēne yo kipeligwa kangi mma kya kabalilo, lōli umwēne yo kipeligwa kya Syēpwa. Amenī. Umwene akilēnie ukufuma ku bufwe ukubūku ku Būmi. Umwēne akilēnie ukufuma ku...Umwēne akilēnie ukukīnda akambakasya ka kabalilo, ukwingila mwa Syēpwa. Umwēne akabagila ukupyutīgwamo siku! Kangi Kyāla āfīngile ukuti Umwēne isakumfyūsyā umwēne mmasiku ga bumalikisyō.

⁶⁶³ Popāpo abēne babagīle ukuya nafyo ifipānga fyābo ifinywāmu, kangi utubalilo tosa utwīnu utunywāmu, kangi fyōsa ifi umwēne mukulōnda, nukuyoba isunga imbwapufu nukuya ni sālo isya Bunco, ni sekelo sya mposya na filifyosa ifingi ifi umwe mukulōnda; nukuya nu ndumbilili ummanyi imile pala. Lumo umwēne abagīle ukubōmba imbombo innunupo ukukīnda bamo mwa balumiana abanini abaiyolo aba kifuki kisitakumanya aba ABC bābo. Lōli une ngubabūla umwe u bwānaloli, une kinunupo nje nu ndumiana akāmenye abaABC bāke ikulūmbilīla kwa une (uyu āmnenye Kristi) ukukīnda bōsa abafundakyaala abakulumba aba baliko nu bumanyi bwābo bābagīle ukwinogonelīgwa. Naloliloli!

⁶⁶⁴ Paasi apa mu Kentucky, pakaya patali mma, akalumiana kanini kaiyolo aka kaatooligwaga nukubala ingamu yaake yeene, alinkuti u Ntwa aalinkooliile umwene ukuluumbilila kangi umweene aaloondaga inyumba ya sukulu. Fiki, abakulumba balinkusita kundeka umwene ayenayo iyeene. Undumbilili yumo unkulumba ikwisa pabwa pala nikiyakukoleleela pa ngamu yaake bo *ulo*, yumo unkulumba

dokotala gwa syakyaala, fiki, abeene balinkumwitikisya umwene aboombelege inyumba yile. Naloli. Alinkuya nu luyigo lwa milungu mibili, komma nu moyo gumogweene. Kangi ugwiise alinkugomokela ku nyuma, alinkuti, “Lilino umwe mwitikisya umwene aboombelege iyeene, une ne nsonga songo, une ndinabo ubwabuke ukuti undumiana gwaangu ukuya nayo iyeene. Kangi undumiana gwaangu yoope mpapo iyeene.”

⁶⁶⁵ Popapo umweene alinkugomokela ukwakusyaagania, nukubasuma abeene, abeene balinkuti, “Ena, uswe twisakumwitikisya ukuti aye nayo iyeene kisita kusalapo ikilo ibili.” Kangi abeene balinkukiindilila nukummwitikisya umwe aboombelege iyeene ikilo ibili.

⁶⁶⁶ Kangi ikilo kila undumiana unnini ugwaiyolo yula alinkwima pamwanya pala kangi aatoligwaga nukubala i Baangeli, alinkuya na yumo ukubala ilisimbo lyaake. Loli akabalilo kako umwene alinkwenda ukubuuka ku kigemo, umwene aalyoneeligwe na Mbepo Mwikemo. Kangi akabalilo kaako umweene aaluumbilile, kifuki malongo mabili bikwisa ku kigemo; kangi undumbilili ugwakwiteendeka-mweene alinkukuuta injila yaake unkikulu yula ukukiinda ku Kalvari, ku kigemo.

⁶⁶⁷ Naloli, nkundwe, ikyeene kikaya—kikaya iki ugwe umeenye, ikyeene kyo Yuuyo ugwe umenye. Iyo yo fundo, ikyo kyo iki kikweegela, ikyeene kikweegela ukummanya Kristi. Ukummanya Umwene, bo Bumi; ku ukunkana Umwene, bo bufwe.

⁶⁶⁸ Nakalinga ku malaalusyo agangi, amalaalusyo lilino aba bikubuuka ukusuluka ku Georgia:

67. Ngimba fyo fiki amabwe mu...gikwimilila mu Busetuli 21:19 na 20?

⁶⁶⁹ Linga umwe mukuloonda ukwiyeekela ukwigula a maBaangeli giinu, iki uswe tukaya nakabalilo kingi fiyo lilino, looli une ngugelaga ukwaamula agene lilino. Busetuli malongo mabili-... Une ngusubila iyeene yo 21:19 na 20. Ena.

⁶⁷⁰ Umma ndaga, nkati mula umwe mwisakusyaagania ukuti umweene aayobaga isya mabwe aga gaali nkiyumba. Kangi amabwe gaali lwaalo. Linga umwe mwisakukeetesya... Une ngusubila umwe mupaagile apeene pala, Nkundwe Neville. Kangi ilibwe lililyosa lyaali lwaalo. Komma ilibwe limolyeene u lwaalo, kangi agangi... Looli ilibwe lililyosa lyaali lwaalo. Ilibwe lililyosa lyaali lwaalo lwakukiindilila. Kangi agene gaali mabwe kalongo na mabili. Kangi linga umwe mwisakukeetesya amabwe kalongo na mabili gala, gikupa liliyosa... Taasi ukwaanda na yaspala, na sardiyusi, kangi na fyosa bo ifyo, ukwimilila ilibwe lililyoosa.

⁶⁷¹ Mwi Baangeli mula umwe mwisakusyaagania ikyeene kyaakooleligwe amabwe gamo. Gamo ga gene ubukiindane

bunini, umwe mukapilikamo siku isya ikyeene. Linga ugwe kukeeta kunyuma mwa dikisionale ugwe kwisakusyaagania ilyeene lyo libwe lilalila, itolo ingamu ingiindane; yaanduligwe.

⁶⁷² Looli ilyeene likwanda itolo na—na yaspala. Yaspala lyaali libwe lya—lya Benjamini, pamo, ilibwe lya...o, umwanundumiana gwakipanda, Reubeni. Ilibwe lyaakwaanda aali Reubeni, uyu yo aali yaspala. Ibwe lyabumalikisyo aali Benjamini, ibwe lyaabumalikisyo pamwanya.

⁶⁷³ Lilino, amabwe kalongo na mabili aga gaago ulwaalo lwalyaaligwe pamwanya, gala—gala amabwe kalongo na mabili gätulikigwaga pa sahani-ya-pakipaambaga ya Aaroni. Kangi ageene—ageene gimililaga, umweene aali yo mputi nkulumba gwa fila—gwa fila ifikolo. Liliyosa lya mabwe gabupaapigwe bwaabo nkati mula, mu iyi—isahani iyi. Kangi akabalilo kaako abaandu bayibweene isahani iyi, abeene bakibweene ukuti Aaroni aali yo mputi nkulumba ugwa kila kikolo kyoosa, akabalilo kaako abeene baaketile ibwe lya bupaapigwe mu buyo ubu.

⁶⁷⁴ Lilino, akabalilo kaako uswe twafikilemo ulubunju ulu mu ndumi ya Nkundwe Neville. Kangi ko kingikingi abeene baatwaalaga u Urimu Tumimu. Umwe muketile ikyeene kiyooigwe mwi Baangeli ukuya yo njila abeene baamenye kali indumi yaabo yaali Bwanaloli pamo mma. Amabwe gala, akabalilo kaako abeene baabukaga ukuyobela iki unnyaambala aayobile, unsololi aasolwiile, kangi amabwe goosa gala gaandalikaga palikimo. Ikyeene kyaateendekaga ukubungaania kwa bwelu ubu bwegaga u safiri, na yaspala, kangi kabankulu, na gosa gala amabwe agangi ukundalika ubwelu bwaabo, ikyeene kyaapelaga ilangi ya kipingafula kimokyeene ikikulumba ikinywamu iyi yonganiaga ikindu kyosa palikimo.

⁶⁷⁵ Lilino, lilino, umwisyugu, akabalilo kako Yurimu Tumimu āsōsigwépo nu bupūti bula, lilino ili Bangeli ili lyo Yurimu Tumimu gwa Kyāla umwisyugu. Kangi akabalilo kâko undumbilili ikulūmbilila, ikyēne kilingayaga itolo ubuyo ubunini bumobwēne apa, kangi ikyo kyo kyosa umwēne ikubīka isubilo syāke syōsa pala; ikyēne kikufīmbilisigwa ukuya i Bāngéli lyōsa likundalika i ndumi iyi unnyāmbala ikulūmbilīla. Ikyo kyo kīndu. Komma itolo ubuyo bumobweene, kangi nukuyoba, “Ena, i Bāngeli likuyoba *iki*.” O, naloli, Ilyene likuyoba ifindu fi fiñgi. Lōli ugwe kufīmbilisigwa ukutēndēka ikyēne kyōsa ukubīkigwa palikimo. Kangi akabalilo kako u Mbepo gwa Kyala ikwisa kangi ukufika mu i—i Lisyu, Ikyēne kikubīka ikyēne kyōsa palikimo nukundalika u Lumuli lumolwēne ulunywamu ulukulumba, kangi u Lumuli lula lo Yeso Kristi. Amen.

⁶⁷⁶ Lilino, amabwe kalongo na mabili aga gāli lwālo ulu

lwālyāndīle pala ukufuma pa Reuben, kangi Gadi, kangi ukukīndilīla pāsi kwa Benjamini; ifikolo kalongo na fibili, amabwe kalongo na mabili. Kangi amabwe gala mu Tempeli, yo Yerusalemu umpya Gwakumwanya, ulwaalo lulilōsa lwisakwāLigwa pa yumo mwa bātāta.

⁶⁷⁷ Lilino kētésya, umwe kētésya amabwe, lilino umwe mwisakukētésya abātāta bala bandalikígwe mulamula nkati nkindikimo ikingi, itolo mu lilālusyo ilingi.

68. Lingānia—lingānia ikyākina...ifinyamana fina ifya Busetuli 5.

⁶⁷⁸ Nkundwe Neville, linga ugwe guli nakyo kila papapo apo kifuki, pamo mwe bamo ba umwe, ikya Busetuli 5, uswe twisakubala iki itolo ku miniti. Ikyēne kyo—ikyēne kyo kibonekelo kimogi apa ikya...Apa, une ndinapo apēne ninwēne, Busetuli ntu gwa 5:

Kangi une ndinkukēta nkiboko kya mwēne yūyo ālītugesye pamwanya—pamwanya pa kikota ilibūku lisīmbigwe nkati na panja kangi—kangi—kangi ku lubafu lwa kunyuma, lifungīgwe ni fūngīlo ihano na sibili.

Kangi une...

⁶⁷⁹ Lilino, ubo bo kukaya buyo mma. Une ngulōnda ukufika itolo panini pankyenipo, ifyābūmi fina. Unko uswe tukēte, ilinandi lya 14. Umma ndaga, nkulumba. Lilino, apa uswe tukubūka, ikyo kyo kitalusye. Lilino unko uswe twānde apa pa—pa linandi lya 12, umma, une ngusakikisya i... “Kangi ifyābūmi fina fyāyobile, ‘Ameni.’” Umma, pala bulipo ubuyo ubunini kunyuma kwa ilyo, Nkundwe Neville. “Kēta, une nāpilike amasyu...”

⁶⁸⁰ Unko uswe tukēte, itolo iminiti, une nābalaga ilyēne akabalilo kanini lululu ulu. O, apa uswe tulipo, unko uswe twānde pa linandi lya 6. Ilinandi lya 5:

Kangi yumo mwa bakulumba alinkuyoba kwa une: kēta, i Ngalamu ya kikolo kya Yuda, u Nsisi gwa Davidi, yibōmbile yipōnjwīle ukwīgūla i būku, kangi ukwābūla i... ififungilo.

Kangi une ndinkukeeta, kangi...nkati nkikota kangi... ifyaabuumi fina, kangi, nkati mwa bakulumba, alinkwiima u Kang’osi ukuya, iyeene yaagogigwe, yili ni mitu mihano na mibili kangi ifisige fihano na fibili, isi syo Mbepo sihano na sibili...situmiigwe panja ukufuma... ukubuuka ku kiisu.

⁶⁸¹ Une ngulonda umwe ukukolelela ililaalusyo ilyo, kangi linga une ndikulikola ilyeene paasi apa muminiti, une ngulonda ukulitwala kangi, une nguloonda ukuboombela pa ikyo, “i Mbepo sihano na sibili isya fisige fihano na fibili ifi fyaali

pa Kang'osi." O, ikyo kyo naloli kindu kimogi. (Ena, uswe tukuloonda ukweega ililaalusyo lya nkundwe uyu lilino.) Umma ndaga, komma ukwiibwa ikyo lilino.

Kangi umweene alinkwisa kangi alinkweega ilibuuku ukufuma kukiboko ikiliilo kya umweene uyu aalituugesyee pa kikota.

Kangi akabalilo kaako umweene aalyeegile ilyeene, ifyaabuumi fina kangi a bakulumba bana na malongo mabili balinkugwa paasi pankyeeni pa kang'osi, . . . aligwesa gwa beene ali ni fisāngo, . . .

⁶⁸² Lilino, ifyo fyo—fina—ifyaabuumi fina apa, linga umwe mukukeetesya. Lilino unko uswe tukiindilile nkyeeni nukubala itolo pankyenipo panini:

. . . ifisango fyagolidi, . . . fiiswiile ni sahani ni fyaalūma, . . . kangi inyiputo sya biikemo.

Kangi abeene balinkwiimba ulwiimbo ulupya, . . . Ugwe gwe ubagile. . . (kangi balinkukiindilila kangi balinkuteendeka ifyaabo . . . ulwiiputulo lwaabo loosa kwa Ntwa)

⁶⁸³ Lilino, ifyaabuumi fina ifi ifya Busetuli, linga umwe mwisakukeetesya ifyeene, ubuyo buliboosa. . . (Umwe babala I Baangeli, kangi kikyō u muundu uyu isakupilikisyaga ubusiimbe bwa i tepi iyi). Ifyaabuumi fina fila, ifyeene fyaali ni fisyo fina: kimo kyaali ni kisyo bo muundu, ikingi kyaali ni kisyo bo ngambako, kangi ikingi kyaali bo ingwasi, kangi ikingi ikisyo kyaali bo ingalamu. Kangi ifyeene fikaagomokilemo siku kunyuma, ifyeene fikabagiile ukugomokela nyuma.

⁶⁸⁴ Balinga bikukumbukila ilubuuku ilikuulu lya Busetuli akabalilo kaako abeene baamanyisyaga ilyeene ifyinja ifi fikindilepo, akabalilo kaako une naalyeegile kifuki fyinja fibili apa pa Buuku gwa Busetuli? Bingi ba bandu-baiyolo bikukumbukila.

⁶⁸⁵ Keeta, abeene bakaabagiile ukubuuka kunyuma, panongwa yakuti injila yiliyosa ifyeene fyaabukaga ifyeene fyaabukaga nkyeni. Linga ifyeene fyaabukaga injila *iyi*, ifyeene fyaabukaga ngati muundu; linga ifyeene fyaabukaga injila *iyi*, ifyeene fyaabukaga ngati ngalamu; fyaabukaga injila *iyi*, ifyeene fyaabukaga ngati ngwasi; linga ifyeene fyaabukile injila *iyi* ifyeene fyaabukaga ngati ngambako. Muketile, ifyeene fikaabagiile ukubuka nyuma, ifyeene fyaabukaga nkyeni akabalilo koosa.

⁶⁸⁶ Lilino ifyaabuumi fina fila. Lilino ukweega iki nakalinga, 'nongwa yakuti une ndikuloonda ukwituugasya katali fiyo pa iki. Looli ifyaabuumi fina. . . I *kinyamana*, mwi Baangeli, kikwiimilila "amaka." Kangi umwe mukukeetesya ifinyamana ifi fyaali panja pala mwa suumbi pamo pa nyaanja pabuyo

bumo fikwiisa mmwanya, looli ifyeene fyaali ku Kikota kya Kyaala, kangu ifyeene fiipuuataga Kyaala. Ifinyamana fina fila fikusanusya amaka mana aga gaatupwiike panja pa kiisu, kangu amaka mana gala syaali syo Nongwainunu ina: Matai, Mariko, Luka na Yohani; yumo atikulwaana nu yungi unnine.

⁶⁸⁷ Kangu yumo mwa beene, i . . . Ukuya Nongwainunu ikubuuka panja ukuya ngalamu, ikyeene kyo kyaakwikasya, ikyeene kyo kikifu; i Nongwainunu yo ngifu bo ngalamu, kangu ikyeene kyo mwalafyale bo yi ngalamu. Linga ikyeene kikubuuka kubwa kiisyo kya muundu, ikyeene kyo kikomu kangu kiyaanja bo muundu. Linga ikyeene bo ngwasi, ikyeene kili na mapiko amengo kangu ifyukano isyapamwanya. Ikyeene . . . Mukukeeta iki une ngusanusya? Linga ikyeene kikukubuuka bo ngambako, ikyeene kili falasi ya mbombo iyi yibagiile ukukwaaba, ingambako iya mbombo iyi yibagiile ukukwaaba u—u—u nsigo gwa Nongwainunu. Ifinyamana fina fyaali maka mana, aga gaali: Matai, Mariko, Luka, na Yohani; i Nongwainunu ina isi sikukukuba panja mu Kuyapo kwa Kyaala. Kila kyaali . . .

⁶⁸⁸ Linga umwe mukukeetesya, ifyeene fyaali ni fisige mu nkyeeni na munyuma. Ifyeene—ifyeene . . . Kulikoosa ikyeene kyaabuukile, ikyeene kyandalikaga. Ifyeene fyaakeetaga kulikosa ifyeene fyaabuukaga. Kangu aga go maka ga Nongwainunu bo iyeene yibuuka panja, iyeene yibagiile . . . Iyeene yili nubukomu bwa muundu; iyeene yili nu bwengo bwa ngwasi; iyeene yili na—na—na—na maka, amaka gakukwaabila, umpimba—misigo ngati ngaambako; iyeene yili nu—nu kwikasya nu bukifu bwa ngalamu. Muketile, isyeene syo Nongwainunu ina, aga go maka mana ga Busetuli, untu gwa 4.

Syosa silikanunu, lilino ilikoonge:

69. Ngimba bo ba ywani abakulumba malongo mabili na mana?

Umma ndaga, une ngwitika ukuti ikyo kikuyaga pa u—u . . .

Ngimba bo ba ywani abakulumba malongo mabili na mana?

⁶⁸⁹ Lilino ikyo itolo kipepe, uswe twaabagiile ukufika ku kyeene. Abakulumba malongo mabili na bana baalituugesye pankyeeni pa Kikota. Ikyo kyo nkati mwe . . . Une ngusubila ikyeene kyo mu linandi 4, ko kuuko ikyeene kikwaagigwa. “Kangu pala palinkubuuka panja ikingi . . .” Une mbagiile uku . . . Unko uswe tukeete, une ndinako . . . 4:10.

⁶⁹⁰ Syosa silikanunu, u Busetuli, untu gwa 4, amanandi ga 10. Ubo bo bwanaloli. Uswe tukufikaga ku ikylene.

Kangu a bakulumba bana na malongo mabili balinkugwa paasi pankyeni pa umweene uyu aalituugesye pa kikota, kangu balikummwiiputa umweene ikuya muumi bwilanabwila, kangu balinkusopa ingiga syaabo pankyeni pa kikota bikuyoba,

Ugwe gwe sikukubagiila, O Ntwa, ukwaambilila u lwimiko nu lugiindiko na maka: kabuno ugwe upelile ifindu fyoosa, kangi panongwa ya bukyyeele bwaako ifyene fili kangi fyaali fipeliigwe.

⁶⁹¹ Lilino abakulumba bana na malongo mabili. Unkulumba yo nketi gwa pamwanya. Lilino keetesya, abeene baali baataata kalongo na babili kangi batumigwa kalongo na babili. Kangi abeene baalituugesye, kalongo na babili ulubafu lumo kangi kalongo na babili ulubafu ulungi. Pala baali malongo mabili kangi bana abakulumba, aba bo baali batata kalongo na babili pa lubafu lumo, u Lwiitikano Ulukulu, abatumigwa kalongo na babili pa lubafu ulungi, ulwa Lwiitikano Ulupya. Ngimba Yeso akāyobīle, “Umwe mwisakwitūgāsya pa fikota kalongo na fibili, mukulōnga ifikolo kalongo na fibili ifya Israeli”?

⁶⁹² Lilino, inyalo. Keeta, pala pope gulipo nu mpiki nkati mula. Kangi u mpiki ku mbafu syosa ibili gukupu uluko kalongo na lubili ulwa fipaso. Kangi igyeene gikupa ifipaso fyaabo kamokene umweesi guligoosa, iki kyo myeesi kalongo na mibili nkyinja. Ifyeene fikupa uluko kalongo na lubili ulwa kipaso ikyinja kilikyosa bo ikyeene kikukiindilila. *Kalongo na ibili*, mu mbalilo ya “nyiipuuto”, umwe muketile. Kangi baalipo malongo mabili na bana, baabagile ukuya malongo mabili na bana, abatumigwa kalongo na babili kangi abaatata kalongo na babili. Abeene biitugesye ku Kikota.

⁶⁹³ Umma ndaga, lilino ilinandi lya 4, pamo, ililaalusyo lya buna:

70. Ngimba undisi unkesefu gwimililaga fiki mu Bwaandilo 38?

⁶⁹⁴ Indisi unkesefu, linga umwe mwisakukeetesya, ugweene aali Yuda. Kangi umweene aali na banabalumiana, kangi yumo mwa banabalumiana baake aalyeegile unkiikulu gwa kiKenani. Kangi u nkikukulu gwa kiKenani uyu akaali na baana balibosa mma, kangi u mwanundumiana gwaake alinkufwa. Polelo, ululaagilo akabalilo kala lwaali ko kweega. . . umwanundumiana unkonge aabagile ukweega unkasi gwa nkulu gwaake, nukukusya imbeyu ku bafwe. Kangi u nnyambala uyungi akaapilikiile mma nukuboomba muumo umweene aabagiliile, kangi u Ntwa alinkungoga umweene. Polelo umwene aali mwanundumiana uyungi; popaapo Yuda alinkuti, “Guulila mpaka umwanundumiana uyu ikweendesya. . . ikukulapo mpaka pa buyo paapo ugwe ubagiile ukwegana nagwe.”

⁶⁹⁵ Kangi akabalilo kaako umweene aakulile ku buyo bwaakuti umweene aabagiile ukwega unkasi gwa bakulu bake babili abatasi, ena, umweene aabagiile ukummweega umweene akabalilo kala, ukukusya imbeyu ku bakundwe bake aba ba. . . aba baafwiile pankyeni paake. Yuda akalimpeepele unkiikulu yula (unkiikulu gwa kiKenani) umwanundumiana, undumiana, kangi itolo alinkundeke umweene abukege ukukiindilila.

Popaapo umweene aaketile ukutu umweene aabombaga ubusobi, popaapo umweene ikusooka panja nukuniemba ikikingo pa kisyo kyaake, nukwituugasya mbuyo bwakilundilo ukuya bo gwamalaya aabagiile ukwituugasya.

⁶⁹⁶ Yuda ikwisa kifuki kangi alinkweega unkiikulu ukuya nkasi gwaake, kangi umweene aali gwamalaya, nukwitugasya nu mweene. Kangi alinkuti, umweene unkiikulu alinkuti, “Ena, fyo fiki ugwe kwitikisaniaga na nine?” Kangi umweene. . . umweene alinkuti. . .

⁶⁹⁷ Umweene alinkuti, “Une ngumpa umweene aka—aka mbene.” Umweene alinkuti, “Ena, mbapo une ikimanyilo ukuti ugwe kwisakuboomba ikyeene.” Popaapo umweene alinkweega ingili yaake nu lusambo lwake na fyosa bo ifyo, kangi alinkukyunga ikyeene.

⁶⁹⁸ Kangi akabalilo kaako abeene baatweele akambene, abeene balinkutoligwa ukummwaga ugwamalaya yula, ’nongwa yakuti umweene akaali gwamalaya mma.

⁶⁹⁹ Ukukinda akabalilo, umweene alinkubonekela kula ukuti umweene ikuyaga yo maama. Kangi akabalilo kaako umweene aabonekiile kula ukuti umweene ikuyaga yo maama, abeene balinkwisa ukumbula Yuda, “Unkamwana gwaako aboombile ikiyabo kya gwamalaya.” Balinkuti, “Panongwa yakuti umweene—umwene ikuyaga maama, kangi abalumiana baako bosa-babili bafwiile.”

⁷⁰⁰ Umweene alinkuti, “Ena, umweene ikukooleligwaga panja, nu kumōkya umweene.”

⁷⁰¹ Kangi popaapo umweene alinkutumu ilisyu kwa Yuda, kangi umweene alinkuti, “Unnyambala uyu aaboombile iki, aali ni ngili iyi kangi ulusambo ulu.” Umma ndaga, yula aali tātā nkoyi gwaake.

⁷⁰² Kangi umweene alinkuti, “Umweene yo ngolofupo ukukiinda muumo une njiilile.”

⁷⁰³ Lilino, akabalilo kaako umweene aamenye ukuti abaana baake baabagiile ukupaapigwa, abeene baali bambasa. Kangi akabalilo kaako u mbasa. . . U mwanike ugwaakwanda uyu ayaga pakupaapigwa, ulwiho lwa kiYuda ulwaiyolo, umwanike ugwakipanga ali nu bwaabuke bwa kupaapigwa, umwanike ugwakipanda ukulepulila panja. Kangi ikyo, kumbukilaga, ali mwana gwaake gwaakipanda. Nayumo mwa bosa balumiana baali na baana mwa mweene. Umweene unkikulu akaalimo nu mwanike mpaka akabalilo aka.

⁷⁰⁴ Kangi akabalilo kaako umwana gwaake gwakipaanda alepuliile paanja, ikyeene kyaali kiboko itolo. Kangi umpapisi alinkubiika akenda akakesefu ukusyungutila ikyeene, panongwa yakuti akalisi akakesefu kaayobaga isya lutabulo

ulu umwana gwakipaanda gwa mfunde Maria isaga ukuya... ukuya nu ndisi unkesefu gwa lutabulo.

⁷⁰⁵ Kangi akabalilo kaako umweene akwaabile ikiboko kyaake ukugomokela, uyungi yula alikwisa ukutala. Kangi akabalilo kaako umweene aaboombile, balinkuti, “Nongwa ya fiki ugwe uboombiile iki? Uyungi yula yo ali nu bwabuke bwakupaapigwa.”

⁷⁰⁶ Polelo ikyo kyo iki Bwandilo 38 ikusanusya, umwe muketile, ukuti umwaana gwaakipaanda akaali aasyeele mpaka ukwisa kwa Ntwa Yeso Kristi, ukuti ugwakwanda aali paasi pa lulagilo lwa lutabulo.

⁷⁰⁷ Umwe mumenye une naayobile... akambunda akanini, umwe mumenye, une njobilepo, ukuti ifisigwe fyaake fyaali... kilikyosa ikingi, imbulukutu syaake syabongotwiike, looli, linga umweene apapigwe nu bwaabuke bwakupaapigwa, akasitabusobi, akapelelesye akang’osi kaafwiile mbuyo bwaake. Apo ikyeene kilipo.

⁷⁰⁸ Popaapo ifyo fyaali panongwa ya bwaabuke bwaakupaapigwa. Umwana ugwakipaanda uyu alepulile panja ukufuma kwa maama, kangi abeene baakeetile ikiboko kila (kangi bameenye ukuti akene kaabagiile ukugomokela kangi). Kangi akabalilo kaako umweene aagutile panja ikiboko kyaake ukubonesya ukuti umweene aali nabo ubweene, umweene aali gwakwaanda yula, umpaapisi alinkupinya akalisi akakesefu ukusyungutula akeene, kangi umweene alinkukwaabila kunyuma ikiboko kyaake. Muketile? Looli, naloliloli, umweene aali gwakwaanda. Gula gwaali ndisi unkesefu, undisi unkesefu guli... injila yoosa ukukiinda i Baangeli, ugweene gukusanusya ulutabulo; iki kyasosolaga kunkyeeni ku mwana gwakipanda ikwiisa.

⁷⁰⁹ Ifalasi yakipaanda yipaapigwe, ing’ombe yakipaanda yipaapigwe, kali ikyeene kyaali fiki, kilikyoosa iki kyaapaapigwe kyaakwanda (iki kyaalisile panja) kyaali paasi pa lutabulo, kyabagiile ukutabuligwe,; kilikyoosa kyaafimbilisigwaga ukutabuligwa! Haleluya! O, ikyo itolo kikunsangalusya une. Ngimba umwe mukupilikisya ikyeene? Iky *kwaanda* kyafiimbilisigwaga ukutabuligwa. Ulweene lwaali lulagilo. Yisayigwege i Ngamu ya Ntwa!

⁷¹⁰ Kangi akabalilo kaako Yeso Kristi aapaapigwe, Umweene aatabwiile ikiisu kyosa. Naloliloli, Umweene aaboombile. Umweene aali Ntabuli gwa kipeligwa kilikyoosa iki kyapeligwemo siku pa kiisu. Umweene aali Ntabuli. Kangi ku... ubutabuli boosa bulaambalele mwa Umweene, kangi injila nayimoyeene na panandi ubagile ugwe ukwiisamo siku ni mbombo innuu, ukwiisila ukwingila ikipaanga, pamo kilikyoosa ikyeene kili; ugwe kufiimbilisigwa ukwisila mu ndisi unkesefu gula, yula u Ntabuli, yula u Ntabuli nkamu.

Umma ndaga, lilino ilikoonge lyo:

71. Ngimba ifikuungilwa fili kugu...Ngimba fyo filiku ifikuungilwa ifi fyakutumigwa ukufwaana nu bufwe bwa baketi babili ba Busetuli 11?

O, Nkundwe Palmer, linga ugwe ukabagila ukulaalusya amalaalusyo gamo!

⁷¹¹ Lilino, ubutabulo, imilisi igi apa, undisi unkesefu ugu, uswe tukukeeta ikyeene kyanusyaga ulutabulo.

⁷¹² Lilino ililalusyo ilikoonge lyo:

Ngimba fyo fiki ifikuungilwa fwa mu Busetuli 11?

⁷¹³ Kakwiisa akabalilo . . . Lilino apa pikuya ngapo ilyaamulo ili lyaalyaamuligwe ikilo ikingi, ili undumbilili mwinangu gwa une aasiimbile isya baYuda, muumo ikyeene kikuyaga.

⁷¹⁴ Lilino abaYuda aba bali ni fyiinja fitatu-na-sinda fifiingigwe ku beene. Balinga bamenye ikyo? Imilungu malongo mahano na mabili gyafiingiligwe. Alinkuti, “Mesiya isakwiisa nukutumuligwa pakatikati.” Ifyiinja fitatu-na-sinda Kristi aalumbilile, aagogiigwe katikati mu fyiinja fitatu-na-sinda, ifyinja fitatu ni myesi mihano-na-gumo Umweene aaluumbilile.

⁷¹⁵ Kangi polelo ikyamwiiko iki kikupela ubusaame, i—i kisilamu kya Omar kyaabiikigwe pa Buyo Ubwiikemo; muumo Kyaala aayobile ifyiinja abamia malongo mabili-na-bahano bo kikaali ukuboneka. U nsololi aakibweene ikyene, kangi aketile ikyene, kangi alinkuyoba abeene bayaga pakuboomba, a Baapanja, bisakuyaga mbwenekaya pala mpaka akabalilo ka Baapanja kikumalikaga.

⁷¹⁶ Lilino fikaali filipo ifyiinja fitatu-na-sinda fyaafingiigwe. Linga umwe mukukeetsya, abaketi aba ba Busetuli 11 bikusolola amasiku elifu yumo, abamia babili na malongo ntândatu; katikati ifyinja fitatu na sinda. Lilino . . . kangi abeene baafwele i fisaka. Lilino, keetsya ubutumigwe bwaabo, iki abeene bali. Lilino, abaketi babili aba bikugogigwa.

⁷¹⁷ Lilino, i . . . Abeene bagomokiile ku baYuda ukufuma pa Kunyakiligwa kwa Kipanga kya Baapanja. I Kipanga kya Baapanja kikubuuka ku Kaaya ku Lusekelo lwa Bweegi, kangi bo muumo Rabeka aalyegigwe mbuyo bwa Abraham na Isaka kangi kula aalyegiigwe. Kangi Rabeka na Isaka bikwisa panja nu bwenenakyo boosa bwa filifyosa ifi Abraham aali nafyo, ikyeene kyoosa kyaabuukile kwa Isaka. Naloliloli! Kangi ikyeene kikaabagiile ukwiisa kwa Isaka mpaka ikyakwaanda aalyegiile. Oh haleluya! Mwaketi umwe lelo.

⁷¹⁸ Kangi Kristi ikuya . . . Kyaala ikwituugasya mbupelelesye, umbili umonangiike loosa bwilanabwila kangi ukukiinda Syeepwa. Akabalilo kaako u Kang’osi nu Nsiingiligwa beegeene ku Mwanya, Umweene unkiikulu ikusooka panja mbwenenakyo

bwafyoosa. Naloliloli! Isaka na Rabeka baasookile panja mbwenenakyo bwafyoosa.

⁷¹⁹ Kangi akabalilo kaako ulusekelo ulu lukuboombigwa ku Mwanya, ukwa Nsiingiligwa, u Nsiingiligwa Gwaapanja ukweegigwa kwa Unsooka (Mwanundumiana gwa Kyaala), mu Lwiimiko; akabalilo koosa abeene bikweegana, filipo ifyiinja fitatu-na-sinda ifi fikuyapo akabalilo koosa i...Moose na Eliya...

⁷²⁰ Iki, Moose akayongilemo mma siku... umma, umbili gwaake gwaapiimbigwe ukusoosigwaapo. A Baandumi baalimmwegile umweene, umweene akaafwile mma, umweene akaabolile mma siku. Umweene aali yo kyakwegelela ikipelesye kya Kristi. Umweene aafwile kangi a Baandumi balimpimbile umweene ukunsoosyaapo, kangi yoope na moohesi akamanya kuuko umweene aasyiligwe, kangi aagelile ukukanikana na Mikayelo u Gwaandumi-nkulumba isya kusyiligwa kwaake. Ikyo kyo iki i Baangeli lyaayobile. Kyala aalimmwegile umwene mu Kunyakiligwa.

⁷²¹ Kangi Eliya, akabalilo kaako umweene endaga pala, unsololi gwa Kyaala, alinkusulukila ku Yorodani, ikufuula ikikingo kyaake nukutika amiisi, kangi umweene alinkupaagukana ku kiliilo na kukiimama. Umweene alinkufyuka pa kyaamba. Elisha alinkuti... Alinkuti, "Ngimba ugwe kungoongesya une panongwa ya fiki?"

⁷²² Umweene alinkuti, "Une nguloonda ifiyabo fibili fya Mbepo gwaako."

⁷²³ Alinkuti, "Ugwe gusuumile ikindu ikikafu, looli linga ugwe kumbona une bo une ngubuuka." Umweene alinkuumiliisya amaso gaake pa mweene.

⁷²⁴ Kangi ukukiinda akabalilo, ukusuluka ukufuma ku Mwanya kulinkwiisa iligileta lya moto kangi a Baandumi ba moto, ifalasi sya moto, kangi Eliya alinkwitoga pala nukubuuka mmwanya mu Lwiimiko. Umweene akagonjilemo ifwa siku, umweene aasamisiigwe, umweene ikufiimbilisigwa ukufwa!

⁷²⁵ Kangi linga umwe mwisakukeetesya abasololi babili aba aba Busetuli 11, abeene bikuboomba ikindu kilakila ikifwaane iki Moose na Eliya baaboombile. Ugwe kuyoba, "Nkundwe Branham, ngimba ugwe kusanusya ukumbula une ukuti Eliya na Moose bakaali bali nu bumi?" Naloliloli!

⁷²⁶ Fiki, pankyeni pa Kyaamba Bwaanduke... Ku Kyaamba Bwaanduke, bo Yeso akaali ukubuuka ku Kalvari, pala palinkwiima bosa-babili Moose na Eliya bimile pala bikuyoba ku Mweene. Naloliloli, abeene baaboombile, abeene bakafwa mma. Kangi abeene bakaafwiilemo siku; abeene bo baakufwa, abeene bikufimbilisigwa ukufwa. Popāpo abēne bali itolo nkayīlo kalwimiko bikugūlila akabalilo kāla.

727 Kangi polelo akabalilo kako abene bikwiisa ukugomokela nukuluumbilila katikati ifyinja fitatu-na-sinda paasi pa kupakigwa kwa Loosyo lwa Mbepo Mwikemo, akabalilo kaako isayo syeegiigwe ukufuma ku Baapanja (kangi i Kipanga kyeegiigwe mmwanya); kangi ikitalale, ikipanga kyanyiho kikufwiimigwa paasi ngati mmbwa, na bakikomyunisti ni kibugutila kya Roma, kangi akabalilo kaako abeene bafwiimiigwe paasi nukugogigwa. Abeene—abeene bagogiigwe akabalilo kala; abasololi aba bikuluumbilila ifyinja fitatu-na-sinda, kangi i Baangeli lyaayobile abeene baagogiigwe nkakulumba...mu lukiindi, lukukooleligwa mwambepo, Sodomu na Igupti, kuuko u Ntwa gwiitu aakomeleliigwe. Uko ko kunyuma kula mu Yerusalemu; muketile, ukugomokela mu Yerusalemu, ukukooleligwa mwambepo.

728 Kangi abeene baalaambalele pa lukiindi amasiku matatu ni kilo fitatu. Kangi polelo ku bumalikisyo bwa masiku matatu-na-sinda, umbepo gwa buumi alinkwisa mwa beene kangi abeene balinkufyuuka mmwanya. Abeene baafiimbiliisigwe ukufwa ukuya bo baakufwa bāngi, abeene balinkufiimbilisigwa ukuboomba ikyeene. Kangi akabalilo kaako abeene baagogiile abaluumbilili babili...

729 Abeene baluumbiliile ukulwana nubusobi, kangi abeene baatweele u moto ukufuma ku mwanya. Ngimba ywani aaboombile ikyo? Muketile? Abeene baatweele ifigwaya ukufuma ku mwanya, kangi balinkutika ikisu nakalinga bo...kangi pa kabalilo kalikosa abēne bālondeŕaga. Abeene baatweele u moto ukufuma ku mwanya. Kangi abeene balinkwimisya ku mianya ukuti ifula yingagwaga, nu butali ubu abeene baaloondaga. Ngimba yo ywani aali yula? Katikati Moose na Eliya. Kangi pala po bala baketi babili.

730 Kangi akabalilo kaako abeene baakubilwisye ikipanga, pamo ikiisu, ukwisila mu kulumbilila kwaabo, nukwambilila ukugomokela kwa baYuda, nukubatwaala abeene kangi ku lupindiko, ukubatwala abeene kangi ku kwitika pa...Akabalilo kaako abeene bikumbona Yeso ikwiisa lilino panongwa ya Nsiingiligwa, abene bisakuyobaga, “Keta, uyu yo Kyala gwiitu Uyu uswe tukuguulilepo. Uyo yo Mwene!” Looli Umweene atikwisila abeene mma; Umweene ikwisila panongwa ya Nsiingiligwa Gwaake. Kangi u Nsiingiligwa Gwaake...

731 Akabalilo kaako Yosefu aabuukile mu Igupti, umweene akaalyeegile abakundwe baake nu mweene, looli umweene aali nu nsiingiligwa gwaake mula. Naloliloli! Looli akabalilo kaako umweene aalifumwiisye mweene ku bakundwe baake, akaalipo nayumo alipo. Uko ko katikati kutalusya. Kangi akabalilo kaako Umweene ikwifumusya ku baYuda aba, batisakuyapo nabamo kula looli ba baYuda. Pala bo bala baabo balingogiile Yosefu, bimile pala; kangi umweene alinkuti, “Ena, une ne Yosefu, unkundwe gwiinu.” Kangi umweene aakuutile.

⁷³² Kangi abeene balinkuti, “Lilino uswe tumenye tuli mu nongwa, panongwa yakuti uswe twaalingogile umweene.”

⁷³³ Ikindu kilakila, abaYuda bala bisakuya na kabalilo akakulumba aka butolwe itolo kifuki ku kwisa lilino, isya lufwiimo ukubabopesya abeene ukugomokela kwa kiisu kya kukaaya. Ikyeene ukubakaga abeene ngati kibugutila kya ng’osi ukugomokela ku Kyaamba Karmeli kwiisiilya.

⁷³⁴ Akabalilo kaako u Ntwa Yeso isakwiisila u Nsiingiligwa Gwaake, kangi abeene bikumbona Umweene, abeene bisakuyoba, “Uyo yo Yula uswe twaaguulila ngapo, pala Umweene alipo!” Umweene isakufyuuka nu lubumbulusyo mmapiko Gaake. Uko ko kotalusya.

⁷³⁵ Kangi ikipanga, abasyaale ba baYuda, akabalilo kaako abeene kubumalikisya bikugoga abasololi babili aba, kangi abeene baalaambaleele ndukiindi mwambepo ulu lukukoleligwa Sodumu na Igupti, kuuko u Ntwa gwiitu aakomeleligwe, abeene bikutuma ifyaabupi yumo ku nnine (ikiisu kikuboomba).

⁷³⁶ Lilino, Nkundwe Palmer, ugwe gwaketa lelo. Keeta kunyuma mu syaambukulu sya Roma kangi mwe mwisakusyaagania kilipo ikiisu kimokyeene itolo nkiisu kyoosa kyaatumilemo ifyaabupi ukufuma pa bwiite, ikyo kyo Kitangalala kya Roma.

⁷³⁷ Iyo yo nongwa une nguyoba ukuti u ndwananakristi ikwiisa ukufuma mwa Roma. U kinyamana ikwiisa ukufuma ku Roma, ikyeene kikabagila ukufuma ku Moscow. Ikyeene kikufuma ku Roma, inyiifwiila ingesefu yaliimile pa nkiikulu yula ukulasulania u Mwanike gwaake ukufuma paapo Akeene kapaapigwe. U mōhesi yula, ngimba ko kuugu aaliko mōhesi yula? Ngimba aali ywani ikyeene? Kaisala Ogastusi uyu aatumile panja kangi aagogile abaana boosa ukufuma ifyiinja fibili ukwikilila paasi. Inyiifwiila ingesefu, inyiifwiila, *kinyamana* kokuti “maka.” A maka ga kiRoma gafwiimaga nukugela ukummwaga yula Kristi Mwanike.

⁷³⁸ Kangi ikindu kilakila! Akabalilo kalikoosa ukuti abaRoma, abaRoma abaiyolo abiiputafifwani baalisibile ukuya nu buponjoli ubukulumba, abeene abeene baalisibile ukutuma amabwe ameele na filifyosa yumo ku yuungi, ukuya fyaabupi ngati lula, ukuya fikuumbusyo. Popaapo amabwe gala aga gaali. . . Iki ikyeene kyaali, fyaali fyaabupi finini fitumiigwe pakati pa kipanga kya Roma. Naloliloli! Katikati. Ikyene kyo kibagile ukuya.

⁷³⁹ Une naliimile palapala pala mu Kaya Vatican kangi nakeetesisyemo mu li Baangeli. U paapa ukufwaala ingiga yabutatu, *Vicarius Filii Dei*, ifindu fyosa fila ifi une naapilike na fyosa bo ifyo, ubweene bo naloliloli bo bwanaloli; ikibugutila kyabwiputiputi iki kikulagila ikiisu kilikyoosa paasi pa ku Mwanya, kangi ikyeene kikuboomba. Mwaketi ikyeene lelo, ikyeene kyo luulo.

⁷⁴⁰ Nakimo ukulwana nu Bandu ba kiKatolika (umma, nkulumba), abene bo itolo banunu bo aligwesa yumo uyungi, looli ubwiputiputi bwaabo bo busobi ukufwana ni Baangeli ili. Linga i Baangeli ili lyo litalusye, abeene bo basobi. Abeene bikuyoba abeene batiku. . . “Ikyene kikaya ni mbombo iki i Baangeli likuyoba, ikyeene kyo iki ikipaanga kikuyoba.” Uswe tukwitika ukuti i Baangeli likuyoba nu na maka gapamwanya! Naloliloli, ilyeene lyo Lisyu lya Kyaala.

⁷⁴¹ Popaapo umwe mukukeeta apo, amabwe aga gaago gatumigwaga akabalilo kala, aga Busetuli apa, go a—a mabwe aga gaali fyaabupi ifi fyatumigwaga yumo ku nnine. Iki itolo kikubuuka ukunaangisya. . . Ili Baangeli lyaayobile, u Busetuli apa, lyaayobile, “Unko umweene uyu ali na mahala abale imbalilo ya kinyamana. Unko umweene uyu ali na mahala aboombe *kyakuti-na-kyakuti*. Unko umweene uyu ali nu mbepo gwa kikungilwa kimo aaboombe *ikyakuti-na-kyakuti*.” Umwe muketile muumo kiyilile kipiimba ikipanga?

⁷⁴² U nnyaambala unkeke alindalusiisye une ulubunju ulu isya fikuungilwa ifyamwambepo, isya kuyobela mu ndimi. U mwiniti unkeke, gwanaloli-ndumbula naloli, une ngusuubila umweene ikuyaga ndumbili gamo mwa masiku aga. Kangi ukufwana ni kipanga, une ndinkuti, “Filipo fingi fiyo ifya ikyeene ifi fyo mbili. Uswe tutikuloonda ikyo mma, looli uswe tukuloonda ikiindu kyanaloliloli. Uswe tukuguulila ukuya nakyo ikyeene.”

⁷⁴³ Ugwe ukabagile ukubuuka ukumanyisya ikyeene nkipanga; ikindu kyaakwanda umwe mumenye, ugwe kwaaga, yumo ali nu lulimi, yumo ali nu lwiimbo, Polelo ugwe kufiimbilisigwa ukulwana ni kindu iki moosa. Lōli akabalilo kâko Kyāla ikupa ikikūngilwa pakyēne, ikyēne kisakubonekela pakyēne. Uko ko kotalusya. Muketile, ifyo fyo fyabupe fya Kyala, ifyo fyo Umweene ikutuma ku Kipanga ukuti baponjolege.

⁷⁴⁴ Lilino, u ndwananakristi ali ni kindikimo ngati kinunu kangi kibibi, ikyeene kili ni—ni—ni njila iniongasiigwe iya kuboomba ikyeene. Kangi ikyo kyo kitangalala kya Roma iki kikutuma ifyabupe yumo ku nnine, ifyaabupe ifipeligwa. Kyaala ikituma ifyaabupe ifyamwambepo ku baponjoli; u gwa kiRoma ikutuma ifyaabupe ifyakipeligwa kwa yumo nu nnine.

⁷⁴⁵ Uswe tukwitika u Mbepo Mwikemo yo Mbepo, uswe tukumwambilila Umwene ukwisila mu loosyo ulu lukufuma pa Mwanya.

⁷⁴⁶ Ikipanga kya Katolika kikumanyisya, “Umwikemo ukaristiya uyu yo mbili gwa Kristi; ukuti linga ugwe kwaambilila unkati ugu na kosha, ikyeene yo Mbepo Mwikemo, Unsyuka Mwikemo, ukaristiya mwikemo.” Muketile?

⁷⁴⁷ Uswe tukwitika akeene ko kapatu ka nkati, uswe tutikwiitika akeene ko mbili gwa Kristi, (uswe tuli kifuki

ukweega ikyene mu maminiti manandi). Uswe akeene kakwiimilila u mbili gwa Kristi. Looli akeene kakaya. . .

⁷⁴⁸ Uko ko kukiindana pakati pa kimanyisyo kya kiKatolika na kyaBakaanikana. Muketile? Ikipanga kya Katolika kikuyoba, “U mbili go. . .Unkati go mbili gwanaloliloli. Ikipanga kili na maka ukwandusya iki.” Ngimba umwe mumbwenemo unKatolika ikukilania ikipanga, ikwiinamisa untu gwaake, nukuteendeka ifipingika? Kangi panongwa yakuti ubwelu ubunini bula bukwaaka nkipanga pala paasi pa kateembe akanini kala. Ikyeene kili nako ubweelu ubunini nkati mula, kangi u nkati gwa kosha gulaambalele nkati mula. “Kangi ikyo go mbili gwa Kristi. Kangi akabalilo kaako umwe mukweega ako, ugwe naloliloli kulya u mbili gwanaloliloli gwa Kristi pa bulilanisi bwaako ubwakwaanda nu kwilata kwaako na fyosa bo ifyo. Ugwe kulya, naloliloli, umbili gwa Kristi.”

⁷⁴⁹ Uswe tukuyoba ukuti akeene *kakwiimilila* u mbili gwa Kristi, muketile, ukuti akeene ko nakimo nkiiisu kya paasi looli akapatu ka nkati. Kangi kisita kupasya linga akeene kakaali koope nkati, linga ikyeene kyaali kalikoosa ikingi, ikyeene kyaabagiile ukwiimilila itolo ukufwana. Itolo—itolu katikati. Kali abene. . .

⁷⁵⁰ Bo muumo abaandu aba baabo bikuyoba, “Une ngabagila ukoosigwa nkitubwi, une nguloonda ukoosigwa nkisooko.”

⁷⁵¹ Ngimba bo bukiindane buki ikyeene kikupela, pene paapo ugwe goosiigwe? Linga ikyeene kili nkitubwi, kangi. . .Fiki, Philipu alyoosiigwe nkitubwi. . .akabalilo kaako umfule alyoosiigwe. Akabalilo kaako Filipu aalimmosiisye umfule nkitubwi, u Mbepo Mwikemo aalinkunyaka umweene fiyo mpaka Umweene alinkumpiimba Filipu ukusookapo, umweene akaabonike kangi ku mamailosi bamia babili. Ukumpimba umweene mwa Mbepo, ukumpa umweene i—i gileeta palapala ukufuma ku Mwanja ku mamailosi bamia babili. Amen. Kyakuswiigisya!

Lilino:

Ngimba abiikemo bisakuyaga kuugu ukufuma pa bulagili bwa fyinja elifu yumo? Kangi ngimba lo luko luki ulwa mbili abeene bisakuyaga nalo? Une ngugomokelaga ku ikyo nkabalilo. [Nkundwe Branham ikwaamula ililaalusyo ili pa kiyabo 820, ukuya lilaalusyo 74—Nsimbi] Abeene bisakuyaga Yeso.

⁷⁵² Umma ndaga, i—i lilaalusya lya buhano na bubili:

72. Ngimba uswe twisakuloongaga abaandumi bulebule?

⁷⁵³ Ikyo kikwaagigwa mu. . .Ngimba uswe twisakuloonga bulebule abaandumi? Ukwisila mu kuya banabalumiana na banabalindwana ba Kyaala. Abandumi bo baambombo; uswe twe banabalumiana na banabalindwana ba Kyaala. Kangi ili

Baangeli lyaayobile ukuti uswe twisakuloonga abaandumi. Isyo syo bwanaloli. Lilino, lilino linga umwe. . .

Iilalaalusyo lya 8:

73. Nongwa ya fiki inywiili panongwa ya baandumi Bakorinti Gwakwaanda?

⁷⁵⁴ Lilino umunduyumo aanyagileko une u Bakorinti Gwakwanda, u—u untu gwa 11, kangi uswe twisakukeeta pala, ukuti umwe mwisakusyaagania ukuti u—u. . . Mwa Bakorinti Baakwanda, u—u gwa 11, uswe tukusyaagania ukuti Pauli ikuyoba. Unko une mfikeko ku kyeene itolo mu miniti, kangi Polelo uswe twisakubala ilyeene nakalinga palapala kangi Polelo uswe twisa—uswe twisa kuyaga ni kyeene paasi.

⁷⁵⁵ Une ndinakyo ikindukimo ikyakuyoba pa ili linandi ilingi apa, ukuti une ngusuubila u Ntwa ikukupaga ikyeene kwa uswe muumo uswe tubagiliile ukuya nako ikyeene. Linga umundu yumo ikukyaaga ikyeene. . . Une ngwinogona ukuti gula go untu gwa 11, ena, umma ndaga. Lilino pilikisya kifuki, kifuki fiyo lilino, mpaka umwe mwisakupilikisya. Lilino ega amabyeye gaako goosa nukubiika agene mu nyaambi yaako yapakipaambaga mpaka ukufuma paapo une mbalile iki, umwe muketile, ukuyobapo pa Ilyeene. Pilikisya kifuki fiyo, iki kyo ISI SYO IKUTI U NTWA:

Yaga umwe bakongesya ba une, na muumo une. . . njilile gwa Kristi. (Pauli aayobaga, “Umwe ngongesya une, itolo muumo une ngukoongesya Kristi.”)

Lilino une ngupaalisya umwe, bakundwe, ukuti umwe mukungumbukila une mu findu fyoosa, kangi ukukyunga kwa ngomelesyo, muumo une naatwaliile. . . kwa umwe.

Looli une nguloonda umwe uku manya, ukuti untu gwa nnyaambala aligwesa yo Kristi; kangi untu gwa nkiikulu aligwesa yo nnyaambala; kangi untu gwa Kristi yo Kyāla.

⁷⁵⁶ Muketile mumo ikyene kiyilile? Kyala, Kristi, nyāmbala, nkikulu,. Lilino:

Unnyaambala aligweesa ikwiipuuta pamo ukusolola, nu ntu gwaake gukupililigwe, ikunjwelula Kristi.

Loli unkiikulu aligwesa ikwiiputa pamo ukusolola nu ntu gwaake gukakupililigwa ikujweelula untu gwaake: . . .

⁷⁵⁷ Lilino uswe tukufika itolo iminiti, kangi ukubanaangisya umwe ukuti inywiili ku nkiikulu kyo kyakwikiinga kyaake:

. . . namanga ikyo. . . kyoope kyoosa kimokyeene kifweene itolo ukuti umweene āli ammwegigwe. (Uko

kokuti linga—linga umweene ikutumulaga inywili syaake, polelo umweene amwe isyeene syoosa.)

Namanga linga unkiikulu akakupililigwa mma, unko yoope amwegwe: (ukumwegwa kokuti ukusenga syoosa, muketile)...looli linga ikyeene kikuya kikosyasoni ukuti unkiikulu ukusengigwe pamo ukumwegwa, unko umweene akingigwe.

⁷⁵⁸ Lilino uswe tukufika itolo ku lilaalusyo apa ugwe kulaalusya. Muketile? Umma ndaga, lilino ikyeene kisobi ukuti u—u nkiikulu ukutumula inywili syaake, ukufwaana ni Baangeli. Lilino umwe pilikisya papapa apa nukukeeta linga i Baangeli litikupa unnyaambala ubwabuke bwalulagilo ukusoosya unkasi gwake linga umwene ikutumula inywili, keeta linga isyo syo bwanaloli pamo umma.

Linga u nnyaambala...Kabuno u nnyaambala alingikiingaga untu gwaake (uko ko, ukuya ni nywiili indali), ukongelelapo namanga umweene yo ali nkifwani kangu yo lwiimiko lwa Kyaala: looli u nkiikulu yo ali mu lwiimiko lwa nnyaambala. (Ngimba mwaalinogwinemo isya ikyo?)

⁷⁵⁹ Lilino une nguloonda ukwiima apa, 'nongwa yakuti une nguloonda iki kiyubikigwe nkati kanunu fiyo, muketile. Kangu lilino kumbukilaga, une mbabweene amalongo ga maelifu ga bakiikulu banunu (mbamenye abeene lululu lilino, kangu biingi ba abeene nkipanga iki) aba bali ni nywiili imbimba, aba Bakristi. Kangu iki une une ngubiika ikyeene pamwanya kikaya pa umwe mma, ikyeene yo muumo umwe mumanyisiliigwe. Muketile? Ikyo kyo kyeene. Undumbilili gwaako akakubuulilemo ugwe siku iki. Looli linga balibosa ba bakiikulu ukusyungutila ikipanga iki bo ulo, Polelo abeene batobesiigwe. Muketile, 'nongwa yakuti uswe naloliloli tukubabuula abeene isya ikyeene.

⁷⁶⁰ Lilino, ketesya iki:

...u nnyaambala...Kabuno...(ilinandi lya 7)... Kabuno u nnyaambala...

⁷⁶¹ Lilino, ywani yo ukuyoba apa? Lilino, utubalilo tumo u nkiikulu ikuyoba, "O, Pauli yula ali yo gwaiyolo kibengankikulu."

⁷⁶² Ena, lilino bo uswe tukaali tuli apo, unko uswe itolo tusanukile kubwa kuno kwa Galatiya 1:8, nu kukeeta iki Pauli ikuyoba isya iki, muketile, mwa Galatiya 1:8. Umwe mwisakusyāgania ukuti Pauli āyobīle apa mwa Galatiya 1:8

...palema nalinga uswe, pamo u gwaandumi ukufuma ku mwanya, ikuluumbilila inongwainunu yiliyosa iyingi ukukindana na iyi umwe mutalile mupiliike, unko umweene ayege ngunigwe.

763 Lilino komma ukundeyela une, umwe muleyelaga Umweene, muketile.

Kabuno u nnyaambala naloli alingikiingaga untu gwaake, ukongelelapo namanga umweene yo ali mu lwiimiko kang'i i kifwani kya Kyaala: looli u nkiikulu yo ali mu lwiimiko kang'i i kifwani kya nnyaambala.

764 Lilino keetesya ilinandi ilikoonge:

Kabuno unnyaambala akaya gwa nkiikulu; loli unkikulu yo gwa nnyaambala.

Kangi u nnyaambala akapeliigwe panongwa ya nkiikulu; looli u nkiikulu aapeliigwe panongwa ya nnyaambala.

765 Lilino, une ngusanusya iki lilino nu lugano lwanaloliloli nu bunoge, kang'i une ngusuubila umwe mukupilikisya ikyeene yo njila yilayila une nguyoba iki. Looli Amerika... Ukuya mmwenda mfiisu fyaapanja, Amerika alinasyo simo mwa syaapaasi-fiyo ukukinda, indagilo imbiikigwe-paasi isya bakiikulu baabo ukukiinda ikikolo kilikyosa nkiiisu kya paasi. Paris, France abagiile ukuya inyumba-imfikilammwanya pamwanyapo ku lubafu lwa njila iyi Amerika ikwitikisya abakiikulu baake ukuboomba. Ikyeene kikosyasoni!

766 Ngimba umwe mukusyagania ukuti kyala gwa Amerika yo nkiikulu? Une mbagile ukusisimikisya ikyo ni Baangeli ili. Isyo syo bwanaloli. Ngimba umwe mukusyaagania ikyeene kibagiile ukwiisa injila yila ukuti ikipanga kya Katolika kibagiile ukutwaala mula ikimanyisyo kya mfunde Maria?

767 Lilino, linga unkiikulu aapeliigwe komma panongwa ya nnyaambala, komma... Linga u nnyaambala akaapeliigwe panongwa ya nkiikulu, looli u nkiikulu aapeligwe panongwa ya nnyaambala, polelo ugwe bulebule kubukaga kukwiiputa u nkiikulu? Muketile? Lilino, iki kyaaboombile ikyeene, ikyeene kyaalyaandile mu Paris kang'i kyasulukiile mu Hollywood. Lilino Paris ikufimbilisigwa ukwiisa mu Hollywood ukweega ifyakweegelela fyaabo nukweega utusumo twaabo ni fiindu, ikyeene ko kusuluka paasi kwa bakiikulu biitu ba kiMerika.

768 Ngimba ikyeene kyo fiki? Ikiisu kyiiitu kisile ukuya kinini fiyo mpaka abeene beegiile imbombo ukufuma ku nnyaambala, nukubiika abakiikulu panja apa mabuyo aga, mpaka malongo-mahano-na-mana mwa amia yumo ba abeene, kifuki, balogwe. Kang'i yoba isya banyaambala ukuya bakiindile, naloli, ikyeene kyo panongwa yakuti abeene babiikiile abakiikulu panja pala mu mbombo syaabo. Kang'i abene bapasi-fiyo mpaka abeene baabiikile abakiikulu ukuya basikali ba luteengano pa lukindi. Ikyo kyo kikosyasoni ku kiisu kilikyosa! Ena, nkulumba. Ngimba ugwe kubombaga fiki pa ikyo?

⁷⁶⁹ “Ngimba ugwe kubombaga fiki pa ikyo, Nkundwe Branham?” Une ngufiimbilisigwa ukukigiindika ikyeene, une ne mwenekaya gwa Amerika, une nguboomba iki u bwaana unkulumba ikuyoba mboombe. Linga une siku... Linga i—linga i kikolo kikutagamo siki ulugiindiko lwaabo lwa kikolo (abaana bikutaaga uluyiindiko lwa bapaapi), ikikolo kila kiswaanyuligwe ntupatu. Linga i—linga i kipaanga kikutaagamo siku ulugiindiko lwa ntiimi gwaake, fiki, ikipanga kila kikiindile. Kangi linga ikiisu kikutagamo siku ulugiindiko lwa Bulongelo Bwapamwanya nu bulongi bwaake, ikiisu kila kibukile kutupatu. Uko ko katikati kotalusya. Uswe tukufiimbilisigwa ukugiindika ifindu fila panongwa yakuti abeene bo ba bwaana banywaamu, muketile. Loli ikyene kikaya kitalusye mma ku bwandilo. Naloliloli!

⁷⁷⁰ Ngimba umwe mumenye ukuti unnyaambala mu li Baangeli... ilya Bwandilo, untu gwa 1, akabalilo kaako Kyaala aapelile u nkiikulu nu—nu nnyaambala, nukunteendeka unnyaambala kangi unkiikulu, kangi Kyaala aalimbuulile Eva ukuti, “Undumego isakulagilaga pamwanya pa ugwe, ukuya ndagili gwāko”? Yoba ikyo mu Amerika kangi kēte kūko ugwe kufikaga! Ndumiana, ikyēne kikaya ikyo mma, unkiikulu ikulagila pamwanya pa nnyāmbála; abēne bikufiimbilisigwa ukubōmba ikyo, amabuyo ga kilundilo gabāmbikigwe... .

⁷⁷¹ Une nabagiile ukutwaala abakiikulu, linga une naafimbilisigwaga, ukufuma ku kyumba kyaangu kula, mu malongo miingi, isya bakiikulu abiifyuusi... Une ndikuyoba ukuti abakiikulu boosa bafiimbilisigwege ukusita kuboomba imbombo utubalilo tumo; lumo abeene bali nu nnyaambala umbine pamo ikindukimo, kangi abeene bikufiimbilisigwa ukuboomba. Looli linga abeene batikufiimbilisigwa ukuboomba, abeene balingaboombaga ikyeene. Ubuyo bwaabo ko ku kaaya, kubwibilile kwaabo ukunini, kula ko katikati kuuko abeene babagiile ukuya.

⁷⁷² Kangi abakiikulu biitu aba kiMerika bali nu lusako ukubuuka nukulya ingulube nu kufwa. Mope mu finyamana fyoosa na fyo bo ifyo, akabalilo kaako ikindu kila kikubaala, ikyeene kikweega ubuyo kangi ikyeene kikusulusya paasi uluko loosa lwa ikyeene.

⁷⁷³ Kaliko akayuni akanini mu Afrika, kangi umweene yo kayuni kanini akasalasale.

⁷⁷⁴ Lilino, bwiila, ingiikulu yo mbiibi ukukinda pa babili bala. Innyaambala yo akabalilo koosa yo mmogi ukukinda, imbabala inyaambala, akasya akanyaambala, ingukundembo inyaambala, i—i nguku inyaambala, kangi akabalilo koosa yo yikiindile... Panongwa yakuti, ingiikulu yo njuni ya pa kaaya. Umweene ikwitugasya pa kifumbwa, umweene ikukusya utuniini tula. Umweene ikwiisigisya ukufuma kwa kapuula,

injoka, ukaambwe, kilikyosa ikingi, muketile, ukukusya abaniini bala.

⁷⁷⁵ Looli mu luko muumo ikyo i . . . pamo mu luko ulu—ulu—ulu unkiikulu, pamo ikikiikulu, kikukiinda mbumogi, ikyeene kyo kabalilo koosa lo luko lwakusulukisya paasi. Mu Afrika, ugwe kweega injuni . . . Yiliko injuni innini kula, kangi yo yeene ikiisu kyoosa kila iyi une njimenye, iyi ingiikulu yo mmogi ukukiinda innyaambala. Kangi akabalilo kaako iyeene yikuboomba . . . Injuni yila—yila yo ndogwe kingikingi. Umweene ikwisa ukweendendeke nukummwaga ugwakugonana nayo, kangi ukubopela panja nukuteela ikibugutila kya mafumbi ukufuma paapo umweene agonene na yumo, nukundeke unnine yula ukwituugasya pa mafumbi akabalilo kaako umweene ikubuuka ukufwima ugwakugonana nagwe uyungi. Ikyo kyo katikati kotalusya. Muketile? Muketile ifi une ngusanusya?

⁷⁷⁶ Mu, lilino kēta, mu Amerika umwīsyūgu, ukufwana na bakīkúlu bītu. Unnyambala unkeke ukufuma ku Kentucky aalimbuulile une, amasiku manandi aga gakiindile, ukuti baalipo abakiikulu bamia lweele bikuboomba imbombo pa butendekelo bumo apa mu Kentucky. Kangi umweene alinkuti, “Une mbagiile lumo ukwipilika ukuya mpone mukulapa ukuti bamia bana ba beene bo naloliloli balogwe ba ndukindi, kangi bakiikulu beegi na baana.” U miana yumo alimmwegile unkasi gwaake panja pala nukumbombela umweene mosa ni kitapwa, kangi polelo umweene angali kifuki angogiile umweene. Kangi uyungi yumo aabukiile kukutusulila u nyaambala yumo. Kangi yumo uyungi ukutumula nu kulwa. Ikyo kikabagila ukuya. Uko ko kukaya kotalusya.

⁷⁷⁷ Mbiika unkiikulu agomokele kubupiiyilo kuuko umweene kokumyaake, polelo kilikyosa kikuyaga kanunu. Looli ugwe mbiika umweene panja pala mu mbombo syakilundilo, umweene akindile. Nalolil- . . . Une ndikuyoba ukuti . . .

⁷⁷⁸ Unkiikulu gwa kiMerika ikwinusya mmwanya imbulo nukuyoba, “Kikayako nakimo ku Ikyo.” Kangi, “Ugwe nnaangisya une.” Naloliloli, ugwe kufimbilisigwa ukubomba ikyene, panongwa yakuti i Libangeli lyasolwile ugwe kubombaga ikyene. Ugwe kufimbilisigwa ukubomba ikyene.

⁷⁷⁹ Kangi apa akabalilo kako . . . Ukwene kwaali, akabalilo katali fiyo, mu kipanga kya Methodisti, linga unkikulu ikutumula inywili, umwene aatagigwe panja pa kipanga. Naloliloli, abeene babombile ikyeene. Ena, naloli. Nazarene, Pilgrim Holiness, baPentekosti, bosa ba abene baalisibiile ukuboomba ikyeene. Fiki fyabonike?

⁷⁸⁰ Umwe mumenye nongwa ya fiki? Umwe muli nagyo imikiikulu kunyuma kukigemo. Uko ko katikati kotalusya. Umundu yumo ikutiila itikiti lya buliilo bwaabo . . . ukutila umwe mwisakukagaga abeene, ukubabopesya abeene panja

pa kipanga. Abeene bakaali nabo bulabula ubukifu ukwiima, ukwiima pa Lisyu lya Kyaala kali Ilyeene likufulasya pamo kali Ilyeene mma. Ikyo kyo katikati kutalusya.

⁷⁸¹ Pilikisya apa, unnyaambala yo ndagili. Komma ukwinogona ugwe kwisakulagila inyumba. Ugwe ukaya ndagili gwa nyumba mma. Ugwe gwe naloliloli. . . Ugwe ukaya ntumwa lilino, looli ugwe gwe ntuli-mwinake. Kangi Adam. . . U nnyaambala ali nu bulagili pa nkasi gwaake, kangi umweene ali ni mbombo loosa pa nkiikulu gwaake. Kyala ikuteendeka unnyaambala ukumwaamulila u nkasi gwake. Lilino, bala kangi keeta linga Kyala ikuyoba isyo lilino.

Kabuno unnyaambala naloli alingikiingaga untu gwaake mma, ukongelelapo nongwa yakuti umweene ali mu kifwana kangi u lwimiko lwa Kyaala: . . .

⁷⁸² Kyala akaya nkikulu, Kyala yo Nnyambala. Umwe mumenye akabalilo kaako abeene bikuteendeka u mfunde Maria na fyosa ifyo, kangi ukwimi- . . . pamo ikwimilila pakati na filifyosa bo ifyo, nukwii puuta kwa mfunde Maria, umwe mumenye iki ikyeene kikungumbusya une? U kyala-nkiikulu unkulumba yula Diana, uyu Pauli abakemiile nukubopesya panja. Uko ko kutalusya. Umwene alinkuti, “Fiki, Kyala akaya nkikulu mma!”

⁷⁸³ Ibwe lyaagwiile ukufuma mu ngunda, kangi abeene balinkuti ukyaala-nkiikulu aasopile paasi ikifwaani kyaabo, iyo yo nongwa unkiikulu ku Korinti, kangi mmwanya nkati mula, i. . . aba bammwiiputaaga Diana, abeene baaloondaga ukuya baluumbilili.

⁷⁸⁴ Abene balinkuti, “Fiki, u mbepo aatubulile uswe tubagile ukulumbilila.”

⁷⁸⁵ Umweene alinkuti, “Fiki? Lyaalisile i Lisyu lya Kyaala ukufuma mwa umwe, kangi lyaalisile ilyeene ukufuma mwa umwe mwibeene? Linga unnyaambala aligwesa ikwinogona mwene ukuya gwamwambepo pamo nsololi, unko umweene itikisye iki une nguyoba syo ndagilo sya Ntwa: unko unkiikulu ayege kimyemye nukuya paasi pa bulambikiigwe nkipanga, komma ukumanyisya pamo ukuya nabo ubulagili bulibosa.” Ikyo kyo katikati! Ikyo kyo iki i Lisimbo lyaayobile. Muketile? Kangi Kyaala ikuteendekaga ikibugutila kya balumbilili ukwaamula panongwa ya ikyo pa Lisiku lwa Bulongi.

⁷⁸⁶ Ena, pilikisya! Ugwe kuyoba, “Mulimosa, une naamanyisiigwe ikyo.” Ugwe umenye kanunupo lilino! Uko ko kutalusya. Linga ugwe pamo umundu yumo ikwaanda ukunwa ubupime bwa nkota, kangi umundu yumo ikukubuula ugwe ugweene yo mwaafi gwa arseniki, kangi ugwe—kangi ugwe kukiindilila nkyeni nukunwa ugweene mulimosa, ubo bo busobi bwaako ukufuma apo. Muketile?

⁷⁸⁷ Lilino pilikisya ku iki:

Kabuno unnyambala yula akaya gwa nkikulu; loli unkiikulu gwa nnyaambala.

Panongwa ya iki ikufiimbilisigwa u nkiikulu ukuya na maka pa ntu gwaake panongwa ya baandumi.

⁷⁸⁸ Aligwesa gwa umwe ikubala ikyeene? Bakorinti Gwakwanda, untu gwa 11, kangi ilinandi lya 10. Linga umwe mukukeetesya, “maka,” (Fiki?) “aga baandumi,” Bakorinti Bakwaanda, panongwa ya baandumi yo nnyaambala, u ntumigwa. Keeta, umweene yo nnini “b” kangi. Kuuko a Baandumi bikuyobiigwa, isya Bāndūmi ba Kumwanya, ikyeene yo nnywambu, “A,” unkulumba “A.” Kuuko ikyeene yo nnini “b,” ikyeene kyo banyaambala baandumi.

Palema iki koope kukayako kula u nnyaambala . . . pamo u nkiikulu . . . yoope unkiikulu yo kisita nnyaambala—u nyaambala, mwa Ntwa.

Kabuno muumo nkiikulu ya gwa nnyambala, yope luulo u nnyaambala yoope yo gwa nkiikulu; . . . ifindu fyosa fyo fya Kyala.

Longa . . . gwimweene: ngimba ikyeene kinunu ukuti u nkiikulu ukwipuuta kwa Kyala (ni nywiili imbimba) nsitakwikiinga? (inogona sya icyēne lilino)

⁷⁸⁹ Lilino ketesya:

Ngimba kyoope nikipeligwa kyeene kitikubamanyisya umwe, ukuti, linga unnyaambala ali ni nywiili indali, . . .

⁷⁹⁰ Mukuyoba, “Ngimba ikyeene kili nkiyabo kiki?” Inywiili. Ngimba umwe mukutikeeta iki Pauli ikuyobelapo? Inywiili, inywiili indali! Linga . . . Unkiikulu abagiile ukuya ni nywiili indali. Ilinandi lya 14 lilino:

Ngimba kyoope nikipeligwa kyeene kitikubamanyisya umwe, ukuti, linga unnyaambala ali ni nywiili indali, ikyeene kyo kikosyasoni ku mweene?

⁷⁹¹ Umwe mukupilikisya ikyeene? Ikyeene kikosyasoni unnyaambala ukuya ni nywiili indali, looli u nkiiku- . . . ubo bo buyo bwa nkiikulu. Kyaala aapelile unnyaambala ukukindana nu nkiikulu, ubunyaambala ubukiikulu na mububonekelo, na mu filifyosa ifingi. Umweene unkiikulu atikufiimbilisigwa ukufwaala umweenda . . . Ili Baangeli lyaayobile ukuti, “Linga unkiikulu isakufwala isulubali pamo umweenda guligoosa ugu gukufwaana nu nnyaambala, ikyeene kyo buketelo bwaamwiiko kangi bunyali kangi bwaakinyanyasi pankyeeni pa Kyaala.” Kangi Kyaala isakuntendekaga umweene ukuhomba panongwa ya ikyeene. Ngimba kwa ywani ugwe kupilikilaga? Looli ili lya i Baangeli!

⁷⁹² Kangi ugwe kubopa ukusyungutila nukuyoba, “Fiki, une ngwinogona ikyeene kinunu ukuti . . . ukubabona abakiikulu

bikufwala isulubali.” Loli Kyala ababuumbile abene bakiindane, Umwene ikulonda abene bafwalege nu bukiindane.

⁷⁹³ Kangi ili Baangeli lyaayobile, “Linga unkikulu isakufwala umwenda ugu gubagilile unnyambala, ikylene kyo mwiko.” Umwe mumenye iki *kyamwiko* kili? Ikyeene kyo “kindukimo iki kyo kyakinyanyasi mmaso ga Kyaala.” Kangi u Yehova Unkulumba Yuyo ikukeetela paasi pa ugwe ukuya kindu kyakinyanyasi . . . Kangi i Baangeli lyaayobile . . .

⁷⁹⁴ Kangi ugwe gwe kuyoba . . . Mwe bamo ba bakiikulu umwe mumenye lilino, ku balindwana abakeke biinu ukusyungutila ubutubwa, kalongo na lweele, fyinja malongo mabili mbukusi, ukubitikisya abene babopelege panja apa bafwele mumo umweene ayiilile!

⁷⁹⁵ Kangi ugwe, nuugwe, mama! Muketile? Akabalilo kaako ugwe kusooka panja nukufwala isulubali sila ni fiindu nukwiituugasya . . . kangi ukufika pa lukindi, kangi—kangi ukuya ni myenda igyaiyolo gila igi abeene bikuteendeka amasiku galilino, nukuteendeka ugwe ukuboneka ngati kimo iki ugwe ukaya mma. Muketile? Kangi ugwe kubuuka panja pala pa lukiindi kuboneka moosa mwabulogwe, ugwe ubagile itolo ukuya nsitabusobi kangi mpelelesye pankyeni pa ndumego na fyoosa, looli linga ugwe kubuuka panja pa lukiindi kangi unnyaambala ikukeeta pa ugwe panongwa yakuti ugwe gwaalitweele bo ulo, ugwe utobesiigwe, kangi ugwe kwisakwaamula pa Lisiku lya Bulongi ukuti panongwa ya kuboomba ubulogwe na nnyaambala aligwesa uyu aakukeetile ugwe bo lula. Ikyo kyo iki ili Baangeli lyaayobile.

⁷⁹⁶ Ili Baangeli lyaayobile, “Aligwesa uyu ikuketa ku nkikulu ukunonyonywa umwene, atalile aboombile ubulogwe nu mweene mu ndumbula yaake,” kangi ugwe utobesiigwe kangi kwiisa . . .

⁷⁹⁷ Ugwe kwiisa ku Bulongi kangi kuyoba, “Ntwa, Ugwe umenye indumbula yangu; une ngaboombamo siku ubulogwe, une naalituugesye nubwanaloli ku ndume gwaangu.”

⁷⁹⁸ Looli apa isakuyaga u nnyaambala, apa isakuyaga uyungi yula, apa uyungi yula, uyungi, uyungi, kalongo na bahano, malongo mabili, malongo matatu, malongo mana ga beene biimile pala bikuyoba, “Atobesiigwe panongwa ya bulogwe!” Nongwa ya fiki? Unnyaambala yumo aakukeetile ugwe.

⁷⁹⁹ “Ena, une ngaali nakyo nakimo ikyakuboomba ni kyeene.” Ena, nongwa ya fiki ugwe gwitwaalaga gwimweene ngati lula? Akabalilo kaako Kyaala aakubuulile ugwe ukufwaala igyeene, ikyeene kyaali mwiko ukuboomba ikyeene, kangi ugwe kubuuka ukupilikisya *Ywani Anganile Susie?* Pamo kyo fiki kila . . .

⁸⁰⁰ Ngimba umwe mwasyaagenie iki kyaabonike na kila *Ywani Anganile Susie?* undume gwaake? Umwe mwesa mukibweene kila apa lululu mu kalatasi. Akabalilo kaako uswe twaali panja mu Casper, Wyoming, iyeene yasookile panja. Kangi ngimba

yaale ywāni? Umiana yula uyu. . . pa kila *Uswe Tunganile Sussie*, pamokyo fiki mu—kyo fiki nkisu kyāli kila? I. . . O, iki umwe mukusyaala ku kaaya ikilo kya Kitatu nukupondwa ulukomano lwa lwiipuuto ukuti mukete. Ngimba kyo fiki ikyeene lilino? *Uswe Tunganile*. . . Ngimba ingamu ya kila yo fiki? [U kalumbu ikuyoba, “*Une Nunganile Lucy*.”—Nsimbi] *Une Nunganile Lucy*, undume abagiliile ukuya. . . ikukoma ukusyungutila, akoliigwe panja pala ku Reno, Nevada, nu ndindwana gwalaangi, itugasyaga nu mweene ku fyiinja. Kangi ikyo kyo iki ugwe kusyaala ku kaaya ukukeeta mbuyo bwa kubuuka, ukupilikisya i Nongwainunu. Unkiikulu alaatile ikyeene. O, kisa! Kikayapo nakimo ikipelelesye panja pa Yeso Kristi!

⁸⁰¹ Asaye indumbula yaako, nkundwe, une—une ngwisakukubuula ugwe—ugwe miana, fimo mwa fi. . . Ugwe kuyoba, “O, mwe, keeta ku bufyuuke.” Simo mwa i—i mbiibi ukukiinda iminombo uswe tuli nagyo, abalyafibole, syo njuni imogi. Ugwe ukabagila ukulonga injuni na mayoya gaake, muketile. Popaapo itolo kumbukilaga ikyo. O, mwe!

⁸⁰² Lilino ketesya:

Ngimba *kyope ikipeligwa*. . . (ilyo lyo lila ilinandi lya 14). . . *kitikumanyisya umwe, ukuti*, ikyeene kyo kyaasoni ukuti unnyaambala ukuya ni nywiili indali? (Ikyo kyo kya bakiikulu.)

Looli linga unkiikulu ali ni nywiili indali, ulweene lo lwiimiko ku mweene: . . .

⁸⁰³ Lilino fyo fiki umwene ikuyobelapo? Ikitili iki umwe mwe baandu baKatolika mukufwaala nkipanga? Umma naloli! Akakiingo akanini pamwanya pa ntu gwaako, nikitaambala? Umweene ikuyoba isya ywiili syaako!

⁸⁰⁴ Lilino! Kangi linga unkiikulu ikutumula inywiile, umweene ikutumula ulwiimiko lwaake, kangi atikwitikisigwa ku kigemo ukwiipuuta. Muketile, itolo iki ikyeene kyaayobile apa, “Ngimba ikyeene kindu kyaitolo ku nkiikulu ukubuuka ukwiipuuta nu ntu gwaake gukakiingigwa?” Kuyoba apa, kuyoba, “Ena, umweene ikufimbilisigwa ukutumula inywiili syaake.” Popapo ndeke umweene amweegwe moosa syoosa lelo. “Kangi linga umweene isakumweegwa syosa moosa,” liyobile, “ikyo kikuyweelula, ikyeene kyo kikosyasoni ku mweene ukubomba ikyo.” Polelo lyaayobile, “Umweene ikuloondigwa ukuya nkiingigwe.” Lilino, une ne itolo—une ne itolo ngubala u kalata gwa Pauli. Umwe mwesa, ikyeene kili kwa umwe, muketile.

Looli linga u nkiikulu ali nasyo inywiili indali, ikyeene kyo lwiimiko ku mweene: kabuno inywiili syaake sipegiigwe ku mweene ukuya kikiingo.

⁸⁰⁵ Ngimba ikyeene kyaayobile ukuti umweene ikupiigwaga ikitili? Umwe baandu baKatolika pamo umwe baProtestanti,

aligwesa gwa umwe, mwe mukubuuka ku kipanga nukuloonda ukufwaala ikitili, mukuti, “Ena, une ngubuka ku kipanga, ngufimbilisigwa ukufwala ikitili.” Umma, ugwe kufimbilibigwa ukuleka inywiili syaako ukukula. Ubo bo bukiindane. Muketile?

. . . kabuno inywiili syaake syo panongwa ya kikiingo kyaake. (Kangi ikyeene kyo kikosyasoni ku mweene ukwiisa nkipanga kisita kikiingigwa, ukubuuka ku kigemo ukwiipuuta.)

Looli linga u nnyamba ikuboneka ukuya—ukuya . . . (Une ndikusuubila une mbagiile ukuyoba ilisyu lila, n-k-a-n-i-k-a- . . .) . . . *Nkanikane—nkanikane* (umwe mumenye iki nkanikane ali), *uswe tukaya nalo ulwiho bo ulu, kyope* i Kipanga *kya Kyaala.*

⁸⁰⁶ Lilino linga ugwe kuloonda ukukanikana isya ikyeene, ugwe kanikanaga na Ikyo. Umma ndaga, linga ugwe kuloonda ukuya nkanikane isya ikyeene, “O, ikyeene kitikupela ubukiindane buliboosa. Unko uswe tubaleke abeene bakiindililege. Fiki, une ngwinogona ikyeene kyo nakimo. Une . . . Ikyeene kikaya iki inywiili sili, mulimoosa, ikyeene kyo iki indumbula yili.” Ubo bo bwanaloli; linga indumbula yili kanunu, inywiili sisakuya kanunu (Uu-huu).

⁸⁰⁷ Buukaga nkyeni, linga ugwe kuloonda ukuya nkanikane, Pauli alinkuyoba, “Uswe tukaya nalo ulwiho bo ulu mma, komma ni Kipanga kya Kyaala.” Alinkuti, “Linga ugwe kuloonda ukuya ku lubafu lwa Kaini, ena, kiindililaga itolo.” Loli Iki kyo kikyoo Pauli aayobaga.

⁸⁰⁸ O, kangi une ndikusanusa ukuseka, ’nongwa yakuti ikyene kyo kikaya kindu kyakuseka. Looli une ngubabuula umwe biinangu, ikyeene kyo kikosyasoni ukukeeta injila iyi ifindu ifi fitikisiigwe ukubombela. Une . . .

⁸⁰⁹ Pilikisya! Kwa umwe, bakalumba bapala, une nguloonda umwe ukuboneka mubununu bwiinu ukukinda-bosa kangi yaga banunu ukukiinda bosa, ikyo kyo iki umwe mukufimbilisigwa ukuya. Ikyo kyo iki umwe mukufimbilisigwa ukuya. Kangi umwe mukufimbilisigwa ukuya banoge kangi bapupwano na filifyoosa muumo umwe mubagiile akabalilo kaako undumego ikwiisa, itolo ukufwana nukuti yula aali yo nnogandumbula gwake. Ugwe kufimbilisigwa ukwagana nagwe pa kifigo itolo nu—itolo nu mfipo ukuya nnoge ku mweene ukuya ikyeene lyaali lisiku ugwe gwalimfipile umweene ku kigemo ukuya ndumego. Uko ko kutalusyo. Une ndikuleyela kwa umwe pakuboneka mbununu bwiinu ubukiinde nukuya mbununu bwiinu ubukiinde. Kangi une ngulonda ugwe ukuya injila iyo, Kyala amenye une ukuti une nguboomba.

⁸¹⁰ Apa akabalilo kamo aka kakindilepo, une nayobaga kwa Jack Shuler. Yoywani apilikemo isya Jack Shuler? Undumbilili umfumuke ukukiinda bosa abaMethodisti bali nabo. Umweene

alinkuti, “Unkiikulu ikwisa nukuyoba . . . inywiili mosa sifitile, kangi ikutafunya umpulya-gwakutafunya, kangi imyenda gyaake sinda pa mweene, ikuyoba, ‘Ugwe umenye, undume gwaangu atisakwikasya nukwikasya na une kangi mma.’”

⁸¹¹ Umwene alinkuti, “Une ndikundēyela umwēne.”

⁸¹² Uko ko kotalusya. Lilino, looli linga ugwe kufiimbilisigwa ukubomba, ugwe kufimbilisigwa ukuya mu njila indalusye. Komma ukweega ubupupwano nu bumogi bwaako ukufuma ku Hollywood, egaga ikyeene ukufuma mu i Baangeli, pankyeeni pa Kyaala. Yaaga mweehe, bombelaga ngati mweehe, fwalaga ngati mwehe, yaga mpelelesye. Bombelaga ngati mwehe, komma ukufwaala fila . . .

⁸¹³ Unnyaambala aligwesa uyu ukummwitikisya unkasi gwaake ukusooka panja nukufwaala tula utundu utunini pankyeeni pa banyaambala, kangi fila ifindu ifinini ifyaiyolo . . . ukusooka panja ba lubiingilo nukuseenga ilisu pa lubiingilo, ni findu bo fila, nkulumba, une ngukubuula ugwe, nkundwe! Une ndikuloonda—une ndikusanusya ukuya mbiibi, une . . . Kyaala amenye ukuti iyo yo ndumbula yaangu. Looli une ngufiimbilisigwaga uku . . . Une nguyaga pakufiimbilisigwa ukwandusya ikibugutila kyoosa bo ngaali ukummwitikisya ugwaangu ukubomba ikyeene. Une nguyaga bwaana pamwanya pa kaamba pamwanya pala akabalilo koosa muumo une mbagiile, umwe muketile; kangi akabalilo kaako une ngabagila, une ngusooka ngapo ukufuma pala. Uko ko kotalusya.

⁸¹⁴ O, nkundwe, uko ko kukosyasoni kangi kiywelufu unkiikulu ukubomba ikyo. Kangi une—une ndikusanusya, kalumbu . . . Une—une ndikukubiika paasi ugwe mma, une itolo ngugela ukuyoba . . . Ikipanga kyiiu apa yikaya nabo abenekaya, abaandu itolo bikwiisa apa. Looli iyi yo nyumba yo Kyaala, kangi uswe naloliloli tukubabuula abaandu komma ukufwaala ifindu ifyo. Ukuti ikyeene kyo . . . ugwe kubuukaga ukwaamula panongwa ya ikyeene pa Lisiku lya Bulongi. Lilino keetesya apa. Kangi sileka inywiili syaako sikule panja, muketile, kangi yaga mwehe.

⁸¹⁵ Lilino:

Lilino mu iki ukuti yo . . . une ngufumusya kwa umwe une ndikubapalisya umwe mma, kabuno fikuti umwe mukwiisa palikimo ku . . . komma panongwa ya bununupo, looli panongwa ya kibibipo.

Namanga ikyaakwaanda ikya fyoosa, akabalilo kaako umwe mukwiisa palikimo nkipanga, une ngupilika ukuti silipo imbaagukano pakati pa umwe; na fyosa . . . (ikyene kikukiindilila lilino ku mesa ya bulilanisi)

⁸¹⁶ Lilino pilikisya ku Ikyo. Ikyo kyo nongwa yakuti a bandumi . . .

⁸¹⁷ Lilino, Nkundwe Palmer, une ndikubabuula umwe pa tepi iyi umwe mukuluumbilila ikindu kimokyene paasi pala iki une nguboomba kuno. Loli umwe mumenye bununu kangu kanunu, kangu ugwe ukuya ndumbilili, ugwe umenye ubo bo Bwanaloli, nkundwe. Umma ndaga.

⁸¹⁸ Polelo a *bāndumi* apa bo “banyāmbala.” Linga umwe mukukeetesya ikyeene, Nkundwe Palmer, ikyeene kili mu lisimbo ilinini, a “baandumi.” Kangu i Baangeli likukiindilila . . . Umweene ikuyoba isya nnyaambala ni nkasi gwaake, muketile, ikyo kyo iki inongwa yili.

⁸¹⁹ Iyo yo njila abandu bikifuluganikana mu i Baangeli, abeene bikuyoba, “Ena, Kyala ikuyoba ikindu kimokyene *apa*, kangu limo . . .” Umma, ugwe—ugwe kufika pa kimanyisyo. Itolo syāla pa kimanyisyo, iki kyo kyosa. Umwene ikuyoba isya nnyambala kangu.

⁸²⁰ Lilino ikindu kimokyene ukongelelapo une nguloonda ukutika itolo bo uswe tukaali ukwiigala, ikyene kikunyeegelaga une kifuki amaminiti mabili:

74. Ngimba ko kuugu abikeemo bisakuyaga ukufuma pa bulagili bwa fyiinja-elifu-yumo? Kangu lo luko luki ulwa mbili ulu abeene bisakuya nalo?

⁸²¹ Une ngwinogona ilyo lyo lilaalusyo ilinoge ukukinda, une nkiganile ikyo. Lilino unko uswe tukeeta itolo ukutalula mu lyeene.

⁸²² Mbwāndilo, Kyāla . . . Uswe twisakugomokela ku kimanyisyo kyūtu ikya kiHiburi itolo mmaminiti manandi. Kyaala aali Nyibuko iyi ingulumba iya laangi ihano-na-sibili. Balinga bamenye ikyo? Muketile? Kangu balinga bamenye ukuti Kyala ali n Mbepo ihano-na-sibili? Naloliloli, i Mbepo sihano-na-sibili. Kangu fyaalipo ifisige fihano-na-fibili mwa Kang’osi, na fyosa bo ifyo, fyoosa ifyo ukwiisa palikimo lilino. Muketile? Lilino, yula aali Kyaala.

⁸²³ Lilino akabalilo kako Umwene (u Logos) aasookile ukufuma mwa Kyala, iki aali Kyaala ikwiisa ukufuma ku iyi yimoyeene inyibuko inywaamu mbubumbe bwa—bwa nnyaambala; kangu ikyeene kyaatendiike Logos, iki uswe tukukikolela kyala-mundu.

⁸²⁴ Lilino, linga ugwe kweega u kyala-mundu akabalilo kaako ugwe kukeeta ku ikyo, yula yo nnyaambala. Lilino pakuti uswe . . . Lilino, ikyo kyo kuko uswe twaali kubwandilo. Lilino, umwe mutikukupilikisya ikyeene lilino, looli umwe mwaali kunyuma kula mbwandilo mu njila iyo. Akabalilo kaako u muundu . . . Akabalilo kaako Kyaala aapelile u muundu nkifwaani Kyaake, Umweene aalintendike umweene ukuya kyala-muundu. Kangu Umweene alimbiikile umweene mu mbili itolo . . . Akabalilo kaako Kyaala alintendiike u muundu nkifwaani Kyaake, mu bufwane Bwaake, abeene baali . . . Ku

Bwandilo 2, baali kula . . . pamo Bwandilo 1:28, une ngusubila ilyeene lili, “Akaalipo u muundu nayumo taasi ukulima umfu,” kangi Kyaala amaliisise ukutendeka unnyaambala nu nkiikulu. Uko ko kotalusya, “Nayumo u muundu ukulima umfu.”

⁸²⁵ Polelo Kyaala alinkuntwaala umuundu pa bwapaasi panini nukumbiika umweene mbumi bwa kinyamana, ugo go mbili ugu, itolo ngati finyamana ukuti umweene aabagiile ukulima umfu, aabagiile ukupalamasya. Ikya kyala-mundu kila kitikupalamasya mma, ikyeene kitikukeeta, ukoonja, ukunungisya, ukupilika; ifyakwipilikisyila ifi fiifyo uswe tuli nafyo. Popaapo Kyaala alinkumbiika u muundu paasi pala ukuti abagiile—abagiile ukupalamasya kangi ukwipilika.

⁸²⁶ Kangi—kangi umwene alinkwenda mu ngunda gwa Edeni, Ikyakwanda ukuya kyala-mundu (mũmo u Mbepo Mwikemo ali muno lilino ikwenda muno), ikyeene kilinkwitũgasya ubũmi bwa kinyamana. Ikyene kyālagilāga kilikyosa, lōli ikyene kilikutoligwa ukulima imigũnda, muketile. Popāpo Kyāla alinkumbika umwene mu mbili ukuti umwene ābagile ukulima umfu. Ukumpa umwene ifyākwipilikisyila fihano, ukulima umfu nukutēndekesya mōsa i—i mibingilo sya mipesa kangi—kangi na fyōsa, kangi polelo u nnyāmbāla pōpe ābonekāga alimwene. O, iki kyo kibonekelo kimogi.

⁸²⁷ Kēta, kabuno akabalilo kāko umwene ābumbigwe akākwānda, umwene ātēndekigwe bāndu babili palikimo. Umwene āli bosa-babili nnyāmbāla kangi nkikulu, u nyāmbāla uyu āli. Ili Bāngeli lyāyobile umwene āli. Kyāla ātēndike u nnyāmbāla ukuya fyosa-fibili nnyāmbāla kangi nkikulu, “alinkumpela Umwene umwene.” Kētēsya lilino, akabalilo kāko u nnyāmbāla āpaguligwe ukufuma ku kyāla-mundu nukubikigwa mu mbili, umwene āli—umwene akāli itolo lōsa mula; kiyabo kya bũndu bwāke bwākāli mwa kyāla-mundu, polelo ikyene kikābonekāga kinunu mma.

⁸²⁸ Pala palinkubũka u nnyāmbāla nu nkikulu mu ng’ombe, pala palinkubũka i falasi, kangi pala palinkubũka i ngāmbāko, kangi pala palinkubũka kilikyōsa ikingi, fibili-fibili. Loli Adamu, umwene . . . ikyene kyaali . . . Muketile, ikindukimo kyālongdigwaga. Ikyũmilwa kilakila kila kyānāngisyāga ukuti ālipo umwināke ikungũlila umwene. Umwe mukukipilikisya ikyene? Kangi aminogono galagala ukuti uswe tukufimbilisigwa ukufwa apa, ukuti uswe tukutamigwa kangi ukuya mbutolwe, kangi uswe tukwisyũkila u Bũmi ubu bukaya nu bufwe, ikyene kikonāngisya ubwene bukugũlila uswe. Muketile?

⁸²⁹ Kangi Adam āli mpina. Kangi Kyāla, ukunāngisya ukuti abene bakābagile ukupāguligwa . . . Lilino une ngubũka ukugomokela mu ikĩndu kikiki iki, itolo mu sekondi.

⁸³⁰ Kēta, Umwene akabũkilemo siku nukwakwēga umfu nukubũmba Eva, lōli Umwene ābũmbile ukufuma ku mfu

gwapabwāndilo, Adam. Umwēne ālyēgile imbambafu ukufuma ku lubafu lwāke nukubūmbila umwēne umwinake-ntuli, kangi yula āli Eva. Umwēne ātēndekigwe kuli nyāmbāla, kangi ikiyabo kya nnyāmbala. Umwēne āli kiyabo kya umwēne mbwāndilo, nkipeligwa, mwa kyāla-mūndu. Umwēne āli kiyabo kwa umwēne pāsi apa nkipeligwa iki. Umwēne akābagile ukuyabanigwa nkipeligwa ikīngi, umwēne abagile ukutēndekigwa mu kipeligwa kilakila.

⁸³¹ Iyo yo katikati nongwa iyi Kristi kangi Kyaala aabagiile ukuya Muundu yamoywene yulayula, ikyeene kikaabagiile ukuya kalikosa akakiindane. Linga Umwene ali nu mundu ununu pamo nsololi, Umwene angali akaya Ntabuli; Umwene afimbilisigwaga ukuya Mpeli Mweene. Loli Umwene akali yo kyaala-muundu lilino, umwe muketile, kangi injila iyi Umwene aali akabalilo kala.

⁸³² Lilino unnyambala ikwisa pasi apa kangi umwene—umwene aali nnu; kangi Kyaala akiganile kila, Umweene alinkuti, “Ikyo kyo kimogi, unko abeene bayege pa kiisu nukwiitugasya palikimo kwa bwilanabwila. Ikyo kyo kyoosa; kwa—kwa Syeepwa, ukukiindilila nu kukiindilila nu kukiindilila. Unko ikyeene itolo kikuleege, kangi ikibyaaligwa kilikyosa kipaapege panja, kangi kilikyosa bo ikyo. Kangi unko u muundu ayege muumi, kangi ifinyamana fiyege fyuumi, na kilikyosa ikiing, bwilanabwila kangi bwiila. Ikyo kyo kili kanunu.” Muketile?

⁸³³ Kangi Polelo ubutulwanongwa bulinkwiingila. Kangi une nguloonda ukuteendeka ubuyobelo ubu. Mu i...Abaandu biingi fiyo bikubomba ubusobi ububiibi bo ubu pa Lisimbo limolyeene ili, kangi ilyo lyo pa Masalimo Iya 23. Abeene bikubala Ilyeene bo ulu, “Ena, palema une ngweenda ukukilania nkikoga *ikyangiisi* ikya nsyuungulu gwa bufwe.” Lilino, kikayapo ikindu kimokyene ikya luku ulo. Ili Baangeli litikuyoba, ukuti, “Unsyuungulu gwa ngiisi gwa kikoga... ikikoga *ikyangiisi* ikya misyuungulu gya bufwe.”

⁸³⁴ Likuti, “Palema nalinga une ngweenda ukukiinda nkikoga kya nsyuungulu gwa bufwe.” Lilino, bo ugweene gubagiile ukuya nsyuungulu, ugweene gubagiile ukuya nu bweelu ukupela unsyuungulu. Muketile, Davidi ukuya nsololi kangi paasi pa bupakigwe, umweene akateendike ubusobi, umweene aayobile itolo u Bwanaloli: “Ena, palema nalinga une...” komma, ukwenda ukukiinda nkikoga *kyaangiisi*, looli, “ukukinda nkikoga kya *misyuungulu* gya bufwe.”

⁸³⁵ Polelo ugwe ubagiile ukuya na kayabo kamo aka bweelu ukupela unsyuungulu. Kangi iyo yo njila ikyeene kiyiilile apa. Uswe tuli fyosa-fibili kipeligwa kangi kikinga-kipeligwa. Umbili ugu guli paasi pa bufwe, kangi gwatwaaligwa panja nu nkiikulu; komma ukwisila mu nakimo looli ukwisila...Kooma ukwisila mwa Kyaala, ugwe gwe bubuumbe-kangi bwa Adam

na Eva. Yaga ntiitu, mweelu, pamo kilikyosa iki ugwe guli, ugwe gwe bubuombe, ikisooka ukufuma kwa Adam na Eva. Ikyo kikupela umbili gwako “gupaapigwe mu mbiibi, gubumbigwe mbutulanongwa, ukwisa nkisu iki tukuyoba ubusyobi.” Ugwe uguuniigwe kangi utobesiigwe ku bwaandilo bwa buumi bwaako, komma koope, kisita lusako.

⁸³⁶ Lilino, panongwa yakuti imbepo iyi ugwe uli nayo yiisile kwa ugwe ukwisila nkipeligwa, kangi ni kipeligwa ukwiisa ukufuma ukugonana, ikinyonywo kya banyaambala na bakiikulu kikutwaala u mwaana gwankiisu. Kangi ndeke u mwaana yula pamweene, kangi komma ukummanyisya umweene nakimo ikitalusye, umweene isakubuukaga mbusobi. Komma ukummanyisya umweene kali kitalusye pamo kisobi, umweene ikweegaga ubusobi. Panongwa yakuti ikyeene kyo kipeligwa kyaake ukuboomba bo kila.

⁸³⁷ Keetesya a kaana akanini akaiyolo, kisita kuya ntalipo ukukiinda *lula*, itolo kakuya kakalale fiyo; umweene itolo isa . . . umweene—umweene ikuniongotolaga amabolo gaake, kangi ukwanduka nkesefu nkisyo kyaake, nukukolela umuyi gwaake. Naloli. Ngimba fyo fiki ikyeene? Ikyeene kyo kipeligwa kyaake. Umweene aakyaagile ikyeene ukufuma kwa baaba gwaake pamo uyuuba gwaake, yumoyweene; umweene uyuuba aali nu bugaasi ubwakufikapo ukulwana nikikekela-matapwa, pamo ubaaba gwaake. Linga abeene bakaaboombile, umwiisukulu gwaake pamo umbuuya aaboombile. Muketile, ikyeene kyo mwaana.

⁸³⁸ Polelo ikyo kikupela. . . Ugwe ukuya upāpigwe nkisu. Ugwe kwiisa ni kipeligwa, kangi ubuundu bwaako boosa bo butiitu kangi bwakinyanyasi, kangi buguniigwe, kangi bwakigune kangi bukubuuka ku gehena. Uko ko kotalusya!

⁸³⁹ Loli akabalilo kaako ugwe upaapiigwe kabubili, polelo u Bweelu bwa Kyaala bukumilika paasi mu moyo gula (haleluya) polelo ikyeene kyo kangi mma kikaya kikoga kyaangiisi, looli ikyeene kyo kikoga nu nsyuungulu mu kyeene. Ugwe ubagiile ukukiingigwa apa nu mbili, kangi ifiindu pamwanya pa kisyo kyiitu, looli bulipo u Bweelu bwa kufwaana nkati mula. Kangi ilisiku limo u Bweelu bula ni ngiisi fikufimbilisigwa ukupaagukana! Kangi akabalilo kaako ubweelu bukumilika, ingiisi yikubopa. Kangi akabalilo kaako uswe tukubuuka ukuya na Kristi mu mbili ugo, ingiisi nu bufwe fikubopa, kangi uswe tukubalanila nkati m’Bweelu ubupelelesya. Lwiimiko kwa Kyaala! Apo uswe tulipo; kisita bubine kangi mma, kisita ngiisi yonganikene ni kyeene kangi mma.

⁸⁴⁰ Lululu lilino uswe tuli nafyo fibili-fyoosa ububine nu busangalufu, kangi tuli nubukafu na maka, kangi uswe tuli *nukwiingila* kangi *ukusooka*, kangi *mmwanya* na *paasi*, kangi ubusangalufu nu busulumanie, na fyosa. Ena, ikyeene kyo itolo nsyuungulu. Uswe tuli ni bweelu ubwakufikapo ukumanya ukuti

buliko u Bweelu kula; kangi uswe tukaali tuli mu mbili, mu nyoofu. Looli ilisiku limo i Lisiku likupaandaga. Apo po u gwaandumi gwa bufwe ukwituugasya pa kilundi kya kitala, ako ko kabalilo kaako u nganga ikuyoba ikyeene kyo kyoosa kimaliike; kangi ikipeligwa iki kikusookapo ukubuuka ku kikindakipeligwa, kangi ubweelu bukunyelela ukugomokela ku Bweelu, kangi ingiisi yikugomokela ku ngiisi. Polelo ikyakufwa iki kikufwaala ikisitakufwa. Ako ko kabalilo kaako ububole ubu bukufwala ubusitakubola. Ako ko kabalilo kaako ikyakufwa iki kikufwaala ikisitakufwa, kangi uswe tukwisa ukufuma ku kipeligwa kya kabalilo ukubuuka ku kipeligwa kya Syeepwa. Ugwe ukabagiila ukubuuka panja pala ni ngiisi yoosa, ugwe ubagiile ukuya nabo ubweelu mu ngiisi. Mwaketa umwe lelo. Ugo go gula umbili ugwe kwaambilila.

⁸⁴¹ Ngimba uswe tukuboomba fiki? Ena, nkundwe gwaangu umpala unkemesigwe, kalumbu gwaangu umpala unkemesigwe, bo ikisu kikaaligwa, akabalilo kaako Kyaala aapelile ugwe nkifwaani Kyaake, pamo aapelile u—u muundu nkifwaani Kyaake, kangi aapelile u nkiikulu nkifwaani kya nnyaambala ku lwiimiko lwa muundu, Umweene aateendike ugwe kyaala-muundu. Itolo ngati Mweene, akabalilo kaako Umweene aayobile, “unko Uswe” ku fipeligwa ifi Umweene aateendike, “unko Uswe tuteendeke u muundu nkifwaani Kyiitu Kyeene, mbufwane Bwiitu, u kyaala-muundu.” Kyaala akaalimo siku mu mbiili taasi, Umweene aali mwa kyaala-muundu.

⁸⁴² Kangi Mōse aketile Umwene. Mōse alinkulila, “Ntwa, unko une ngete Ugwe.”

⁸⁴³ Umwene alinkuti, “Buka kula kangi iibiilila mu lyālábwe, mu mbako.” Kangi Mōse alinkugomokela mu mbako yila; kangi akabalilo kaako Kyaala aakileenie pala, injasi nu kulunduma. . . Kangi bo Kyaala ikukilania pala, Umweene aali ni nyuma Yaake yisanwike bo *ulu*.

Kangi Mose aatile, “Umwene aali nyuma ya Nnyaambala.” Haleluya!

⁸⁴⁴ Ngimba aali ywani Ikyeene? U Melekizeeki uyu aalisile paasi, u Mwalafyale gwa Lutengano, kisita tāta pamo māma, kisita bwāndilo bwa masiku pamo ubumalikisyo bwa būmi. Yula yo Umwēne! Kangi Umwēne ikwisa pāsi. Yula yo Yūyo uyu āyobaga kwa Abraham; uyu ābūngenie Umwēne umbili unnini gwa nyōfu bo lula, kangi “Whuu!” ātūyile mu gwēne, alinkwitoga mugwēne, nu kusuluka pāsi nukulya ingwāta, ukunwa ulupya ukufuma ku ng’ombe, nukulya ikyāmbiko kimo kangi unkatī gwa filōmbe. Kangi a Bāndūmi babili.

⁸⁴⁵ Kangi akabalilo kāko abēne bālyēndīle panja pala, kangi fyōsa ifya findu fila itolo, “Whuu!” filinkuyōnga nukubūka ukusōkāpo.

846 Une ngingonamo siku isya ikyo. Apa akabalilo kamo aka kakindile, ngusonda ikipolopolo kya ndusu, une nali ni ndusu ya .22, iyene yo .220 Swift. Kangi umwe bakundwe bandusu muno mumenye. Ikipolopolo ikinini, ikyene kyo luseke lwa kipolopolo kyamalongo-mana-na-lwele, itolo kifuki ubutali ubo, iyabwila kipolopolo kya .22. Ikyene kikisondigwa kifuki pa maka ga kyumba ikya .30-06. Lilino... I fakitale yikusonda itolo ikyo ku kifuki abamia malongo-mana-na-fina pa sekondi. Umma ndaga, loli ugwe ubagile ukubika ifwakufwana... ukusonda ikyene gwimwene, kangi ugwe ubagile ukubika ikyene ukufika ku maelifu mahano pa sekondi. Kangi—kangi apo mma, linga ugwe gwaatusulilaga... Uswe twatusulilaga, ilisiku limo, pa mayadi bamia babili, kangi ikipolopolo kyatikaga umfu, ikyene kyapulukaga bo indusu yikakuta nukukuta mma. Ubo bo mumo yayilile ubwengo.

847 Polelo ugwe kwega akapiki akasogolelo mmimo (umwe mumenye, ikiyabo ikisitabusongoke kya kasogolela-mino) nukufika pasi nu bufu bwako nukwega ikindu kila kiswile nu bufu, itolo kifuki iseke innini sina pamo sihana, nukulambalika ikyene pamwanya pa pala, kangi polelo ukubika ikipolopolo kyako nkati mula. Ima apa, kangi ugwe uli nakyo ikipolopolo kyako mu sekondi. Kangi kutusulila ikyene panja ku ngulube ya ndisu yitugesye amafiti bamia babili ukufuma kwa ugwe, kangi ingulube ya ndisu yikalyendilemo siku kangi mma. Ikipolopolo kikwanduka ukugomokela ku kayilo kake kakubwandilo, ukugomokela ku myuyi. Apa kilipo ikipolopolo iki kyo kopara naledi filulugenie palikimo, kangi mu kuyabania kwa sekondi, ikyene kigomokile mpaka ugwe utikwagammo siku ikyene kangi. Ikyene kyagomokile mumo ikyene kyali ifyinja elifu-elifu-elifu mia yumo ifi fikindile, ukugomokela ku myuyi. Imyuyi gila gikufimbilisigwa ukubumba nukugomokela mwa kopara kangi mwa ledi, na fyosa bo ifyo, bo ulo. Imyuyi gila gikufimbilisigwa ukusengama.

848 Lilino, mwaketa umwe lelo. Iyo yo njila uswe tuli apa, uswe tufumile ku bundu ubwapamwanyapo. Mbwandilo uswe twali nu kifwani kya Kyala. Ikikingo kangi ingisi yikutukuyunga uswe ukuti tungamanyaga ikyene lilino. Loli Yeso ababulile abafundigwa Bake Umwene "ali na bene bo kikali ukwaligwa ikisu." Muketile? Uswe twaali! Ugwe ukabagila ukumanya lilino, loli ugwe gwaali ku bwandilo. "Kangi linga ikitembe kyankisu iki kikusungulula, uswe tuli nakyo kimo kitalile kikugulila!" Haleluya! Kangi polelo uswe tukusama ukubuka mu kyalamundu uyu, iki uswe twalimo nu bumi akabalilo kamo, ukuti uswe tubagile ukulya nukuponia amaboko. Kangi imyoyo pasi pa kigemo gikukuta, "Ko kabalilo katali kaki, Ntwa?"

849 Galipo amakato mahano na mabili aga gikubuka kwa Kyala, kabuno i Mbepo ihano-na-ibili bo—bo Ikyene kikwisa pasi. Umma ndaga, bo ugwe kubuka pasi pa kigemo kya Kyala,

abēne bākútága, “Ntwa, mpaka ndili? Ngimba uswe tubagile ukugomokela, ukukinda pási apa?”

⁸⁵⁰ Kyāla alinkuyoba, “Itolo pa kabalilo kanini, mpaka abīninu bakubilwe ikindu kilakila iki umwe mwakubīlwe.” Muketile?

⁸⁵¹ Kangi polelo imyoyo gikugomokela, kangi igyēne gikuya banyāmbala na bakīkulu kāngi, nukwitūgásya bwīlanabwīla akabalilo kāko ingīsi yōsa nu bufwe nu bubine nu busulumanie bwa butītu busimilīle; gikayapo kangi mma imisyūngūlu, ukwēne kyo loosa bwēlu bwa lisuba!

⁸⁵² Pilikisya. Apa po fiki. Unko ukwēne kuyege kutītu mūmo ukwēne kukulōnda ukufika; ukwēne kukabagīla ukufika ukuya kutītu fiyo mpaka ilisuba lisakubalania akayabo kalikōsa ka ngīsi. Ngīsi nu bwēlu fikabagīla ukwitūgasya palikimo. Namanga i. . . Kyo kiliku kili na maka fiyo? Bo bwēlu. Kangi akabalilo kāko u bwēlu bukumulika, ingīsi yikubopa. Amenī. Ngimba umwe mukasangaluka? Ngimba umwe mukahoboka ukuti umwe mumenye? Kisita kwilāmwa, kukayapo u nsyūngūlu napamo paliposa. Lōli u Bwēlu ubusayigwa ubu būbo buli mu ndumbula syītu lululu lilino, ikindukimo kibīka ubuketi ukugomokesya: u Mwanundumiana gwa Kyāla, amaka ga Kyāla.

⁸⁵³ Kangi uswe tukwēnda apa, ukukētésya amaka ga Mbepo Mwikemo ukusuluka pási nukubūka mula mu lukōmáno, nukuyoba, “Ugwe gwāli Nka. *Gwakuti-na-gwakuti*, ukuti gwābombile ikindu *kyakuti*, pa buyo *bwakuti*. Ugwe ubikígwe nulutamio ulu akabalilo katali *kakuti*, lōli ISI SYO IKUTI U NTWA, ‘Ima pa malundi gāko, ugwe ubumbulusígwe.’” Kangi abalemale na bafwamaso bikufyuka pa malundi gābo. Kangi unsyūngūlu gwa mūndu, alyēkígwe na kansa, ikufyūka ku būmi nu bukafu ubupya kāngi.

⁸⁵⁴ Kisita kwilamwa, Yeso aayobile, “Ifindu ifi une ngubomba, numwe mwisakubombaga.” Kangi Umwene alinkuyoba, “Une ngubomba nakimo pene papo Tata ikumbonesya Une.”

⁸⁵⁵ Ngimba kyo fiki kila? Bula bo Bwēlu ubu bo bwīšile ukwifulugania mu ngīsi iyi, umwe muketile, ukututabula uswe. Mukupilikisya iki une ngusanusya?

⁸⁵⁶ Lilino, umduyumo ikugomokela kulakula kula, kangi polelo akabalilo kāko u kyāla-mūndu ikuya nyōfu nsitakufwa kangi mūmo ikyēne kyāli mbwāndílo, polelo Yeso ikwisa, kangi Kyala. . . akabalilo kako Kristi ikuyaga yumo. Kristi isakwitūgásya pa Kikota, kangi abāndu bōsa bisakuya bāndu. Kristi isakuya pa kikota kya Davidi, u Nnyāmbála, u Ntwa Yeso; nasiku ukufwámo. Nasiku twisakufamo uswe, nasiku uswe ukuya babine, ukuya nubusulumania kangi mma, kangi uswe pōpe ukuya būmi ukukinda ifyīnja elifu.

⁸⁵⁷ Kangi akabalilo kāko ifyinja elifu fimalike pa kīsu iki, polelo u mōhési ikwisa pala; kangi ubusyūke bwakibili bukwisa, ubusyūke bwa baniongafu. Abēne bikubūngania ababwīte

bakulumba ngati nsanga gwa nu nyanja, kangi abēne bikwisa pala ukusyungutila a kāya ka bīkēmo, kangi akabalilo kāko ikyēne kikubōmba, Kyāla ikugwīsyā ifula ya moto na mabwe ga sufure ukufuma ku mwānya nukubōnanga abēne.

⁸⁵⁸ Kangi Yohani alinkuti, “Une nkubwene kumwanya ukupya kangi ikisu kya pasi ikipya, kabuno kumwanya kwakwānda kangi ikīsu kyākwānda fyakīndīle, kangi yikālīko kangi mma inyānja. Kangi une, Yohani, ndinkukabona a Kāya Akīkēmo, u Yerusalemu Umpya, ikusuluka ukufuma kwa Kyāla ukufuma ku Mwānya, atēndekesīgwe bo yu nsīngilīgwa amogesīgwe ku ndume gwāke.” Mwaketa umwe lelo.

⁸⁵⁹ Pala umwēne alinkuti, “U nkasi...U Kang’osi kangi u Nsīngilīgwa bisakuyaga kula bwilanabwila.” Pisakuyapo ikīsu ikipya, ma elifu-elifu kangi ma elifu-elifu ga mamailosi gābuyo. O, mwe. A Kāya, i Bāngeli likugela mōsa a Kāya aka mamailosi gābuyo maelifu kalongo na mahano. Ikyēne kyo mamailosi maelifu kalongo na mahano mbutali, mamailosi maelifu kalongo na mahano mbupapate, kangi mamailosi maelifu kalongo na mahano mbufyūke. Ikyo kyo katikati bulīngānio i Bāngeli likupa ubwa Kāya. Yo nongwa yikayako kangi mma i nyānja, bukālīko ubuyo bwa iyēne.

⁸⁶⁰ O, kwisakuyako ubumogi buki! Kangi nkati mula, yilipo i nyībuko palapala ku Kikota kya Kyāla, iyi yikukwēndelēla pankyēni pa Kikota. Gulipo u mpiki pa mbafu syōsa isya mpiki... isya kisōko kya Būmi. Kangi mu mpiki ugwe mukwītūgasyāmo uluko kalongo na sibili ulwa kipaso, kangi kikupa ikipaso kyāke umwēsi guligōsa.

⁸⁶¹ Pala balipo bakulumba malongo mabili na bana. Pala alipo u Nsīngilīgwa. Pala balipo bala maelifu malongo mana na bana, abafulwe ba ku tempeli. O nkundwe, uswe tukubūka ku buyo bumo! Ifindu filāmbalēle pankyēni kuli uswe. A bana... A bakulumba malongo mabili na bana. A maelifu mia yuma na malongo mana na bana abafulwe. U Nsīngilīgwa itūgēsye na Kristi. Mwe, ugwe kuyoba... Akangu a Kāya, kanoge Kāya! Ameni.

⁸⁶² Ukwinogona ukuti une ndi nulusako ulwa kubūka kula, kangi ugwe uli nulusako ulwa kubūka kula. Kangi nongwa ya fiki ugwe ubagile ukusala ukwēnda mu ngīsi iyi nukukēta na Bwēlu nabumo, nukufwa nukubūka ku bufulganikane nukwisa ukuya nakimo? Kabuno akabalilo kāko u Bwēlu bukūwēga amaka gāka gapamwanya, bukayapo ubuyo bwa ngīsi. Būka kayāge kūko ingīsi yābūkīle akabalilo kāko u bwēlu bukūwisa. Ako ko kabalilo kāko ikyēne kili, akabalilo kāko ifindu fyōsa fisamisīgwe ukugomokela kwa Kyāla. Ikyēne kyābōmbīle, ingīsi yāli nu bwāndilo, ingīsi yili nu bumalikisyo. Ubwēlu bukālīmo siku nu bwāndilo pamo ubwēne nasiku bukaya nu bumalikisyo bumo. Kyāla akālīmo siku nu bwāndilo

pamo nasiku alimo nu bumalikisyo bumo. Polelo, ilisiku limo, ikisu kyōsa ikiniongale nu butulwanongwa bwāke bōsa nu bumogi bwāke, bukukōlelīgwa-būbo, kangi ni fyapamwanya fyāke fyōsa kangi ifyakunyegesya, kangi ubumulike bwāke bōsa ka kilikyōsa fisakusimilila ukwīngila mbu nakimo, kangi ikyēne kisakuyaga nakimo. Ikyēne kisakuyaga nakimo, nagamo aminogono ga kyēne kangi mma! Ilyene lyaatile, kangi, “Ikyene kitisa nukwisamo mbukumbukiligwe kangi mma.”

⁸⁶³ Lōli abasayigwa ba Ntwa bisakuyaga akabalilo kōsa nu Mwēne. Uswe twisakuyaga nu mbili ngati Gwāke Mwēne umbili gwalwīmiko; nukuya būmi nu Mwēne, nukulya nu Mwēne, nukwitugasya nu Mwēne, kangi ukuya nnyumba nu Mwēne kwa bwila na bwila kangi ku ma eyoni ga kabalilo; kangi i ngulilo sya Syēpwa sisakubāluligwāga nkyēni ni kīsu kisita bumalikisyo.

⁸⁶⁴ Kangi ugwe uli nu lusalo ikilo iki. Linga ugwe ukītendekesya ukwagana ubuyo bula, kali bu bwingi buki ugwe kubūka ku kipanga, mūmo uyīlīle mwenekaya nnunu gwa kipanga ugwe guli, ugwe uyōngīle mpaka Kristi akupele ugwe u Būmi ubupya mu ngīsi yila iyi ugwe kwēndāmo. Ugwe ubagīle ukuya mwiputiputi. Mwiputiputi, pilikisya, binangu, ubwiputiputi bo bwīnogonelo. Muketile? Bōsa a bāna ba Kaini bāli akabalilo kōsa nabo ubwiputiputi. AbaYuda bala bāli nabo ubwiputiputi akabalilo kāko Yeso ālisīle, lōli abēne bāpīkīle ubupoki.

⁸⁶⁵ Ugwe ubagile ukuya mwiputiputi fiyo ikilo iki. Ugwe ubagile ukuya mPuresibeteri, gwaMethodisti, gwaPentekosti, gwaNazarene, Pilgrim Holiness. Ugwe ubagīle ukuya itolo bwiputiputi; ukubūka kukipānga kyāko nukwiyobela, ugwe ubagīle ukwīmba nukuywēga nukuntufya u Ntwa, ugwe ubagīle ukutwāla ifyakalongo fyako ku kipanga, ugwe ubagīle ukumbombela mpalamani gwāko kanunu, ikyo kitikusanusya ni kindu nakimo ikyakubōmba pa bufikilo bwa Bwīlanabwila. Kaini ābōmbīle akayabo kalikōsa aka ikyo. Naloliloli.

⁸⁶⁶ Ili Bāngēli likuyoba ukuti, “ingano na ndūlwe fikwisa palikimo.” Akanini akaiyolo akangano kitūgesye, akēne kūmīlwe panongwa ya fula, kangi i–i mitulatula gyōpe gyūmīlwe. Akabalilo kāko ifula yikwīsa, imitulatula itolo gyōpe gihobwīke ukuya ni fula mūmo i ngano yihobwīke. “Loli, ikyene kyo ni seke syabo, ugwe gwisakubamanya abene.”

Lilino unko uswe twipute akabalilo kāko umwe mukukētesya ifipaso fyīnu.

⁸⁶⁷ Lilino, Tāta Kyāla, pala gālipo amalālusyo amakafu apa ikilo iki. Une lumo ngabōmba ikindu ikitalusye, lōli ubumanyi bwāngi ubununu ukukīnda. Ugwe umenye indumbula yāngu. Une ngusuma, Kyala, ukuti Ugwe kwāmbilīlāga ikyene. Kangi lilino, lumo, mu gamo mwa malālusyo aga, linga une ngagatēdeka agēne nukutalusya, polelo Ugwe yoba ku ndumbula sya bāndu, kangi Ugwe bapela abene itolo kuko abene

babagile ukuya. Une ngwipilika ukuti Ugwe gwaalimbulile une. Loli linga une nābagile ukuya nsobi, polelo Ugwe nswaga une.

⁸⁶⁸ Kangi une ngwiputa, Kyala, ukuti aligwesa gwa aba bikwēgelāga ifindu ifi mu ndumbula syabo, kangi abēne balinogonaga pa gēne nu kwinogona bo ulu, “Ena, pala kilipo ikipanga, pala filipo ifindu ifi. Ikyo kyo iki ili Bāngéli lyāyobīle.”

⁸⁶⁹ Lumo abebe, Ntwa, Ugwe umenye une ngāsanusyaga ikindukimo kyakusala yumo pakubabūla abēne. Loli, Kyāla, une—une mbaganile abakalumbu bangu, kangi Ugwe umenye ikyo, Tāta. Ugwe umenye mūmo une ngwinonela isya bēne. Lōli ukwīma nukubabūla abēne ikindukimo ikisobi, une nguyaga u—u nsyōbi ku bēne. Une ndikulōnda ukuya nsyōbi ku bakalumbu bāngu, une ngulōnda ukubabūla u Bwanaloli. Kangi, Tata, une ngwega Ikyēne itolo ukufuma ku Lisyu Lyako.

⁸⁷⁰ Kangi lilino une ndikubatāga abakundwe bangu, lōli, Ntwa, une nguyoba ukuti abēne basobile akabalilo kāko abēne bikwitikisya ifindu ifi. Kangi linga u mwehe āmenye ukukīndana kangi ābūkīle nukubōmba ikyēne, poleli ikyēne kili kwa umwēne, untimi akaya ni nōngwa mma.

⁸⁷¹ U Abba Tāta, ifindu fila fyo Lisyu Lyāko, kangi ifyēne fyo kwa Ugwe. Lilino Ugwe yoba ku ndumbula sya bāndu. Une ngubabīka abēne bōsa kwa Ugwe. Une ngwisakukētāga iki Ugwe ubōmbīle, Tāta; Ugwe umenye. Yoba ku ndumbula yiliyosa. Uswe tukusuma mu Ngamu ya Kristi.

Kangi ni mitu gyitu ginamisigwe:

⁸⁷² Une nguswiga linga umunduyumo abagile ukufyusya ikiboko kyabo, ukuyoba, “Nkundwe Branham, itolo ngumbukaga une ukuti une mbagile ukuya mponjoli lōsa, kangi ku lisiku lwabumalikisyo ngafwāle umwēnda gwabwegi nukuya na Kristi.” Ngimba ugwe kufyusyaga ikiboko kyako, yoba, “Nyīputila une”?

⁸⁷³ Aligwesa kyunga untu gwāko pāsi lilino, kangi itolo inama. Kyāla akusaye ugwe, ikyo kyo kinunu. Kula, Kyala akusaye ugwe, kalumbu gwangu; kangi nkundwe gwangu, nugwe, fyusya ifiboko fyinu. Ikyo kyo kinunu.

⁸⁷⁴ Lilino, Tāta, Ugwe kukēta amaboko gābo. (Une mmenye, utubalilo tumo ugwe kwinogona, “Ena, itolo akīpūto kanini bo lula?”) Kyāla, une nginogonela u māma yula, āyobīle mmayolo, “Itolo akīpūto kanini kula mu nyumba yāke ilisiku lila akabalilo kāko undumiana āfwāga, imilungu mitatu ukuya mūmi, kila ikimele pa bōngo, kangi lilino ukwandusya ifindu.”

⁸⁷⁵ Une ngwinogona isya Hezekiya, ukugemekesya ikisyo kyāke ku kibūmba, nukukūta, “Ntwa, une ngukulāmba Ugwe, yaga ni kisa kwa une. Nyinogonela une, kabuno une nēndīle pankyeni pa Ugwe nu ndumbula imbelelesye.” Ikyēne kilinkwanduka ukufuma ku bufwe ukubūka ku būmi.

⁸⁷⁶ Ukukúta kumokwene ukufuma kwa Mwanundumiana gwa Kyāla, “Lazaro, sōka pānja!” kangi unnyāmbála umfwano alinkusōka pānja.

⁸⁷⁷ O Kyāla, Ugwe gwāyobīle, “Yoba, sūma, kangi ikyēne kisakupīgwa. Akabalilo kāko umwe mukuyoba kalikōsa, itika ukuti iki umwe mukuyoba kikwisa ukuboneka, umwe mwisakuya nakyo iki mukukiyoba.”

⁸⁷⁸ Lilino, Tāta, une ngusuma ukuti aligwesa uyu āfyusīsyē ikiboko kyābo isakwāmbililāga iki abēne bafyusīsyile amaboko. Kangi abēne bayege basayīgwa. Kangi Kyāla, une ngusuma ukuti Ugwe kwisakubatula abakalumbu bītu, ukuti abēne bisakuyaga... unko abēne bayege ba kayīlo bēne, ukuti Sētāno ukwisila mu senema kangi i magazini sya *Akapango Kabwanaloli* na fyosa bo ifyo, ifi fikolīgwe nubupepe fiyo, kangi imbatiko insitakukētesīgwa, mūmo ifyabubwāpufu ni fyākinanyasi pa senema na fyosa bo ifyo, ifi fyābagīle... Kyābagīle ukuya kyombo ukukaba amaelifu-elifu ga myoyo kwa Ugwe, lōli mūmo ifyēne fikaya fikētesīgwe, kangi bikubīka panja fyosa ifi ifyaiyolo ifindu ifyabubwāpūfu ifi abēne... O, kupelakisa kuki! kangi ukumanya ukuti imbepo ya mōhesi yīngīle nkati kangi ukusyūngutila abakalumbu bītu, kangi bikugela ukutēndēka ifyēne ifyabumogi nukufwala bo ulo.

⁸⁷⁹ Kangi uswe tukusyāgania ukuti mu... mu bakundwe bītu, bōpe, Ntwa, ukuti mūmo abēne bikwinogona ukuti abēne babagīle ukukwēsa nu kunwa, nu kwipīmba nkyyeni bo ulu, kangi pōpe nukwikōléla Bakristi panongwa yakuti abēne bikuyoba abēne, “bikwītīka.” Bitikīsyā abene ukumanya ukuti “u mōhesi ikwitika, yope.” Kangi umwēne akapokīgwa, “umwēne ikwitika kangi ikutetema.”

⁸⁸⁰ Kangi lilino, Tāta, uswe tukwīpūta ukuti Ugwe kwisakuyaga gwakisa kwa uswe twesa, kangi tuswaga uswe pa mbībi syītu, kangi lumo bamo bakafyūsīsyā amaboko gābo, O Kyāla, yaga gwakisa. Tukulamba ulusako ulungī ulu abēne balī nalo, balifyusyaga abēne amaboko gābo.

⁸⁸¹ Uswe tukwitēndekesyā ukulya ungonelo, Ntwa. Tuswaga uswe pa ngilano syītu kangi isyakunyuma sya būmi. Kangi uswe tukusuma u lusayo Lwāko, kabuno uswe tukusuma ikyene mu Ngamu ya Kristi. Amenī.

⁸⁸² U Ntwa abasaye umwe. Une nsulumenie ukubakyunga umwe bo ulo. Une itolo nguswiga, itolo bo gukāli ungonelo, linga alipo aligwesa ikwisa ukwiputilīgwa, abagīle ukulonda ukwiputilīgwa, ena, uswe twisakusangalukaga ukubōmba ikyo itolo akabalilo aka, linga alipo aligwesa ukwiputilīgwa.

⁸⁸³ Umma ndaga, nkundwe, ugwe ntuala umwēne kunokuno pamwanya, ikyo kisakuyaga kanunu. Kangi itolo akabalilo, kangi polelo uswe tukubūkāga uku—uswe tukubūkāga kukusāta. Kangi polelo akabalilo kāko uswe tukusāta, polelo

bala bābo bikulōnda ukusyāla ku mugonelo, babagile ukusyāla. Lōli lululu lilino uswe tukuyaga pakupa ulwīpūto kuli babine. Ngimba ili Bāngéli lyāyobile fiki?

⁸⁸⁴ Linga unkundwe akabagile ukusumuka mmwanya. . . Ikyo kili kanunu, itolo ndeke umwēne itugasye apo, uswe tukwisaga ku mwēne. Ikyo kyo kili kanunu mosa, itolo ndeke umwēne itugasye apo. Kangi uswe twisakusulukaga pāsi nukwīputīla umwēne. Ikyo kyo kinunu. Umma ndaga, nkulumba, itolo ndeke—ndeke umwēne itūgāsye palapala pala. Ikyēne kikafu kuli umwēne ukwima apa, fiki, uswe tukusangulukaga ukwīsa kulakula ku mwēne.

⁸⁸⁵ Lilino une ngulōnda ukutēndēka iki kimokyene ikyakuyobapo ikinini, mwinangu umpala. Muketile, une—une mmenye ukuti u Ntwa asisimikisye iki kingi na kingi utubalilo twingi fiyo. Muketile? Une ngaya fiyo mma ndumbilili, une ngaya nabo ubumanyi na fyosa bo ifyo. Une nunganile Ntwa Yeso, Kyala amenye ukuti une nunganile Umwene. Loli ikindu kimokyene une nakōleligwe ukubōmba, ukwiputīla ababine. Ngimba umwe mukwitika ikyo? Pōpe bo ngāli une ngamanyamo siku isya kikungilwa, une nālisibīle ukubūka panja apa ku kipatala; kangi une ngukumbukila aba nāsi bala bikyuba, “Lilino umwe mukuyaga babumbulusigwe.” Muketile? Kangi itolo ikindukimo, iki Kyāla ayīle gwalipyana fiyo ukugīndika inyīpūto syāngu panongwa ya bāndu.

⁸⁸⁶ Une ngwinogonela, ikilo iki, linga ikyēne kibagile ukukōleligwa, itolo ukufumusya kwa kīsu-kyapasi kyōsa kulikōsa nkīsu. Kangi yoba, aligwesa uyu Nkundwe Branham aliiputīle, isa kuno, une ngulonda ukuti umwe ukupa ilyāmulo ku sikali ya United States, nu kalata. Kangi ikyo kisakuyaga bufumusya bwa kīsu-kyōsa kyāpāsi. Une ngusakikisya, lumo amamilioni mana pamo mahano ga bāndu bābagile ukwāmula ukukōléla kula linga ukwēne kwamanyigwe. Muketile?

⁸⁸⁷ Kangi abāndu bala, pamo bamo ba bēne batalile bāfwīle, balambalikīgwe na bagānga, na—na batēndekamifīmba. Bāmo ba bēne bagogīgwe mbufulale; bamo ba bēne bafwīle ubufwe bwakipeligwa. Bamo ba bēne bāli bafwamaso, basitakwenda, balemale, baniongale, bāmbungo, mubōngo. . . nkipatala, bakamenye nukuti uswe twāli nkipatala ukwiputīla abēne. Ukubatwāla abēne mula, ukufīmbilisigwa ukubēga abēne. Abēne bifinyikisyaaga injila yābo ukukīnda nukwitumula bēne kutumbakasya, kisita nukumanya kūko umwēne aliko. Mu maminiti mahano, ukuya kanunu, banoge, abandu bālugano, kangi banunu amasiku gosa aga gasyele. Muketile?

⁸⁸⁸ Ikyeene kyo. . . Ngimba ikyeene kyo fiki? Ikyeene akaya Nkundwe Branham. Ikyeene yo Yeso Kristi, Umweene alindumile une ukwiputīla ababine. Lilino apo po kilipo iki ikyeene kili. Ikyeene kikaali kyakuponjola fiyo mu

Jeffersonville, panongwa yakuti, apa po yilipo inongwa. Lilino, une ngulonda umwe mumanya une ndinabo bamo ba binangu abaakifuki fiyo kang'i abinangu abanunu ukukinda bosa bo kunokuno kuno nkaya aka. Palema nalinga akaaya keene, akayiilo ka kaaya, une ngakagana akeene. Une ngabugana ubwitugasye ubu, kang'i nasiku ngabuganamo; akabalilo kaako une naali ndumiana, ngubala amabuku gaangu agasyambukulu, Une ndinkuyoba, "Ilisiku limo une nisakusookako kuno." Muketile?

⁸⁸⁹ Une ngangana Jeffersonville, akeene ko kitubwi, akeene kali paasi apa. Akeene ko itolo naloliloli kafitubwi, kang'i—kang'i akeene ko kabibi fiyo. Buuka pamwanya apa pamwanya pa Spickert Knobs pamo kubuyobumo, kang'i keeta panja paasi kubwa ku New Albany na Jeffersonville, linga ugwe kuloonda ukukeeta. Keta kuno, aba dokotala boope bikuyoba lilino, ukuti, "Abaandu ba kikoga iki bikwisa ukuya basitalilopa panongwa ya bwitugasye."

⁸⁹⁰ Unkiikulu unnini pamwanya apa, Nka. Morgan, ābumbulusiigwe ukufuma ku kansa, alinkweega imbwa yaaake ku kipatala, inongonaga ukuti iyeene yaali nu tungatupa. Umwe mumenye fiki ikyeene kyaali? Ifisengame fya Colgate ni findu pa liisu kuuko iyeene yakindilemo. Uweene bo buyo bubwapufu ukukiinda.

⁸⁹¹ U mwinitu aali mu Baabwiite, aabukile paasi apa nukweega. . . Umwene aali nububine bwakipaambaga. Aabukile paasi apa mu Florida kang'i ifisige fyaake filinkuya naloliloli fitiitu, kang'i umweene alinkubuuka ku ngaanga kang'i umweene alinkuti "Ngaanga. . ."

⁸⁹² Ungaanga alinkuti, "Lilino, ugwe ufumile pakulwa, bule ugwe?"

⁸⁹³ Umwene alinkuti, "Umma, nkulumba, une ngaya'mma."

⁸⁹⁴ Linga umwe mukuloonda ukumanya yo ywani umweene, ingamu yaaake yo Herby. Lilino, ling aune mbagiile itolo ukwinogona. . . Ikyeene kyo—ikyeene kyo kili mu Union National Bank, mu New Albany, umweene yo mwambililaha. Itolo buuka kula kang'i nketa yumo ikuyoba, "Herby," ndalusya umweene.

⁸⁹⁵ Kang'i umwene alinkuti. . . Umwene aabukile, umwene alinkuti, "Ngaanga," umwene alinkuti, "Une ndinakyo ikipungo ikyabwilabwila."

⁸⁹⁶ Kang'i umweene alinkumweenesya umweene, alinkuti, "Uko ko kutalusya." Umweene alinkuti, "Une ninogonaga ugwe ufumile pakulwa." Alinkuti, "Ndumiana, ngimba ugwe kwitugala kugu?"

⁸⁹⁷ Umwene alinkuti, “Ugwe lumo ukabagila ukumanya ubuyo bula,” alinkuti, “Une ngwitugasya nkaya akanini ukufuma ku Louisville, Kentucky, kakukooleligwa, New Albany, Indiana.”

⁸⁹⁸ Alinkuti, “Ugwe kusanusya ukumbula une ukuti ugwe gweegile ikipungo ikwabwilabwila ukufuma ku miisi gamunyu kuno mu Miami, panongwa yakuti gwiisileko?” Alinkuti, “Linga ugwe gwabagiile ukuya nu buumi mu Jeffersonville, Indiana, pamo New Albany, Indiana, ugwe ubagile ukwitugasya nkisu kilikosa abaabwiite ba United States babagiile ukukutuma ugwe.” Ikyo kyo kyosa. Muketile?

⁸⁹⁹ Ubweene bo buyo ubusitabwiifyusi ukukinda moosa ubu buliko nkisu, ubu une mmenyepo, pene paapo ukweene kukuyaga kumo ku fitubwi fya sekema ya mbweele. Muketile? Kangi une—une—une—une ndinabo abiiangu apa.

⁹⁰⁰ Keta kuno, une mbagile ukukoolela abene bo ulo. Nkeeta Dr. Sam Adair, u mwinangu. Umma ndaga, pala alipo Mike Egan, itugeesye pala. O, mwe, baling aune mbagiile ukuyoba ingamu! Itolo ba mia abiiangu abanunu, abaakwangala nabo abaiyolo abaangu, aba une naangeele nabo...Kali une ngubaaga abinangu abapya balinga, kikayapo nakimo kisakweega ubuyo ukufuma ku mwinako ugwaiyolo. Umwe mumenye ikyo.

⁹⁰¹ Pala alipo umaama gwaangu unkaangale itugeesye ku nyuma kula, kisita masiku mingi ukufuma pa kiisu, umweene ali mu malongo-ntāndatu gāke lilino. Pala alipo u maama gwa unkasi gwaangu, malongo-mahano-na-mabili, ikubuuka ku malongo-mahano-na-mabili-na-kimo; itugeesye kunyuma apa pabuyo bumo, une ngwinogona, ikilo iki. Kangi kula, ndeke umweene. U taata gwaangu asyiiligwe pamwanya apa; unkasi gwaangu asyiiligwe panja kuno pa Walnut Ridge; u mwaana gwaangu alambalele panja pala. Mukuketa iki une ngusanusya?

⁹⁰² Une—une—une ngakugana... Une—une—une—une ndikuloonda ukwitugala kuno, kangi une ngusuubila ukuti lululu, itolo mbimbibi, une nguyaga pakusookamo. Muketile, ’nongwa yakuti ikyeene kisaga kw aune, une nguyoba iki pa kigemo ni li Baangeli lyaangu, kingikingi.

⁹⁰³ Akabalilo kaako une naalimbuulile unkasi gwaangu, akabalilo kaako abeene baatupeele uswe ihela ukuyeenga inyumba ya ntimi yila iyi une nayipeele kangi ku kipanga iki...Ikipanga iki kyo kenenakyo kya nyumba ya ntimi yila; buuka pasi apa, kasyaaganie linga iyene kikaya. Muketile, une ngaabagiile ukuyeega iyeene nimweene.

⁹⁰⁴ Lilino, akabalilo kāko une nayaga pakuyēnga kula, Meda alinkuti, “Une ngulōnda ukusyāla kuno pa nongwa ya māma gwāngu.”

⁹⁰⁵ Une ndinkuyoba, “Lūki, itolo nubusisimikisya mūmo uswe tukubōmbela, uswe twisakuyaga basulumanie isya ikyēne.

Uketile, ikyène kitisakubōmba. Kyāla ayobīle, ‘Ipāgūla,’ Une ngufimbilisigwa ukubōmba ikyène.”

906 Kangi alinkuti, “Mulimosa, māma gwangu!”

907 Une ndinkuti, “Mama gwangu, nīne. ‘Lōli yūyo uyu atisakutāga abāke mwēne, nukungōnga Une, yo akaya gwākufwanapo ukukōleligwa Gwāngu.’ Kangi ikyo kyo kyābwanaloli.”

908 Ilisiku limo, lululu, une ngwipilika une nguyaga pakusama, kokuti, ukusōkapo apa. Lōli apa po yilipo injila, ingomano sitisakubōmba kuno. Ikyène kitisakubōmba kuno mūmo ikyène kikubōmbela kulikosa ukungi, kangi aligwesa uyu ālimo mu lukomano amenye ikyo kyābwanaloli, panongwa yakuti ikyène kili munomuno nkāya ka kāya kangu. Ikyo kyo kyène.

909 Yeso ayobile ikindu kilakila akabalilo kako Umwene ālisīle.

910 Abēne balinkuti, “Yo ywani umiana uyu? Ngimba yula akaya yo ndumiana gwa nkekamatapwa panja apa? Ngimba yo sukulu nki umwēne ābukilemo siku? Ko kugu umwēne ākabīle ukumanyila kwāke? Lilino unko une ngēte ugwe kubōmba. . . Ugwe gwātigi ugwe gwābōmbaga ifika kubwa kuno, unko une ngēte ugwe kubōmba ikindu kilakila kuno. Iki ugwe gwābōmbile mu Kaperenaumu, unko une ngēte ugwe kubōmba ikyène kuno.”

911 Yeso alinkuti. . . “Umwēne āswigīle ku busitakwitika bwābo.” Umwēne alinkusanuka kangi alinkuyoba, “Naloli, naloli, Une nguyoba kwa umwe, unsololi akaya nsita kyākupēgigwa pene pāpo umwēne ali pakati pa bāndu bāke mwēne nkīsu kyāke mwēne.” Ngimba uko katalusya?

912 Kangi uswe tumenye. . . kēta kuno. . . Ega Finney, ega Sankey, Moody; ega John Wesley, akaponjwilemo siku pa kyène, muketile, mpaka umwēne āsokilemo nkīsu kyāke. Kēta kwa—kēta kwa—kwa—kwa Moody. Akabalilo kāko Moody, unsoka filato gwa ku Boston, alinkutoligwa ukuponjola napanandi, umwēne alinkwisa ku Chicago bo umwēne akāli ukuya mfumuke. Muketile? Umwene afimbilisigwaga ukukaba ikyene ukusōka ku bāke mwēne. Ugwe bwila kufimbilisigwa ukubomba ikyene.

913 Lōli lilino, apa, Kyāla isakwāmula ulwīputo linga ugwe kwisa kwībwa ikyène yo William Branham (Muketile?), linga ugwe kwisa kwībwa ikyène yo William Branham aliko akandukamo ukubōmba ni kyène, mwēne itolo yumoywēne ukwīma nukukwīputīla ugwe. Ikyene yo Yeso Kristi uyu abombile nganila iki ugwe usūmīle ukubomba, linga ugwe itolo kwitikaga ikyene. Muketile? Ikyène kyo kikaya kalikōsa akakubōmbapo. . . Une ngaya nakyo nakimo ikyakubōmba ni kyène, itolo ukubīkīla ubukēti. Lōli kikufwana ngati ukufuma ukukula kuno na umwe, kangi umwe mukumanya ubōnywa bulibōsa une ndinabo, kangi akasolo kalikōsa une ndinako. . .

Kangi umwe mumenye iki Kyāla abōmbīle, munomuno nkaya aka.

⁹¹⁴ Akaya aka, Pisiku lya Bulongi, kasakwāmula untēngo unkulumba ilisiku limo, namanga silipo abamia na bamia ba mbumbulusyo isyakubonekela pabwelu papapa apa (Uko ko kutalusya.), papapa apa. Ifimanyilo ni fiswīgo, kangi ukubonekela kwa Gwāndūmi pāsi pala, kangi ifikalatasi fifumwīsyē panja kangi kilikyōsa, kangi pōpe abāndu batiku . . . Nongwa ya fiki ikyēne?

⁹¹⁵ Lilino ilisiku limo, une ngusōka ngapo apa. Une nguswīga: “Ngimba bukuyaga buliku ubumalikisyo bwāngu? Ngimba ikyēne kimalike? Ngimba ikyene kyo itolo? Une ndi ni finyinja malongo mana na lwele. Ngimba ikyene kili kifuki ukumalika?” Une nguswiga iki. Linga ikyene kyo . . .

⁹¹⁶ Kēta, nongwa ya fiki ikīsu kyōsa kikakyāgénie ikipicha pala? Nongwa ya fiki abēne bakakipilikīsyē ikyēne nakalinga itolo? Nongwa ya fiki abēne batikupilikisya ifindu ifingi ifi? Nongwa ya fiki abēne batikupilikisya isololi isi ni findu? Umwe mumenye, abene batikufibona ikyene lilino, loli ilisiku limo une ngusōkamo nkisu, kangi akabalilo kāko une ngusōkapo, polelo abēne bisakukyāgania Ikyēne. Mwe bamo ba umwe bāndu bakeke mwisakukyāgania ikyo bo une mbūkīle. Muketile? Lōli Kyāla akālītikīsyā ukuti kibōmbigwēge lilino. Mukuketa iki . . . umwe mukupilikisya iki une ngusanusya. [Ubuyo ubusita kandu pa tepi—Nsimbi]

⁹¹⁷ . . . Itolo akakōsa akanini aka ndindwana. Aligwesa abagīle ukuya nako akene. Kangi une ngusūbila Nkundwe Sothmann āyobīle ukuti umwēne ālilekīle i Bāngéli limo apa akabalilo kabumalikisyo umwēne āli apa, une ngusūbila. Aligwesa lyāga i Bāngéli, i—i Bāngeli iliyōnge pabwa apa? Linga umwe mukulyāga, ikyēne lyo lya Nkundwe Sothmann ukufuma ku Canada. Lilino unko uswe twīpūte.

⁹¹⁸ Ntwa, yaga gwakisa, bo ubukubanyimbo bukukubila pāsi kangi Nkundwe Neville yo ikupakaga na mafuta, Une nguya pakubīka amaboko gāngu pa babine mu Ngamu ya Yeso. Tupaga ikyene, Ntwa, panongwa ya bubumbulusyo bwābo. Ameni.

⁹¹⁹ Aligwesa iputa, lilino, aligwesa. Umma ndaga.

Ntwa, unnini uyu, bo umwisukulu gwāke ikwīma apa panongwa ya mwēne. Umwēne abēngéne nu lupyu, ulupyu lōsa. Lōli Ugwe uli na Maka gōsa kangi akīnītu akanini kakabagīla ukuya nu lwītīko kuli kēne mma. Kangi polelo, Ntwa, une ndinalo u lwītīko kuli kēne, na bapāpi na bīsukulu kangi uswe tukuyoba, mu Ngamu ya Yeso, ukuti umwāna yula isakuyaga gwakubagila ukunwa ulupyu nukuya nu būmi ku lwīmiko lwa Kyāla. Ameni. Ukwene kukuyaga mu njila iyo.

O, Kyala, umwene ikwīputila tāta gwāke. Une ngwīputa nu mwene ukuti Ugwe kumbumbulisya ugwise nukumpa

umwene kila iki umwene ikufumbwa, mu Ngamu ya Kristi. Amen.

⁹²⁰ Lilino, kipepe bule icyene? Abāndu bikwīpūta, lōli ikyo kyo iki abāndu. . . Abēne bikulōndesya ikindu ikinywāmu kangi abēne bikutabania icyēne. Kyāla ikutēndēka icyēne kipepe. Ugwe kukitēndēka icyēne kitabanikane kangi kupondwa icyēne. Muketile? Itolo tēndēka. . . Unko icyēne kiyege kipepe ngati mūmo Kyāla āyobīle: “Ifimanyilo ifi fisakukongaga abene aba bikwitika; linga abene bikubika amaboko gabo pa babine, abene bisakubumbulukaga,” bo Kyala āyobīle.

⁹²¹ Uswe tukubīka amaboko pa nkikulu uyu, Ntwa, uyu kalumbu gwītu imile apa, kangi umwene ali bumbulusigwaga uswe kabuno uswe tukusuma icyene, mu Ngamu ya Yeso Kristi. Amen.

⁹²² Tata, bo uswe tukubīka amaboko pa kalumbu, mu Ngamu ya Yeso Kristi, mu kukumbukila kya i Bāngēli nukumanyisya kwa Ntwa, umwēne ali bumbulusigwaga.

Tāta, mu Ngamu ya Kristi, uswe tukusumila ububumbulusyo bwa kalumbu gwītu, kangi une ngusūma ukuti Ugwe kwisakuntēndekāga umwēne nnuu mōsa bo uswe tukupilikila i Lisyu Lyāko, kisita kwilāmwa kumokwēne mu linogono lyāngu lōli iki umwēne ābagile ukuya. . . ? . . . Amen.

⁹²³ Tata, uswe tukubika amaboko pa kalumbu, kangi tukusuma ukuti, mu Ngamu ya Ntwa Yeso, ukuti Ugwe kubumbulusya umwene nukuntēndeka umwene ayēge kanunu. Amen.

Mu Ngamu ya Ntwa Yeso, uswe tukubīka amaboko pa nkundwe gwitu kangi tukusuma ukuti Ugwe kuntēndekāga umwēne ukuya kanunu kuli lwīmiko lwa Kyala.

Tata, mu Ngamu ya Ntwa Yeso, uswe tukumpaka kalumbu, nukubīka amaboko pa mwēne nukusūmila ulubumbulusyo lwāke mu Ngamu ya Yeso.

Tata Kyala, uswe tukubīka amaboko pa nkundwe gwitu, uswe tukusuma ukuti, mu Ngamu ya Yeso Kristi, mumo uswe tukonelela umwene ukuti Ugwe kuntēndekāga umwēne ayege kanunu.

Tāta, apa, unkasi gwāke unganígwa. . . ? . . . monelela umwēne nukubīka amaboko pa mwēne, ukusuma icyēne, mu Ngamu ya Yeso Kristi.

⁹²⁴ Ntwa Kyāla, uswe tukupaka unnini Edith, ukubīka amaboko pa mwēne, kangi tukusuma mu Ngamu ya Ntwa Yeso Kristi ukuti Ugwe kupaga ubusume bwake.

Tāta, kwa māma gwāke, uswe yōpe tukupaka nukubīka amaboko pa mwēne nukusumila ku lubumbulusyo lwāke, mu Ngamu ya Ntwa Yeso Kristi, umwene ali bumbulusigwaga.

925 Tāta, uswe tukupaka ibwe ilipala ilinini ili ilya kikolo iki, akakuba ka ndumbula kanini, mu Ngamu ya Ntwa Yeso, ilisiku limo abikígwe ku Mwēne, kangi une ngusuma ukuti Ugwe kwisakubumbulasya akēne. . . ? . . .

926 O Kyalā, Ugwe umenye ukusuma kwa kalumbu gwītu kangi uswe tukupalisya Umwene panongwa ya lwitiko lwāke ulukifu. Lilino, tukulamba ifindu fila ifi umweene asūmile, ukuti. . . ? . . . umwēne āsālfile nafyo akabalilo kāko umwēne āli nnini, kangi Kyāla, undugu alimmwabulaga unkīkulu mwābūke kangi alisaga umwēne ku kāya ali kanunu, Ntwa. Uswe tukwīputila unnyāmbala yula, yōpe, iki umwēne asūmile, Ugwe ufingīle, “Linga umwe mukusūma kalikōsa mu Ngamu Yāngu, Une nisakubōmba ikyēne.” Une ngusuma ukuti Ugwe kupaga ubusume ubu, mu Ngamu ya Yeso. Amenī. Kyalā akusaye ugwe.

927 Ntwa, bo ulundepa ulu lukufwa nkīpulilo kya nkundwe gwāngu, uswe tukusūmila u būmi ukutupukila panja, bo uswe tukubīka amaboko pa mwēne nukusūma ikyēne, mu Ngamu ya Yeso, ukuti ulutepa lula lwisakuyaga kanunu.

Tāta Kyāla, uswe tukubīka amaboko pa kalumbu gwītu ukufuma pakumpaka umwēne na mafuta, mu Ngamu ya Ntwa Yeso Kristi, uswe tukusumila ku bubumbulasyo bwāke. Amenī.

928 Tāta Gwakumwanya, bo u kalumbu gwītu imile panongwa ya buponjoli ubukulumba ubwingi fiyo Ugwe untwelemo panja, umwēne ikwima panongwa ya yumo mwa bāmbombi Bāko, u ndumbilili, gwalutende fiyo; indumbula yītu iya kibabilisi yikubūka ku mwēne uswe tumenye iki umwēne ikukīndamo. Une ngusuma, Kyāla, ukuti Ugwe kwisakupaka ukalumbu gwītu panongwa yakwīma apa panongwa ya mwēne kangi mpake umwēne ku bubumbulasyo bwāke. Une ngwiputa, mu Ngamu ya Kristi. Amenī. . . ? . . . U Ntwa amenye. . . ? . . .

929 Kinunu. Une nsangalwike. Uko ko naloliloli kupaka kwa Ntwa. Ntwa Kyāla, ukufuma pāpo unkīkulu uyu aponile ukufuma ku ilisiyētano ili umwēne alwīle nalyo ku fyīnja, ilisiku limo Ugwe gwālīntumile umwēne ukwisa ku nyumba pala kangi polelo u Mbepo ikwisa pasi, “ISI SYO IKUTI U NTWA,” bo umwēne akūtīle, umwēne ālambalele pa kigemo, umwēne ābōmbile kilikyōsa iki umwēne āmenye akabōmbelo, loli ikyene kyālyēgīle ISI SYO IKUTI U NTWA. Lilino, umwēne yo ikwīsila u mwāna gwa ulilumbu gwāke uyu ikutēka; ukutoligwa ukwēnda, atalile ukukīndapo ikyinja mbukusi. Une ngusuma, Ntwa, ukuti Ugwe kupaga ulusayo lwa Kyalā ku mwēne mu Ngamu ya Yeso Kristi. Hobwike fiyo panongwa ya ikyo, kalumbu, kuboneka nubukīndane, nugwe. Kangi ugwe uli injila indali ukufuma kukufwa lilino, bule ugwe?

Tāta Kyāla, uswe tukusuma ukuti Ugwe kusayaga u kalumbu gwītu bo uswe tukumpaka umwēne kangi tukubīka amaboko pa mwēne nukusuma ukuti ikīndu iki Ugwe gwāyobīle: “Ifika ifi

fisakukōnga bala bābo bikwītika. Abēne bisakubīka amaboko pa babine, abene bisakubumbulukaga.” Uswe tukwīkōléla ukuya bitiki, gwe Ntwa, polelo uswe tukusuma ukuti Ugwe kubomba ikindukimo, mu Ngamu ya Yeso...?...


⁹³⁰ Tata Kyāla, bo mmenye indumbula iya nkikulu unnini uyu, akabalilo kako umwene ōnile iyēne panja, uswe tukusuma ukuti Ugwe kuyaga gwakisa ku mwēne kangī paga ubusumilo ubu umwēne asūmile. O Tāta Kyāla, panongwa ya kikolo kyāke, panogwa ya bāna bāke, undumiana gwāke, fiyofiyo, Kyāla, une ngusuma lilino, ukuti Ugwe kupaga ifi...?...ni ndumbula yangu yosa, une ngusuma ikyene, mu Ngamu Yeso. Amenī.

Tāta Kyāla, mumo uswe tukonelela na mafuta, kangī tukwīputa pa mwēne mu Ngamu ya Ntwa Yeso, ukuti Ugwe kumbumbulusyāga umwēne nukuntēdeka umwēne ayege kanunu ku lwīmiko lwa Kyāla.

⁹³¹ Ingamu yako yitikuboneka ukuya West, bule iyene?

Tāta, uswe tukusumila umwehe unnini. Umwēne ikunsumila ugwise. Lilino, une ngusuma ukuti Ugwe kupaga u tāta gwake, kōléla pa ndumbula yāke, Ntwa. Umwēne ikulōnda umwēne apokigwe. Umwēne atikulōnda umwēne ayege nkīsu mūmo ayīlīle, uyu, umwāna gwāke mwēne, uluyungu lwāke. Une ngusuma, Tāta, ukuti Ugwe kuyaga gwakisa ku mwēne, mu Ngamu ya Kristi.

⁹³² Akusaye ugwe, mwanundindwana gwāngu, Kyāla alikupaga kwa ugwe ikindu ugwe usūmile.

Gwempala Kyāla, uswe tukunsumila umwēne, kangī uswe tukusuma ukuti Ugwe kuyaga gwakisa, bo uswe tukumpaka umwēne...?... 

57-1006 Malálúsyo na Mámúlo Bahiburi Kiyabo III
Kitembe Kya Branham
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org